
குருதேவர் காயத்ரி சித்தர் பெருமானின்

பேரருள் கிறப்பு மலர்



Digitized by Noolaham Foundation. noolaham.org | aavanaham.org

இடுதேவர் காயத்ரி சித்தர் பெடுமானின்

பேரருள் சிறப்பு மலர்



மகா அவதார நிரம்மாஷ் மு இருகேசு மாமகாஷ் ஜீவசமாதியடைந்த இதலாம் ஆண்டை நினைவுகூடும் மலர்

> மி இலங்காதீஸ்வரர் ஆயைம் மி காயத்ரி பீடம் நுவல்ரலியா

headad iday dala hain halma itaau uina iday tuad itaau uina iday tuad



na denga debahat ni senjara bebahat Katangalah is merid debahat Barana debahat


dun in financial de la compania del compania del compania de la compania del comp

பொருளடக்கம்

குருதேவரின் பாதார விந்தத்தில் ஒரு சிறு காணிக்கை	001
குருதேவரின் வழிநின்று அவர் பணிகளைத் தொடர்வோம்	005
டாக்டர் பண்டிட் ஸ்ரீ கண்ணையா யோகியின் வாழ்த்துரை	008
ஜோதி ரூபமே சித்தர்களின் சொரூபம்	010
தெய்வீகமே நாடிவந்த 'மாகானுபாவர்'————————————————————————————————————	012
மானசீகமாக அருள்புரியும் குருதேவர் முருகேசு சுவாமிகள்	013
உள்ளத்தில் உள்ளதை அறிந்துகொள்ளும் காயத்ரி சித்தர் நிகழ்த்திய அற்புதம்	016
சகல் சக்திபெற்ற பரசிவஞான புலம்பல்	
எங்கள் இதய தெய்வம் காயத்ரி சித்தர் முருகேசு சுவாமிகள்	023
அகக்கண்களைத் திறந்த காயத்ரி சித்தர் முருகேசு சுவாமிகள்	024
பக்தை ஒருவரின் தியானத்தில் வெளிப்பட்ட குருகவசம்	027
முருகேசு சுவாமிகள் வாழ்க்கைப் பாதியில் நினைவில் நிற்கும் தடங்கள்	032
பேரருள் பொழியும் ஸ்ரீ லங்காதீஸ்வரா் ஆலய வரலாறு	052
கண்ணையா யோகிகள் 'குரு பக்தியின் சிறப்பு' பற்றி அவர் கைப்பட	055
என்னை ஆட்கொண்ட சற்குருதேவர் ஸ்ரீ கண்ணையா யோகீஸ்வரர்	056
குருகடாக்ஷம் - காயத்ரி சித்தர் முருகேசு சுவாமிகள் ————————————————————————————————————	063
காயத்ரி குப்த விஞ்ஞானம் – 1	
காயத்ரி குப்த விஞ்ஞானம் – 2	072
விண்ணவரையும் ஏவல் கொள்ளலாம்	075
பரம்பொருளின் ஞான ஒளி	078
கல்லடியில் எழுச்சி பெற்றுள்ள சப்தரிஷி மண்டலம்	
காயத்ரி சித்தரின் அருளாசியோடு திருகோணமலை ஆத்மயோக ஞான சபா	084
ஒம் ஸ்ரீ சற்குரு பரமாத்மன் முருகேசு மாமஹரிஷியே சரணம்	090
இலங்காதீஸ்வரர் ஆலயத்தில் 108 பாணலிங்க பிரதிஷ்டை	092
காயத்ரி சித்தர் முருகேசு சுவாமிகள் ஜீவசமாதியடைய முன்னர் ஆற்றிய மெஞ்ஞான உரை	097
சமாதி என்பது குருவினுடைய முடிவல்ல அடுத்த அத்தியாயத்தின் ஆரம்பம்	105

our gan des

010	
2 PA 19	ந்திறை கலிகுறு நடித்தெரு ப்பரியுக்குத், காலசினை
	inguine urbainal teath figure arminal agricus, america debérmica
	Sunday vergalahyu girulilgas mes
	eminin Baus Ogdeine avaled them com Can auchain
	using an other durenced in Conflict Congresses
	ந்தம் அறைத் முற்றி மின்னவி சுறிந்த பக்கைந்தன் செய்யை கூறிந்து
	actinement dundindr குரு வதிவின் சிறவர் வற்றி அரவ் கண்பட
	ந்துக்க சக்கிய சக்கிய முற்ற விறும் முற்ற விறும் முற்ற முற
	The first engine the same of t
	S - dimensional guage flagures
	they wante inflational Party.
	run wang anuDuriye comunicati இவ் Dietragie, richteit Rigura
	கண்டும் சிற்றர் முருகே சுவரியன் இயயாதியன. ய முன்னர் அற்றிய மெஞ்ஞான உண



குருதேவரின் பாதார விந்தத்தில் ஒரு சிறு காணிக்கை

காயத்திரி சித்தர் மாமஹரிஷி முருகேசு சுவாமிகள் ஈழத்து மண்ணிலே தோன்றிய ஒரு விலை மதிப்பரிய ஓர் அரிய மாணிக்கம். வாழையடி வாழையாக வந்த சித்தர் பாரம்பரியத்திலே தோன்றிய ஆளுமை நிரம்பிய மகானுபாவர்தான் காயத்திரி சித்தர் முருகேசு சுவாமிகள். வாழ்வியல் உண்மைகளை எல்லாம் அனுபவ ஞானத்தோடு காணும் தோறும் பேசும் தோறும், யாவற்றுக்கும் மேலாக குருபக்தியோடு வரும் பக்தர்களுக்கெல்லாம் தமது பேரருள் சக்தியை வாரி வழங்கிய மகா அவதார் காயத்திரி சித்தர் இப்பொழுது சிரஞ்சீவியாகி ஜீவசமாதி அடைந் துள்ளார். சற்குருதேவர் கண்ணையா யோகீஸ்வரரின் தொண்டரடிப் பொடியாகி, அவருடைய ஞான சமுத்திரத்தில் மூழ்கிப் பேரருள் தாகத்தோடு ஆத்ம ஞானப் பயணத்தைத் தொடர்ந்த காயத்திரி சித்தர் முருகேசு சுவாமிகள் குருபக்தியோடு வாழ்ந்து வழிகாட்டிய மெய்ஞானியாவார்.


தீர்க்க தரிசன உணர்வோடு மஹரிஷிகளின் வழிநின்று சப்தரிஷிகளின் அருள் பிரவாகத்தை உலகெல்லாம் பரவச் செய்ததோடு, ஆலவிருட்சமாகிய பண்டிட் கண்ணையா யோகிகளால் இனங்காணப்பட்டு வழிப்படுத்தப்பட்டவர்தான் காயத்திரி சித்தர் மாமஹரிஷி ஆர்.கே.முருகேசு சுவாமிகள்.

கண்ணையா யோகிகளின் ஆத்மார்த்த சீடராகி குருபக்தியோடு அவர்வழி நின்று காயத்திரி மகா மந்திரத்தை உலகெல்லாம் விழுதூன்றிப் பரவவைத்துள்ள காயத்திரி சித்தர் சப்த ரிஷிகளின் வழிகாட்டல்களோடு காயத்திரி பீடங்களைக் குருகாணிக்கையாக வேரூன்ற வைத்துள்ளார்.

மனித வாழ்க்கையிலே தைரியத்தை எவரும் ஒருபொழுதும் இழக்கக் கூடாது என்பதை வாயோரியாகக் கூறிவந்த முருகேசு சுவாமிகள், பக்தி, குருபக்தி, தியானம், பிரார்த்தனைகளின் வழியாக பக்தர்களின் மனங்களை எல்லாம் ஈர்த்து யாவர் மத்தியிலும் உள்ளங்கவர் கள்வனாக வாழ்ந்து ஜீவ சமாதியடைந்தாலும், அவர் பக்தர் வழிநின்று தோன்றாத் துணையாக வழிப்படுத் தும் அருளாளராக மட்டுமல்ல எங்கும் நிறைந்து உயிரூட்டும் சக்தியாக உலகமெல்லாம் நிறைந்து துள்ளார்.

காயத்திரி சித்தர் என்ற ஆன்மீக காவியத்துடன் வாழ்ந்துள்ளோம் என்று நினைக்கும்போது மயிர்கூச்செறிகின்றது.

''நிலையில் திரியாது அடங்கியான் தோற்றம் மலையிலும் மாணப் பெரியது''. காயத்திரி





மந்திர உபாசனைகளின் மூலமாக உலகையே உள்ளங்கைக்குள் ஈர்த்து உண்மைகளையும், வாழ்வின் உயிர்ப்புகளையும் எவரும் சந்திக்க முடியும் என்ற சிந்தனையை தமது எண்ணக் கரு வாக வெளிப்படுத்தி வந்த மகான்தான் காயத்திரி சித்தர் முருகேசு சுவாமிகள். காலச்சக்கரத்தின் ஈர்ப்புகளுக்கு எல்லாம் ஈடுகொடுத்த பேரருளாளர் ஜீவசமாதியடைந்து ஒருவருடகாலமாகி விட்டது. அவர்தம் பணிகளைச் சிரமேல் ஏற்று பக்தர்கள் புதிய எழுச்சியோடு செயற்படும் சூழ் நிலை வேகமடைந்துவருகின்றது.

காயத்திரி சித்தர் முருகேசு சுவாமிகள் முகமலர்ச்சியோடும் சிந்தனைத் தெளிவோடும் 'வாங்கப்பா! ஆசிர்வாதம்' என்று கூறிய வார்த்தைகள் காதிலே அடிக்கடி ஒலிக்கின்றன.

ஆத்மீக ஞானத்தின் வடிவமாகவும் அருள் ஒளியாகவும் கண்முன்னே, தெய்வீக குருகடாட்சத்துடன் நடமாடும் இந்த புருஷா் இப்பொழுது மகாசமாதியடைந்துவிட்டாா்.

காயத்திரி சித்தர் மகா அவதார பிரம்மரிஷி முருகேசு மாமகரிஷி அவர்கள், யோக மகாரத்னா பண்டிட் கண்ணையா யோகிகளின் வழி நின்று இவ்வுலகிற்கு வாழ்வும் வளமும் அளிப்பதற்குரிய ஒளிவளர்விளக்காகி ஆக்கி வந்த மெய்ஞானச் செயல்கள் காயத்திரி பக்தர்களை மட்டுமல்ல உலகத்தையே வாழவைக்கும் செயலாக எழுச்சி பெற்றுள்ளது.

போகர், அகத்தியர், விஷ்வாமித்திர மஹரிஷி என்ற வரிசையிலான மகானுபாவர்களின் வழி நின்று செயற்பட்ட முருகேசு சுவாமிகள் ஈசுவரப்பட்டர் வழியிலாக, காகபுஜண்டர், தலையாட்டிச்சித்தர் ஆகியோரின் ஆசிகளோடு எமக்கெல்லாம் பேரருள் விளக்கமாகி அருளார் அமுதத்தை அள்ளிச் சொரிந்தார்.

குருபக்தி குருவழிகாட்டல் குருவின் ஆசிர்வாதம் இல்லாமல் எதுவுமே சித்திக்காது என்ற பேருண்மையை விளக்கி ஆதர்ஷ புருஷராகவும் வழிகாட்டியாகவும் சுவாமிகள் விளங்கி வந்தார்.

சொல்லாண்ட காயத்திரி மந்திரத்தின் சுருதிப் பொருளை எல்லோரும் உணர்ந்து உயர வேண்டுமெனச் சொல்வழி பொருள் வழி உணர்த்தி உலகை உயரவைத்த முருகேசு சுவாமி களின் திருநாமமும் பேரருளும் வாழ்க வாழ்கவெனப் பல்லாண்டு கூறி வாழ்த்துவோமாக.

ஈர்த்து எம்மை ஆட்கொண்ட எந்தை பெருமானாகிய காயத்திரி சித்தர் முருகேசு சுவாமிகள், உலகெலாம் உணர்ந்து ஓதுதற்கு அரியர்.

போற்றி எம் வாழ்முதலாகிய பொருள் எனச் சுவாமிகளின் பாதார விந்தத்தினை வாழ்த்தி வணங்கி அவருடைய மகாசமாதியின முன்னர் அமர்ந்து தியானம் செய்து பூசனை புரிவோர் சகல நலன்களும் பெறுவர்.

எல்லோரும் இன்புற்றிருக்க நினைப்பதுவே அல்லாமல் வேறொன்றும் அறியோம் பராபரமே என ஆன்ம நேயத்தைத் தூண்டியவா தான் மஹரிஷி முருகேசு சுவாமிகள்.

'அன்பர் பணி செய்ய எம்மை ஆளாக்கி விட்டுவிட்டால் இன்பநிலை தானே வந்து எய்தும் பாரபரமே' என்ற தாயுமான சுவாமிகளின் வழி நின்று, வேண்டத் தக்கதை அறிந்தவராகவும்





வேண்ட முழுதும் தந்தவராகவும் சுவாமிகள் ஆற்றிய பணிகள் உலகெலாம் உணர்ந்து ஓதத் தகுந்தவை.

'எல்லாம் ஒன்றில் அடக்கம். அந்த ஒன்று உன்னிலும் இருக்கின்றது! அதை உணர்ந்தால் நீயும் அந்த ஒன்றில் ஒன்றிவிடலாம்' என்ற போக மகரிஷியின் மகா வாக்கிய வழி நின்று தன்னை அண்டிய பக்தர்களை எல்லாம் முருகேசு சுவாமிகள் வழிப்படுத்தி வந்தார்.

உப தேசங்கள் மூலம் குருபக்தியை உணரவைக்க அயராது சித்தர் மரபு வழியாகவும், தமது குரு பக்தி வழியாகவும் போதனைகளை வழங்கி, உலகத்தார் உள்ளத்துள் எல்லாம் உறையும் மகாயோகியாக முருகேசு சுவாமிகள் எழுச்சி பெற்றமை எமக்குக் கிடைத்ததற்கரிய பேறாகி விட்டது.

காயத்திரி சித்தர் முருகேசு சுவாமிகள் என்ற ஆத்மீக ஞானத்தை அள்ளி வழங்கிய மகா காவியத்தோடு, கண்டு கேட்டு உண்டு, உணர்ந்து, உத்தம நெறியோடு வாழ்வின் உயர்வை எல்லாம் தேடியவர்கள் மகா பாக்கியசாலிகள்!

உலகமெங்கும் யோகாஸ்ரமங்களை, ஆன்மீக அருளாளர் கண்ணையா யோகிகளின் அருளாணை வழி அமைக்கும் ஆத்மீக வேகத்துடன், காயத்திரி சித்தர் ஆர். கே. முருகேசு சுவாமிகள் செயற்பட்டு வந்தார்.

''மனதைச் செம்மைப்படுத்தும் பக்குவத்தைக் செவ்வனே அறிந்தால் ஒரு மனிதன் வாழ்வின் இறுதி நாள் வரை அமைதியோடு வாழலாம் என்பதைக் கண்டறிடந்த விஞ்ஞானம் தான் யோகம்'' என்பதைத் தமது சிந்தனைகள் மூலமும் செயல்களின் மூலமும் உணர்ந்து தமது வாழ்வின் இறுதி மூச்சு வரை முருகேசு சுவாமிகள் வெளிப்படுத்தி வந்தார்.

இப்பொழுது மகாசமாதி அடைந்துள்ள காயத்திரி சித்தர் முக்காலமும் உணர்ந்த முனிபுங்கவராகவும் நடமாடும் தெய்வமாகவுமே வாழ்ந்து வந்தார்.

கண்ணையா யோகிகளின் வழிநின்று, காயத்திரி சித்தர், '' காவி உடுக்காமல், கமண்டலம் எடுத்திடாமல், காட்டிடை அமைத்திடாமல், கானலிடை நலிந்திடாமல், பூவுலகதனைச் சுத்தபொய்யென்றும் புகன்றிடாமல், பக்தர்களின் மத்தியில் மெய்யன்பை வளர்த்து வந்தார்.

எம்மதமும் சம்மதம் என்ற உணர்வோடு ''புறத்தொரு மதத்தினோரைப் புண்படப் பேசிடாமல், சேவைகள் செய்யும் போதும் தெய்வத்தைத் தெரிவோம் என்று தெளிவுற அவர் அள்ளிச் சொரிந்த ஆசிர்வாதங்கள் அளப்பரியவை.

இப்பொழுது சூக்கும் சரீரம் எடுத்து மகாசமாதியடைந்த நிலையிலேயே தமது பக்தாகளை எல்லாம் 'உள்ளுள் நுழைந்து' அவாகளுக்கு எல்லாம் வழிகாட்டி ஆற்றுப்படுத்தி வருகின்றாா்.

தமது சித்தாகள் வழிவந்த சித்திகள் மூலமாக ஆத்மீக வாழ்க்கையில் நம்பிக்கையையும் பிடிப்பையும் ஏற்படுத்தி, இவ்வுலக வாழ்க்கை நித்தியமானது அல்ல அநித்தியமானது என்பதை உணாத்தி வந்த மகானே முருகேசு சுவாமிகள்.



நீண்ட வாழ்க்கை, நிறைந்த வாழ்க்கையைப் பெறுவதற்கும் தொடர்வதற்கும். கடந்த பாதையைக் காண்பதற்கான பயணம் கடினமானது; கரடு முரடானது. இந்தப் பாதையைச் சரிவரச் செப்பனிடுவதற்குத் தியானமும் அர்ப்பணிப்புடனுமான வாழ்க்கைதான் ஒரேயொரு வழி.

அற்ப சுகங்களில் இருந்து விடுபட முடியாமல் தவிக்கும் மனிதகுலம் விசித்திரமானது. எல்லாமே பாதை தெரியாத பயணங்கள்தான்.

மானுடம், மனிதம், மாண்பு ஆகியவற்றை தேடிப் பார்க்கவேண்டும். மனிதர்களைத் தேடுவது அவ்வளவு சுலபமானதொரு விடயமல்ல. அனுபவ அறிவின் மூலமாகத்தான் வாழ்க்கையைச் சரிவர உணர்ந்து கொள்ள முடியும்.

இந்தப் பிரபஞ்சத்தை ஒரு மாபெரும் சக்தி இயக்குகின்றது. ஒழுங்குளின் மத்தியில் வெளிப்படும் பிரபஞ்சத்தையும் பிரபஞ்ச சக்தியின் இயக்கத்தையும் சரிவர உணர்ந்து கொள்ள தியானமும் அதன் வழியிலான மெய்ஞான நிலையும் தான் அவசியமானது.

மோசடி நிறைந்த உலகிலே 'பூசனை' என்பது வெறும் வேடிக்கைகளாக நடந்தேறு கின்றன. ஐம்பெரும் பூதங்களும் இன்றைய மனித வாழ்க்கை அவலங்களையெல்லாம் பார்த்துக் கொடுப்புக்குள் சிரிக்கும்' உலகமே இப்பொழுது மிஞ்சியுள்ளது.

ஆன்மீக தீபத்தை ஏற்றுவதற்கு இன்றியமையாதது தியானமும் மன அடக்கமும்தான். ஆன்மஞானம் பெறுவதற்கான அருள்தாகம் கொண்டவர்களுக்கு வழிகாட்டியாக அமையக் கூடிய ஆற்றுப் படையாக விளங்கிய காயத்திரி சித்தரின் ஜீவசமாதி நிகழ்வு வரலாறாகிவிட்டது.

குருதேவரின் அருளாணையோடு குறுகிய காலத்தில் காயத்திரி சித்தர் பெருமானின் பேரருள் விளக்கங்களை நினைவுகூரும் வகையிலே கையடக்கமான இந்த சிறப்புமலர் வெளி யிடப்படுகின்றது.

மகா அவதார பிரம்மாிஷியின் பேரருள் கடலின் சில துளிகள்தான் இந்த மலரைஅலங்காிக் கின்றன.

பண்பட்ட உள்ளத்தோடு தம்மை அணுகியவாகளுக்கெல்லாம் வழிகாட்டிய மகாஞானி யாகிய காயத்திரி சித்தரின் வழிநின்று குருபக்தியின் காணிக்கையாக இம்மலரை அவரது பாதார விந்தங்களில் சமாப்பிக்கின்றோம்.

மலர்க்குழு கலாசூரி ஆ.சிவநேசச்செல்வன் கலாநிதி மா.கருணாநிதி திருமதி தவநிதி சாந்தகுமார் ஏ.பி.மதன்





குருதேவரின் வழிகீன்று அவர் பணிகளைத் தொடர்வோம்

ரிஷபத்வஜாய வித்மஹே கருணி ஹஸ்தாய தீமஹி தந்தோ குரு பிரசோதயாத் என்று குரு காயத்ரியுடன் பிரார்த்திக்கின்றேன்.

அடியனை ஈன்ற என் தாய் தந்தையினருக்கு முதற்கண் வணக்கத்துடன் என்னை வழிநடத்திவரும் சத்குருமூர்த்திக்கு பலகோடி வணக்கத்தைக் கூறுவதுடன் அவருடன் நாமும் வாழ்ந்த பாக்கியத்தை இத்தருணம் பகிர்ந்துகொள்வதில் பெரும் மகிழ்ச்சியடைகின்றேன்.

அடியேனின் பிறப்பு முதல் இதுநாள்வரை குருநாதரின் அருட்பார்வையில் வளர்ந்தவன். தாய், தந்தை, குரு, தெய்வமுமாக என்னை வழிநடத்திக் கொண்டிருப்பவர் எம் சத்குருநாதர். அடியேன் அவர் பார்வைபட பிறந்திருந்தாலும் எனது ஐந்தாவது வயதினில்தான் அவருடனே சேர்ந்து வாழும் பாக்கியம் ஆரம்பமானது.

ஒவ்வொருவரும் குருவுக்கு எவ்வாறு பணி செய்தோம் என்பதில்தான் மகிழ்ச்சியடை வார்கள். ஆனால் என் மட்டில் அது மாறி நடந்தது என்றுதான் சொல்ல வேண்டும்.

ஏனெனில் அடியேனை சிறு வயதில் துயிலெழுப்பி, தேனீா் கொடுத்து, காலைக் கடன் களை முடிக்கச்செய்து, உணவு தயாாித்து கொடுத்து பாடசாலைக்கு அனுப்புவது முதல், திரும்பி வந்தவுடன் மறுபடி படுக்கைக்குப் போகும்வரை ஒவ்வொரு விடயத்திலும் என் குரு நாதரே வழி நடத்தினாா் என்பதைக் கண்ணீருடன் நினைவு கூருகின்றேன்.

பள்ளிப் படிப்பை முடித்து கணக்காய்வாளர் நிறுவனத்தில் பயிற்சியின் பின் முழுமை யாக நம் ஆலய நிர்வாகத்தில் ஈடுபடும்படி குருதேவர் எனக்கிட்டது கட்டளை. பின் குருவின் கடாச் சத்திலேயே எங்கள் திருமணமும் நடந்தது. என் இரண்டு மகன்மாரையும் அவரே வளர்த்த பாக்கியமும் அடைந்தோம்.

எமது வாழ்க்கையில் குரு அணுவணுவாக நேரடியாக ஒவ்வொரு விடயத்திலும் வழி நடத்திக் கொண்டிருக்கிறார். அவர் எனது தந்தையின் மூத்த சகோதரனும், நான் அவரின் பெறா மகன் என்ற உறவு காலப்போக்கில் குருவே சகலமும் என்ற நிலையை அடைந்தேன்.

அவர் பணிகளில் சிலவற்றிலாவது பங்கேற்கும் பாக்கியம் கிடைக்கப்பெற்றேன். சிறு

குருதேவர் காயத்ரி சித்தர் வருமானின் பேரருள் சிறப்பு மலர்



வயது முதல் அவருடன் ஆலய, ஆச்சிரம சூழலில் வாழ்ந்த காரணத்தினால் மந்திர ஜபங்கள், பூஜைகள், பஜனை என்பன என் மனதில் ஆழமாகப் பதிந்துவிட்டன. மற்றும் அவருடன் இணைந்து ஆலய நிர்வாக பணிகளில் ஈடுபட்ட அனுபவம் இன்று எம் பணி சிறப்பாக நடை பெறுவதற்கு உறுதுணையாக இருக்கின்றது. என்னைப் பிறப்பில் கண்டதுமுதல் அவர் தன் உடலை நீத்தது வரை அவருடனேயே வாழ்ந்த பாக்கியம் கிடைத்ததையிட்டு பெருமை யடைகின்றேன்.

குரு என்பார் பார்த்தாலும், பேசினாலும் தொட்டாலும் இன்னும் அனேக விதங்களில் தீட்சை பெறமுடியும். இவற்றில் ஏதாவது ஒரு வகையில் அடியேனும் தீட்சை பெற்றிருப்பேன் என்பது எனது நிலைப்பாடு.

எமது குருநாதர் சித்து விளையாடவில்லை. எனினும் தேவையேற்பட்டவர்களுக்கு அதனையும் நிரூபித்துள்ளார். ஆலயத்திற்கு வரும் சில பக்தர்கள் சுவாமி என்ன சித்து செய்தார்? என கேட்பதுண்டு. அவர்களுக்கு நான் கூறும் உண்மையான பதிலே இதுவாகும்.

குருநாதரின் வாழ்க்கை வரலாறே ஒரு சித்துதான். நடுத்தரக் குடும்பத்தில் பிறந்து சிறு வயதினேலேயே வறுமையில் வாடவேண்டிய சூழ்நிலை ஏற்பட்டு பிற்காலத்தில் ஒரு மகா னாக, மகரிஷியாக இன்னும் சிரஞ்சீவியாக வாழ்ந்து கொண்டிருப்பவர்தான் குருதேவர்.

பாழடைந்த, பேய் நடமாட்டம் இருந்ததென பிரசித்தம் பெற்ற ஒரு இடத்தை வாங்கி, லோகமாதாவான காயத்ரி தேவிக்கும் சாட்சாத் சிவபெருமானாலேயே அளிக்கப்பட்ட இலங்கா தீஸ்வர பெருமானுக்கு, திருப்பதி வெங்கடாசலபதிக்கு, தாந்திர மகாகாளிக்கு ஆலயங்கள் என அமைத்தார்.

இவையனைத்துக்கும் மேலாக இன்று அவர் சிரஞ்சீவியாக வாழ்ந்து தம் பக்தர்கள் வேண்டும் வரங்களை அள்ளியள்ளி கொடுக்கின்ற சமாதி ஆலயம் அனைத்தையும் தனி ஒரு வராக இருந்து உருவாக்கியதும் சித்துதான்.

மேலும் கிழக்கு மாகாணத்தில் கல்லடியில் கலாசார மண்டபம், நாவலடியில் சப்தரிஷி களுக்கென்றே தனி ஒரு ஆலயம், மகாமேரு ஆலயம், மகா விஷ்ணு ஆலயம், தம்பிலுவில் காயத்ரி தபோவனம், திருகோணமலை ஆத்மயோக ஞானசபா அனைத்தும் பிரமாண்டமான கட்டடங்கள் மட்டுமல்ல, தெய்வங்கள் நடமாடிக்கொண்டிருக்கின்ற, பேசும் ஆலயங்கள் அனைத்தும் அவரின் சித்துகளே.

இன்று இலட்சக்கணக்கான பக்தாகளின் இதயத்தில் இதய தெய்வமான சத்குருமூாத்தி வாழ்ந்து கொண்டிருக்கின்றாா். ஒரு சிலரால் மட்டும் பயன்படுத்தப்பட்டு வந்த காயத்ாி மஹா மந்திரத்தை அவா் தம் குருநாதாின் ஆணைப்படி இன்று உலகில் அனேகா் காயத்ாி மந்திரம் செபித்து பயன்பெற செய்தாா் என்றால் அது அவா் செய்த மகா சித்துவாகும்.

இலங்கையில் மட்டுமல்ல உலகமெங்கும் குருநாதரின் பக்தர்கள், ஞானக் குழந்தைகள், அருள்மாணவர்கள், சீடர்கள் என பலர் அவரின் பணியைத் தொடர்ந்து கொண்டிருக்கிறார்கள். பூவுடன் சேர்ந்த நாரும் மணப்பது போல் அவரின் அரவணைப்பில் அவர்தம் அருள் மாகா சமுத்திரத்தில் அடியேனும் ஒரு துளியை தானும் பெற்றனுபவித்த பாக்கியம் எனக்கு உண்டு.

குருதேவரின் ஆணையின்படி இன்று எமது பீடத்தில் அறங்காவலர் சபை அமைக் கப்பட்டிருக் கின்றது. திருவாளர்கள் ஞானசேகரன், செல்வநாயகம், பாலநாயகம், வேல்மாணிக் கம் மற்றும் மகிந்தநாயகம் போன்ற அனுபவஸ்தர்களுடன் அடியேனுக்கும் நிர்வாக அறங்கா வலர் பொறுப்பும் அவரால் அருளப்பட்டிருக்கின்றது. இப்பணியைத் தொடர்வதற்கு குருநாத ரின் நுவரெலியா, கொழும்பு, ஏனைய மலைநாடு, மட்டக்களப்பு, தம்பிலுவில் மேலும் அமெ ரிக்கா, இங்கிலாந்து, ஜெர்மனி, மலேசியா, இந்திய பக்தர்கள் எம்முடன் இணைந்திருப்பதை நன்றியுடன் நினைவு கூருகின்றேன். இவர்கள் ஒவ்வொருவரின் உள்ளத்திலும் குருநாதர் வாசஞ் செய்து வழிநடத்துகின்றார். தொடர்ந்தும் அவர்கள் எம் குருவின் பணியை தொடர்வார்கள். மேலும் தொடர்வதற்கு எனது துணைவியாரும் மிகவும் உறுதுணையாக இருக்கின்றார் என்பதை யும் இத்தருணத்தில் நினைவு கூரவேண்டும்.

காயத்ரி பீடத்தில் பக்தி மார்க்கம், தியானம், ஜபம், யாகம் தவிர வேறு ஆடம்பர விழாக் களுக்கு இடமில்லை என்பது குருநாதரின் கொள்கையாகும்.

எமது குரு வாழ்ந்த காலத்தில் நாமும் வாழ்ந்தோம் என்பதே நாம் செய்த பாக்கியம். அதிலும் சேர்ந்து அவர் பணியில் நாமும் செயல்பட்டோம் என்றால் சொல்லவும் வேண்டுமா? நாமெல்லோரும் பாக்கியசாலிகள், புண்ணியவான்களுமாவோம்.

குருவின் பணியே இறைவன் பணி என்பதை ஆழமாக மனதிற்கொண்டு தொடர்வோம் அவர் பணியை.

ஓம் சத்குருவே துணை.

ச.சந்திரமோகன் நிர்வாக அறங்காவலர் ஸ்ரீ காயத்ரி பீடம் - நுவரெலியா, இலங்கை.



டாக்டர் பண்டிட் மீ கண்ணையா யோகியின் வா<u>ழ்</u>த்துரை

காயத்ரி மிகப் பழங்கால முதல் ரிஷிகளின் சக்திக்கு ஆதாரமான சாதனையாயிருந்து வருகிறது. ரிஷிகளின் ஆக்கங்களின் மறைவில் இந்த உண்மை பொதிந்திருக்கிறது. யோக வாசிஷ்டத்தின் ஒவ்வொரு உபதேசத்தின் மறைவிலும் காயத்ரியின் தன்மை அடங்கியிருக் கிறது.

புற்றால் மூடப்படும் அளவுக்குத் தவத்தைச் செய்த வால்மீகி முனிவருக்கு காயத்ரி தத்துவம் தெரியாமல் இருக்குமா? நாரதர் வால்மீகிக்கு ராம மந்திரத்தை மட்டுமா, ராம காதையை மட்டுமா உபதேசித்தார்? இல்லாவிட்டால் வேடுவ இனத்தவரான வால்மீகி மிகப்பெரிய ராமா யணத்தைச் செய்திருக்க முடியுமா? அவர் ராம காதை செய்தது காயத்ரி சக்தியால்தான். வேறு வகையில் அவருக்கு ராமாயணம் செய்யும் திறமை வந்திருக்க முடியாது.

வால்மீகி 24 ஆயிரம் சுலோகங்களில் ராமாயணம் பாடியிருக்கிறார். தற்போதைய பல பதிப்புகளில் இக்கணக்குக் கூடியும் குறைந்தும் காணப்படுகின்றன. இதற்குக் காரணம் அந்நிய ஆட்சியின்போது நடந்த இடைப்பிரிவு, இடைச்செருகல், இது எல்லா நூல்களிலும் காணக் கிடைக்கிறது. மூலமான வால்மீகி ராமாயணம் 24 ஆயிரம் சுலோகங்களைக் கொண்டதுதான்.


வால்மீகி ஏன் 24 ஆயிரம் சுலோகங்களில் ராமாயணத்தைச் செய்தார் என்பதில் ஓர் ரகசிய முண்டு. அவர் காயத்ரி மந்திரத்தின் ஒவ்வொரு எழுத்துக்கும் ஓராயிரம் சுலோகமாக 24 எழுத்துகளுக்கு 24 ஆயிரம் சுலோகங்களைச் செய்தார் என்பது ஆன்றோர் கருத்து. காயத்ரி மந்திரத்தின் 24 எழுத்துகள் முன்னுள்ள வயாஹ் ருதிகள் இல்லாமல் – தத்ஸவிதுர் வரேண்யம் பர் கோ தேவஸ்ய தீமஹி யோ, யோ ந, ப்ர சோ தயாத் – என்பவையாகும்.

இந்த ஒவ்வொரு எழுத்தை முதலெழுத்தாகக் கொண்டு ஒரு சுலோகமியற்றி, பின் அதைத் தெடர்ந்து பல சுலோகங்களை இயற்றினார். ''ஈந்த காயத்ரி ராமாயணம்'' என்பது காயத்திரியின் 24 எழுத்துக்களை முதன்மையாகக் கொண்டு அமைந்த சுலோகங்களின் தொகுப் பாகும்.

இந்த சுலோகங்களின் தொகுப்பை ''காயத்ரி ராமாயணம்'' என்று சொல்லுவதற்குக் காரணம், இந்தத் தொகுப்பு சுலோகங்களைப் பாராயணம் செய்தால் ராமாயணம் முழுவதையும் பாராயணம் செய்த பலன் உண்டாகிறது. ராம காதையை முற்றும் விளக்கமாகத் தெரிந்துகொள்ள வேண்டுமென்றால்முழு ராமாயணத்தைப் பாராயணம் செய்தாக வேண்டும். இராமாயணத்தை







பாராயணம் செய்த பலனை மட்டும் பெறவேண்டுமானால் ராமாயணம் முழுவதையும் பாரா யணம் செய்ய வேண்டியதில்லை. காயத்ரியின் எழுத்துக்களை முதன்மையாகக் கொண்ட சுலோகங்களை மட்டும் பாராயணம் செய்தால் போதும். இது எப்படி அமைகிறதென்றால் காயத்ரி ராமாயண சுலோகங்களைப் பாராயணம் செய்யும்போது காயத்ரியைப் பாராயணம் செய்ததாக வும், அதே சமயம் அதன் தொடர்பால்தான் மற்ற ஆயிரம் சுலோகங்கள் உண்டாயிற்றா கையால் அவைகளின் பாராயணமும் உள்ளடங்கியதாக அமைகிறது.

பல காரணங்களால் பாரதத்தில் பழம்பெரும் தந்திர மந்திர, வேத சாஸ்திர மகிமை களைத் தெரிவிக்காமல் எப்படியோ தமிழர்கள் வஞ்சிக்கப்பட்டவர்களாவர்கள். தமிழ்ச் சங்கம் இருந்த காலத்தில் இப்பாகுபாடு இருக்கவில்லை. அச்சங்கத் தலைவர்களில் பெரும்பாலானோர் நல்ல வடமொழி ஞானம் பெற்றவர்கள். வேத மந்திர ரிஷிகளில் சிலர் தமிழர்கள். யோக நூல் ஆசிரியரான பதஞ்சலி தமிழர் என கருத்துண்டு. தொல்காப்பியமும் பாணினி இலக்கணமும் பல வகையில் ஒற்றுமையுள்ளவை.

இவ்வளவிருந்தும் இடைக்காலத்தில் வேத, மந்திர, தந்திர நூல்களைத் தமிழர்கள் படிக்கக் கூடாது என்று எப்படியோ ஏமாற்றப்பட்டுவிட்டார்கள். தமிழ் மூவேந்தர் யாகங்களைச் செய்தவர்கள். ஓர் ஆராய்ச்சியின் கருத்துப்படி பாண்டியர்கள் பாண்டுவின் வம்சத்தவர்கள் என்பதுண்டு. இவ்வளவிருந்தும் இன்று சக்தி வாய்ந்த மந்திர சாஸ்திரங்களில் தமிழர்களுக்கு வெறுப்பையே உண்டாக்கிவிட்டார்கள் சமயச் சுயநலவாதிகள். தமிழர்களுக்கு வஞ்சிக்கப்பட்ட இச்சாத்திரங்களை இன்று ஜெர்மனி, அமெரிக்கா, இங்கிலாந்து போன்ற நாட்டுமக்கள் ஆராய்ந்து, பயின்று, விஞ்ஞானம் முதல் அரிய நன்மைகளைப் பெற்றுவருகிறார்கள். 64 கலைஞானம் ஜெர்மனியில் இருக்கின்றன. நான்கு வேதங்களின் 'மூலம்' ஜெர்மனியில்தான் இருக்கிறது. ஆரிய சமாஜ ஸ்தாபகர் ரிஷி தயானந்தர் அவற்றைக் கேட்டுப்பெற்று மறுநகல் எழுதிக்கொண்ட பிறகுதான் நம் பாரதத்தில் நான்கு வேதங்களும் முழுமையாகக் கிடைக்கத் தொடங்கின. இந்த நிலையில் பிரபஞ்சமனைத்தையும் ஆக்கியமைத்தளிக்கும் மகா – சக்தி ஸ்ரீ காயத்ரி உயர் தீட்சைபெற்று இடையறாது உபாசனை செய்து அரும்பெரும் சித்திகளைப் பெற்று பிறவியின் குறிக்கோள் பெற்ற அருட்திரு முருகேசு சுவாமிகள் இலங்கையில் ஸ்ரீகாயத்ரி தேவிக்கு முதலாவது ஆலயம் அமைத்து தேவியை பிரதிஷ்டை செய்வது குறித்து எனது வாழ்த் துக்களைத் தெரிவித்துக்கொள்வதோடு ஸ்ரீமுருகேசு சுவாமிகளின் முயற்சி பரிபூரண வெற்றி பெற்று இலங்கையில் சாந்தியும் சமாதானமும் நிலவிடப் பிரார்த்திக்கிறேன்.

Clerie Quientiar engresamente memera Grance Carros Manouna) manualuntangungan



கோதி ரூபமே சிதிதர்களின் சொருபம்

ஓம் ஜெய குருவே துணை தெளிவு குருவின் திருமேனி காணல் தெளிவு குருவின் திருவார்த்தை கேட்டல் தெளிவு குருவின் திருநாமம் செப்பல் தெளிவு குருவுரு சிந்தித்தல் தானே..

அன்பே உருவான ஆன்மீக ஞான வள்ளல் சுவாமி ஸ்ரீ முருகேசு அய்யா அவா்களின் அருளாசியும் பரிபூரண குருகடாட்ஷமும் பெற்று வாழும் எல்லாம் வல்ல அகண்ட பரிபூரண சச்சிதானந்த சற்குருபரனை வேண்டுகின்றேன்.


அடியேன் சுருளி மலையில் செவ்வாய் இரவு (23.09.2008) 7 மணியளவில் பிரசாதம் செய்து கொண்டிருக்கும் வேளையில் மாபெரும்பொறுப்பை ஏற்று தெய்வீக சித்தர்களின் சப்தரிஷிகளின் மகா சபையாய் விளங்கும் நுவரெலியாவின் மகுடாதிபதியாய் இருக்கம் மோகனின் அலைபேசி எனக்கு வந்தது. ஓர் ஆச்சரியமே! மலர் வெளியீட்டு விழாவில் தங் களின் மடல் ஒன்று வேண்டும் என்று எம்மைக் கேட்டது சுருளிமலை சித்தர்களை அழைப்பது போல் இருந்தது.

எத்தனையோ மகா சபைகளுக்கும் ஆசிரமம், மடம், தியானமண்டபம் நடத்தும் அத்தனை விதமான சபைகளுக்கும் 2010இல் ஏற்படப்போகும் இயற்கையின் மாபெரும் மாற்றமும் மகா ப்ரளயமும் சித்தரோடு இருந்து அடியேன் கண்ட ஆன்மீக மெய் ரகசியங்களை உலகம் முழுவதும் எடுத்துக் கூறி மனிதன் எத்தனை விதமான பதவி, தொழில், ஆன்மீகத்தில் முழு வளர்ச்சி பெற்று 2010இல் ஏற்படும் மாபெரும் இயற்கை சீற்றத்தில் இருந்து பகவான் காகபுஜண்டர் மகரிஷி மனித ஜீவ வித்துக்களை பாதுகாக்க பூமா தேவியின் இருப்பிடமாக விளங்கும் பிரம்மரிஷி மலையில் ஒரு கோடி மனித ஜீவ வித்துக்களை எலி உருவாக்கி அங்கிருக்கும் பாதாள சுரங்கத்தில் வைப்பதாகக் கூறிய சித்தரின் வாக்கை காப்பாற்றுவதற்கு கோடியில் ஒருவர் உண்டு என சித்தர் கூறியதுபோல் சுவாமி முருகேசு மகரிஷியும் என்னுடன் சேர்ந்து சித்தர்கள் வரும் இடமான பிரும்மரிஷி மலையில் தினமும் அவர்களின் வருகையை எதிர்பார்த்துக்கொண்டு இருப்பதுடன் உலகம் முழுவதும் உள்ள ஆன்மிக மெய்யன்பர்கள் ஒரு கோடி பேர்களின் வரவுக்காகவும் எங்களது சேவை சோர்வு இல்லாமல் நடைபெறுவதற்கும் காரணம் சற்குருபரனே!









சுவாமிகள் எப்போதும் சந்தோஷமாகவே இருப்பார். சஞ்சலங்கள் வந்தாலும் சந்தோஷமாகவே காட்சி தரும் சுவாமிகள் இன்றும் என்றும் என்னோடு இருப்பதை அறிவேன். சித்தர் பகவான் ஸ்ரீலஸ்ரீ காகபுஜண்டர் மகரிஷி அடிக்கடி கூறுவார் – ராஜா நீ வேறு நான் வேறல்ல என்பது போல் சுவாமி முருகேசு மகரிஷி அய்யா என் உள்ளமாய் இருப்பதால் அவரின் நினைவு விழாவாகக் கொண்டாடும் இந்த நாளில் மனிதன் மனிதனாக வாழ்வாங்கு வாழஆன்மிக தரும வழிபாடும் சத்சங்கமுமே உங்களின் மேலான வாழ்வாக அமையும். ஆகையால் ஒவ்வொரு பௌர்ணமி அன்றும் இவ்விடம் ஒவ்வொருவரும் பத்து பேர்களுக்கு ஞான தருமத்தைக் காட்டுவதும் கூட்டுவதும் நீங்கள் அடையப்போகும் ஆன்மீக ஞான வளர்ச்சி, யாராலும் அறியாவிட்டாலும் மனிதன் எதையும் வரும்போது கொண்டு வந்தது இல்லை. போகும்போது அவர் தாம் செய்த புண்ணியம் மட்டுமே உடன் வரும். எது செய்தாலும் எந்த மதமாய் இருந்தாலும் இப்பிறவியில் செய்யும் தரும் ஞான கைங்கரியம் என்றென்றும் எப்பிறவியிலும் கருகடாட்ஷத்துடன் சர்வ மங்களமாய் வாழ இதுவே சிறந்த வழிகளாகும்.

எவ்வளவோ படித்தாலும் ஞான தா்ம வழி இல்லாதவா்கள் இருந்தும் இல்லாதவா்களே! மனிதா நீ வந்த வேலை என்ன? தன்னை அறிந்து தன் தலைவனைச் சேரவே! அந்த மாபெரும் உலகைப் படைத்த தலைவன் சற்குருபரணைதொழுதிட எல்லாம் செயல் கூடுமே! அருட் பெருஞ் சோதியின் மகிமை உங்களுக்கும் கிடைக்க அடியேனும் பிராா்த்தனை செய்கிறேன். வாழ்க ஆன்மீக மக்கள்! வளா்க தரும சிந்தனை! தருமம் தழைக்கும்! தருமமே தழைக்கும்! ஓம் ஜெய் முருகேசு மகாிஷியே துணை! என்று இருப்போா்க்கு இல்லை இனித் துன்பம், எல்லாம் இன்பமயமே! ஜோதி ரூபமாய் சித்தா்களின் சொரூபமாய் என்னுள் இருக்கும் அய்யா முருகேசு மகாிஷி உங்களோடும் என்றும் பிரகாசமாய் வாழ்வாா்.

வாழ்க குரு ஓம் ஜெய் குருவே துணை

அன்னை சித்தர் மகராஜ் எஸ்.ராஜ்குமார் சித்தர்













தெய்வீகமே நாடிவந்த 'மகானுபாவர்'

சுவாமி முருகேசு மஹரிஷி அவர்கள் செப்டம்பரில் மஹா சமாதி அடைந்தது முதல் உலகிலுள்ள எண்ணிறைந்தோர் பெருந்துன்பத்துக்கு உள்ளாயினர். பலர் சுவாமிகளை இழந்துவிட்டதாகவும் மற்றவர் கள் தமது இதயத்தில் குடியிருப்பதாகவும் ஏனையவர்கள் இந்த இரண்டு வகையிலும் கூறுகின்றனர். பலர் ஏனையவர்களைப் பின்பற்றிவருகின்றனர். தனிப்பட்ட முறையிலே சுவாமி என்னை விட்டகலவில்லை. அவர் எங்கும் ஒவ்வொரு உயிரிலும் நிறைந்திருப்பதை உணர்கின்றேன். சுவாமி காயத்ரியில் காட்டிய ஆழமான ஆர்வம் ஏனையவற்றுக்கு ஒப்பாகாது. எப்பொழுதும் அவரது குருவான கண்ணையா யோகி மஹரிஷியைக் கௌரவிப்பதாக உள்ளது. கடவுளுக்குத் தம்மை அர்ப்பணித்த எளிமையான இன்னொரு வரை நான் இதுவரையில் கண்டதில்லை.

முதல்முறையாக 13 ஆண்டுகளுக்கு முன்பு சுவாமிகளைச் சந்தித்தபோது 23,000 வலு கொண்ட மின்சாரம் என்னுள் பாய்ந்தது. இன்றுவரையில் அச்சக்தியை உணர்கின்றேன். இப்பொழுதும்கூட எனது முதல் சந்திப்பிலேயே அவரை ஓர் இறைவனெனக் கண்டுகொண்டேன். இவ்வுலகம் அழியும்வரை அவரைப் பின்தொடர்வேன். அமைதியாகப் பயணத்தை எவ்வாறு பின்தொடர்வது, தடைகள் எல்லாவற்றையும் எவ்வாறு வெல்வது எனச் சுவாமி போதித்துள்ளார். முழுநிறைவான அமைதியோடு இந்த இடத் துக்குரிய பயணத்திற்கான வழிகாட்டல்களைச் சுவாமி தந்துள்ளார். அந்த நிலைக்கு விழித்தெழுபவர் காயத்ரியின் மேலான சக்தியினால் பூரணத்துவமும் நிலையான தன்மையையும் அடைகின்றனர். அவர்களை நான் சாஷ்டாங்கமாய் விழுந்து வணங்குகின்றேன். சுவாமி அவர்கள் தெய்வத்தாயின் நிலையை அடையவேண்டியதில்லை. ஆனால் தெய்வீகம் அவரை நாடி வந்துள்ளது.

எவரொருவர் மேலான உண்மையை உணர்கின்றாரோ அவரை நான் வணக்குகிறேன். 1996இல் நான் சுவாமியிடம் வந்தபொழுது, வாழ்வின் பொருள், பேரானந்தம் பற்றிய விழிப்புணர்வு என்பவற்றைக் கற்பித்தார். இது மேலான உண்மையாகும். சுவாமி இங்கு உள்ளார் தூரத்திலல்ல, அண்மையில் பாருங் கள், அச்சமின்றிப் பாருங்கள் சுவாமி அருமையாக வருவார்.

மிகப்பெரும் தெய்வீகப் பண்போடு சுவாமி சங்கரானந்தா மஹராஜ் ஆகிய நான் சுவாமிகளின் ஆசிர்வாதத்துடன் எழுச்சிபெறும் ஆலய சபையானது தெய்வீகப் பணிநிறைந்த வெற்றிகளைப்பெற வாழ்த்துகிறேன்.


தென்னாபிரிக்காவிலுள்ள காயத்ரிபீடமும் அதன் கிளைகளும் சபையின் பூஜைகள் வெற்றிபெற வாழ்த்துகின்றன. சுவாமி முருகேசு மஹரிஷியைப் பணிந்துவணங்குகிறேன். எல்லோருக்கும் எனது மனமார்ந்த வாழ்த்துக்கள்.

சுவாமி சங்கரானந்தா





ஒம் ஸ்ரீ ஈஸ்வரப்படிப் மாமஹரிஷியே நமஹ ஒம் ஸ்ரீ ஈஸ்வரப்படிபடி சச்சிதானந்தசற்கரு கோதியே சரணம்



<u> முழு நேற்ற நடித்த</u>

நேசமுடன் நீன்னை நீனைப்போர்தம் நெஞ்சமர்ந்து பாசவினை போக்கும் பரந்தாமா – வீசுபுகழ் ஈசுவரப் பட்டமா மாரிஷியே இன்புறநீன் தேசுமிகு தாள்பணிந்தோம் தேர்ந்து!











மானசீகமாக அருள்புரியும் குருதேவர் முருகேசு சுவாமிகள்

எனது மகா குருதேவர் காயத்திரி சித்தர் மகா அவதார பிரம்மரிஷி ஆர்.கே.முருகேசு மாமகரிஷி அவர்களின் பாத கமலங்களில் என்னை ஒப்படைத்து ஆன்மீக அனுபவங்களைப் பெற்றமை மனதிற்கு இதமாக இருக்கின்றது.

எனது குருதேவர் ஜீவசமாதி அடைந்த ஒருவருட காலம் வேகமாக ஓடிவிட்டது. சுவாமி களின் ஆத்ம உடலின் மறைவின் பின்னர் நடைபெறும் கும்பாபிஷேகத்தின் ஆன்மீக ஒளி உலகெல்லாம் ஒளிவிடுகின்ற தருணம் இது.

இந்த அற்புதமான நிகழ்வை மனங்கொள்ளும் வகையில் வெளிவரும் கும்பாபிஷேக மலருக்கு, 1999ஆம் ஆண்டு குருதேவரின் ஆசியோடு அமைக்கப்பட்ட குரு காயத்திரி ஆத்மீக தியான நிலையத்திலிருந்து (Guru Gayathri Spritual Center) அவர்வழி ஆன்மீகப் பணியைப் பின்பற்றும் ஜேர்மன் பக்தர்களின் மனங்கனிந்த அன்பார்ந்த வாழ்த்துக்கள் உரியதாகுக.

குருதேவர் எனக்கு ஊட்டிய குருபக்தி (பக்தியோகா) நிறைவானது. குருபக்தி வழிப்பட்ட ஆன்மீக ஒளி ஜெர்மனியில் உள்ள காயத்திரி பக்தர்களை எல்லாம் பரகத்தில் ஆழ்த்தி வருகின் றது. ஜெர்மனிய ஆச்சிரமத்தில் சுவாமிகள் ஒளி வெள்ளமாக நிறைந்துள்ளார். தோன்றாத் துணை யாக எங்கும் நிறைந்துள்ள சுவாமிகள் ஆன்மீகம், குருபக்தி என்றால் என்ன என்பதை அவரவ ரின் பக்குவத்திற்கேற்ப உணரச்செய்து அவ்வவர் இயல்புக்கு ஏற்ப குருவாக முன்னின்று வழி நடத்தி வருகின்றார்.

ஜெர்மன் ஆச்சிரமத்தில் தினந்தோறும் பல்வேறு அற்புதங்களையெல்லாம் செய்து கொண்டிருக்கின்றார். எமது குருதேவரின் அற்புதங்களினன் ஈர்க்கப்பட்டு மனம் ஒன்றியனு பவித்து வரும் பக்தர்கள் பல்வேறு விதமான ஆன்மீகக் காட்சிகளையெல்லாம் மனம் மெய் மொழி மெய்களால் உணர்ந்து அனுபவித்து வருகின்றனர்.

மனம் ஒன்றிய நிலையிலே குருதேவர் மானசீகமாக அளிக்கும் ஆன்மீக பேரனைகளை யெல்லாம் தினம்தோறும் நிறைந்த உள்ளத்தோடு அனுபவித்துக்கொண்டிருக்கின்றார்கள்.

காயத்திரி பக்தர்களின் ஆன்மீக வளர்ச்சிக்குச் சுவாமிகள் அளிக்கும் மெய்ஞானக் காட்சி கள் வழிகாட்டியாக உள்ளன. எமது குருதேவர் எவ்வித தடங்கலோ, தங்குதடையோ இன்றி வாரி வழங்கும் குருகடாட்சம் வழிகாட்டலாக உள்ளது. குருதேவர் எம்மையெல்லாம் ஆழ்ந்த துயரத்தில் ஆழ்த்தி தூல சரீரத்தைவிட்டு மறைந் தாலும் அவர் காயத்திரி பக்தர்களின் உள்ளங்களில் எல்லாம் நிறைந்துள்ளார். எம்மை எல்லாம் முழுமையாக ஆட்கொண்ட நிலையிலே அமைதியாகச் சாந்தம் தவழும் முகத்தோடு மௌன தவ முனிவராக எமது உள்ளத்துள்ளே நிறைந்து அருளிச் செய்த ஆன்மீக தத்துவங்கள் எமது உள்ளமெல்லாம் வியாபித்துள்ளன.

எனது மகாகுருவை நான் சிவஜோதியாக அனுபவித்து வருகின்றேன். எனது குருவே சிவன் (லிங்கம்) சில ஆண்டுகளில் முன்னா் ஒருநாள் என்னைக் குருதேவா் தனது சயன அறைக்கு அழைத்துச் சென்று மெய்யன்போடு ஒரு சிறிய லிங்கத்தை எனது கரங்களில் ஆசிர்வாதத்தோடு தந்தாா். அதனை நான் ஜோ்மனிக்குக் கொண்டுவந்து கையில் வைத்துக் கொண்டு தியானம் செய்து பழகினேன். அப்பொழுது எனது மனத்திரையிலே தோன்றிப் பல் வேறு ஆன்மீகக் காட்சிகளை இடையறாது தந்தருளினாா்.

அப்பொழுது ஒருதினம் குருதேவா் தியானத்தில் காட்சி தந்து ஜொ்மனியில், சிவநா்மதா லிங்கங்கள் இருப்பதாகவும் தாய் லிங்கம் சிவபால யோகியால் எடுக்கப்பட்டது எனவும் கூறினாா்.

சிவபால யோகியால் நா்மதா நதியிலிருந்து எடுக்கப்பட்ட லிங்கமே குருதவாிடம் ஒப் படைக்கப்பட்டது. ஸ்ரீ லங்கா திஸ்வரா் ஆலயம் மகாிஷிகளின் வழிகாட்டல்களோடு அமைக் கப்பட்டது.

மூலலிங்கமாகிய இலங்காதீஸ்வரா் ஆலயத்தில் உள்ள தாய் லிங்கத்தைத் தேடி ஜோ்மனி யில் உள்ள லிங்கங்கள் லங்காதீஸ்வரரை அடையப் போவதாகவும் குருநாதா்எனக்குத் தொிவித் தாா். அத்தோடு 108 பாணலிங்கங்களைக் கொண்ட கோவிலை அமைக்க முனைவதாகவும் எமக்குத் தொிவித்தாா்.

இந்தப் புனிதமான பணியை நிறைவேற்ற ஜெர்மனியில் குருபக்தியில் ஆழ்ந்து இருக்கும் றினேற் மியூலர் (Renate Muller) எனக்குப் பெரும் உதவியாக இருப்பார் எனவும் குருதேவர் அருளிச்செய்தார். இவரின் பெரும் உதவியோடு இங்கு பெற்ற லிங்கங்களை இலங்கைக்கு அனுப்பும் பணி தொடர்ந்தது.

சிவநர்மதாலிங்கங்கள் கிடைத்துக்கொண்டே இருக்கின்றன. இந்த லிங்கங்களை குரு தேவரே சிவரூபத்தில் வந்து எமக்கு தந்தருளுகின்றார். இந்த லிங்கங்கள் தோன்றிய காலங் களில் பல்வேறு புதுமைகள் நடந்தேறியுள்ளன. ஒரு பெரிய லிங்கத்தில் எமது குருதேவரும் திருமூலர் மாமகரிஷியும் இருப்பதைக் காணமுடிந்தது. ஒரு சிறிய லிங்கத்தில் தற்போது குரு தேவரின் முகம் தோன்றியது. வெண்மையான தலைமுடி, வெண்மையான தாடி, அப்படியே குருதேவரின் திருமுகம் அந்த சிறிய லிங்கத்தில் அமைந்துள்ளது.

சுவாமிகள் சிவரூபத்தில் வெளிவந்து சிவ லீலைகள் செய்தமையை நான் உணர்ந்து, அறிந்து அவர்கிட்ட பணியைச் சிரம் மேற்கொண்டு செய்யும் பாக்கியத்தைப் பெற்றேன். என்னைப் பெற்ற தாய்க்கு என்றெனன்றும் கடமையுடையவனாவேன். அவருடைய பாத மலா்களே என்னைக் குருநாதாிடம் இட்டுச் சென்றது. எனது தாய் 08,06,2008 மறைய அவரது சமாதியைக் குருதேவாின் வேண்டுகோளின்படி எனது தியானமண்டபத்தில் அமைந்துள்ளேன். (குருசமாதியின் பக்கத்தில்)

எமது குருநாதரின் அருளாணைப்படி மலேசியாவுக்கும் ஒரு லிங்கத்தை தென்னாபிரிக்கா வுக்கும் இன்னொரு லிங்கத்தை சுவிஸிற்கும் அனுப்பப்பட்டுள்ளது. இதனைக் குருநாதர் தமது கைப்படவே செய்துள்ளார்.

உலகளாவிய நிலையிலே காயத்திரி பீடங்களும் ஆச்சிரமங்களும் அமைக்கப்படவேண் டும் என்பதுதான் சிவ சித்தம். இப்பொழுதும் குருதேவர் சிவன்சிலைகளாக காட்சி ரூபமாக எமக்குத் தந்து கொண்டே இருக்கின்றாதாக எமது குருதேவர் மகாசமாதியடைவதற்கு முன்னர் எனது காட்சியில் வந்து வெளிப்படுத்திய சிவன் சிலையை தனது சமாதியில் வைக்குமாறு பணித்தார். அவரது வேண்டுகோளை சிரம்போற்றி அந்தச் சிலையைச் சமாதியில் வைக்கும் ஒழுங்குகள் செய்யப்பட்டன. நுவரெலிய காயத்திரி பீடத்தில் அந்தச் சிலை பிரதிஷ்டை செய்யப்பட்டுள்ளது.

> குருபாத மலர்கள் சரணம் சரணம் குருபாத மலர்கள் சரணம் சரணம்

இராதாகிருஷ்ணர் ஸ்பீகல் பேர்க், ஜெர்மனி.





உள்ளத்தில் உள்ளதை அறிந்துகொள்ளும் காயத்ரி சித்தர் நீக<u>ழ்த்</u>திய அற்புதம்

சுமார் 15 வருடங்களுக்கு முன் மட்டக்களப்பு நாவலடி கிராமத்தில், காயத்ரி ஆசிரமம் அமைக்கப்பட்ட நாள் முதல் நான் தவறாமல் ஆசிரமத்துக்குச் சென்று வருவேன்.

காயத்ரி சித்தர் அவ்வப்போது நுவரெலியாவிலிருந்து மட்டக்களப்பு ஆசிரமத்துக்கு வருவார். அப்போது ஒரு சிறிய வீடு மட்டுமே இருந்தது. அதன் முன்புறம் ஓலைக்கிடுகில் அமைக்கப்பட்ட கூரையின் கீழ் பக்தர்கள் குழுமியுள்ள பக்தர்களுக்கு சுவாமி அருளுரை வழங்குவார்.

ஒருமுறை சுவாமி தென்னாபிரிக்க ஆசிரமத்தின் நிகழ்வுகளைக் காட்டும் ஒரு வீடியோ படத்தைப் போட்டுக் காட்டினார். அதில் ஒரு பக்தர் எந்நேரமும் சுவாமியுடனேயே கூடப் பழகினார். காரில் சுவாமியின் பக்கத்தில் அமர்ந்து செல்வார்.

இக்காட்சியைப் பார்த்த என் மனதிலும் அவரைப்போலவே சுவாமியுடன் நெருங்கிப் பழக வாய்ப்புக்கிடைக்காதா என்ற ஏக்கம் எழுந்தது. அதை மனதிற்குள்ளேயே புதைத்துக் கொண்டேன்.

மறுநாள் கடும் மழை, ஆசிரமத்துக்குப் போகவில்லை. ஆனாலும் என் உள்ளத்து எண்ண மெல்லாம் ஆசிரமத்திலேயே இருந்தது.

சற்று நேரத்தில் என் வீட்டு வாசலில் ஒரு ஜீப் வந்துநின்றது. எட்டிப் பார்த்தேன் ''காயத்ரி சுவாமி உங்களை உடனடியாக அழைத்துவரும்படி கூறினார், சீக்கிரம் வாருங்கள்'' என்றார்கள்.

நான் அவசரமாக உடையணிந்து அவர்களுடன் சென்று ஆசிரமத்தை அடைந்தேன். அப்போது காயத்ரி அடியார்கள் கூட்டத்தில் பேசிக் கொண்டிருந்தார். என்னைக் கண்டதும் கூப்பிட்டுத் தன் அருகிலேயே உட்காரவைத்துக்கொண்டார்.

கூட்டம் முடிந்ததும் நானும் புறப்பட எழுந்தேன். ஆனால் சுவாமி என்னை நிற்கச் சொன்னார்.

சிறிது நேரத்தில் சுவாமி, என்னையும் இன்னும் ஒருவரையும் காரில் ஏற்றிக்கொண்டார். கார் புறப்பட்டது. எங்கு செல்கிறது என்பது எனக்குத் தெரியவில்லை. அந்த கார் திரு வேல்மாணிக்கம் வீட்டிற்குச் சென்றது. அங்கே சுவாமிக்குப் பாதபூசை நடந்தது. நானும் முழுமையான ஈடுபாட்டுடன் அப்பூசையில் கலந்துகொண்டேன். பாத பூசையின் தீர்த்தம் அருந்திப் பரவச நிலை அடைந்தேன்.

அதன்பின் கார் மட்டக்களப்பு நகரத்துக்குச் சென்றது. அங்கே ஒரு பழக் கடையில் சுவாமி நிறைய அப்பிள் பழங்களை வாங்கி, என்னுடன் வந்த சிறுமி சஞ்சிகாவிடம் கொடுத்தார். மேலும் பல இடங்களுக்கு சுவாமி எம்மை அழைத்துச் சென்றார். நகரத்து அலுவல்கள் முடிந்ததும் கார் மீண்டும் ஆசிரமத்துக்குச் சென்றது.

அன்றைய மதியபோசனத்தின்போது சுவாமி தன்னுடன் என்னையும் எனது மருமகள் சஞ்சிகாவையும் அருகில் வைத்துக்கொண்டு உணவு பரிமாறச் செய்தார். என்னுடன் நிறைய உரையாடினார்.

சுமார் 2 மணி அளவில், காரை எடுக்கச் சொல்லி என்னையும் எனது மருமகளையும் காரில் ஏற்றி எனது வீட்டில் கொண்டுபோய்விடும்படி சாரதிக்குச் சொன்னார்.

சுவாமி எனது உள்ளக்கிடக்கையை இவ்வாறு நிறைவேற்றி வைத்தார். அன்றுமுதல் என் வாழ்வில் புதுமலர்ச்சி தோன்றியது. சுவாமியின் வழிநின்று எனது பணிகளைத் தொடர்ந்து கொண்டிருக்கின்றேன்.

க.தங்கேஸ்வரி பாராளுமன்ற உறுப்பினர்









சகல சக்தீ பெற்ற பூசிவ ஞான புலம்பல்

இதை தினந்தோறும் மனம் உருகி சித்தர்களை நினைத்து குருவின் திருப்பாதத்தை வணங்கி உள்ளம் உருகிப் பாடினால் 12 வருட தவப்பலனை உடனே பெறுவாய் ஆனந்தமாய் வாழ்வாய்!

> ஆங்கார உள்ளடக்கி சிங்காரமாயெழுந்தவரே! ஊங்காரமாயெழுந்த என்றயா, முருகேசு மாமஹரிஷி பரசிவமே! ஆங்காரமான சக்தி ஓங்காரமாகி நிற்க ஆத்தாளைக் கைபிடித்து தருவீரே முருகேசு மாமஹரிஷி பரசிவமே! நானென்றும் நீயென்றும் என்னுள்ளிருந்த தன்மாயை தானே யகற்றிருள் தருவாய் முருகேசு மாமஹரிஷி பரசிவமே! தூண்டி இருளறுத்து தூண்டாமணி விளக்கேற்றி நீண்ட மயக்கொழிந்து நிற்பேனோ முருகேசு மாமஹரிஷி பரசிவமே! பட்டப்பகலாகப் பார்த்தேன் வொளியே உற்றுற்றுப் பார்த்தும் என்ன கண்டேன் முருகேசு மாமஹரிஷி பரசிவமே! பட்டுடையும் பொற்கனியும் பாவையரே தஞ்சமென்று கெட்டலைந்து விட்டேனே என் உயா முருகேசுமாமஹரிஷி பரசிவமே! மூக்கின் முனிநடுவில் மூன்றடுக்கு மாளிகைக்குள் நீலக் கருங்கயிலைக் காண்பேனோ முருகேசு மாமஹரிஷி பரசிவமே! தேள்கொடுக்குப் போலாடித் திரிந்தென்ன யாண்ட வழை வாக்கில் நீ மவுனமதாய் வைப்பாய்





முருகேசு மாமஹரிஷி பரசிவமே! வாழை மடலுரித்து வரும் தண்டைக் கண்டது போல் பாழும் உடலினைப் பார்ப்பேனோ முருகேசு மாமஹரிஷி பரசிவமே! பேயாய்த் திரிந்த என்னைப் பிணமாய் கிடக்க வைத்து நந்தியருகிலெனை நாட்டாயோ முருகேசு மாமஹரிஷி பரசிவமே! மாயை மயக்கொழிந்தால் மற்றொன்றை நாடுவேனோ என் ஆசை ஒழியவழி சொல்லாயோ முருகேசு மாமஹரிஷி பரசிவமே! பெற்று பெற்றுலுந்தாளென் தாயார் பிறந்தலுத்தேன் மாயாவி உள்ள துணை உனையல்லால் வேறுண்டோ முருகேசு மாமஹரிஷி பரசிவமே! கருத்தவிழி மாதர்கண்ணெதிரில் நான் நில்லாமல் அறுத்தாட்கொள்வதெப்போ என் ஐயா முருகேசு மாமஹரிஷி பரசிவமே! காடும் மலையும் கூடிய வனம்தான் அலைந்து கடும் தவம் கொண்டும் நான் கண்டறியேனே முருகேசு மாமஹரிஷி பரசிவமே! காலன் வந்தென்னை கட்டிமுக்க வந்தால் துள்ளிவிழுந்துள் மடி மீது துடிப்பேன் முருகேசு மாமஹரிஷி பரசிவமே! நாற்பொதியை தோற்பொதியை நாற்ற சடலமிதை நாணயமென்பதில்லாமல் நான் சுமப்பேனோ முருகேசு மாமஹரிஷி பரசிவமே! நான் இடரினம் தளரினும் வலுபிணி வந்துரினும் உன் கழலடி தஞ்சமென்றே கண்டு கொண்டேன் முருகேசு மாமஹரிஷி பரசிவமே! காட்டாற்று வெள்ளம்போல் கலங்கிய என் நெஞ்சை கலங்காத ஒளிவிளக்கை தந்தெய்தும் முருகேசு மாமஹரிஷி பரசிவமே! அஷ்டாங்க சித்தியும் ஆராதாரமாறும் வட்டாகி செம்மதிப் பாலுண்டு மகிழ்ந்திருக்க லாகாதோ







முருகேசு மாமஹரிஷி பரசிவமே!



முத்துச்சரப்பணியும் மோன மணி மண்டபத்தில் முத்தியெனக் களிப்பதெப்போ முக்கண்ணா முருகேசு மாமஹரிஷி பரசிவமே!

அய்யமெடுத்துண்ட அய்யன் அரனாரை துய்யமாய் துலங்கிடும் நாள் என்நாளோ முருகேசு மாமஹரிஷி பரசிவமே!

கஷாயம் தரித்து வேஷங்கள் பலபோட்டு காசு பணம் பறிக்க கற்றேனே முருகேசு மாமஹரிஷி பரசிவமே!

காசு பணம் சேர்த்து காசினியில் நானிருந்து கண்டதெல்லாமொன்று மில்லை காணேனே முருகேசு மாமஹரிஷி பரசிவமே!

சூடாமணியை சுந்தரியை நானடைந்தால் சூஸ்த்திரரைய்யா உமக்கு குறைவுண்டோ முருகேசு மாமஹரிஷி பரசிவமே!

ஆங் றீங்க ஊங் ஓங்கென்று நான்ஓத நங் கென்றெழும் நமசிவாயத்தை காணேனே முருகேசு மாமஹரிஷி பரசிவமே!

குந்தி இருந் தடிபணிந்து குஷாலாயிருந்துங்கியருள் நிஷ்டைகள் கொள்ள லாகாதோ முருகேசு மாமஹரிஷி பரசிவமே!

சட்டை கழற்றாமல் சாதனைகள் புரியாமல் சக்தியை நான் கண்டடைய காரணனே முருகேசு மாமஹரிஷி பரசிவமே!

பட்டதுன்பம் போதுமய்யா பாவியிந்த புழுக்கூட்டில் பரமன் வந்தழைப்பதெப்போ பரமரே முருகேசு மாமஹரிஷி பரசிவமே!

காமப்பாலுண்டு களித்திருந்தேன் மாபாவி வாமப் பாலுண்டு வாழலாகாதோ முருகேசு மாமஹரிஷி பரசிவமே!

செத்த சிவம் போலச் செமிக்க சொன்ன தாயாரை ஆத்தாளை நானடைந்தா லாகாதோ முருகேசு மாமஹரிஷி பரசிவமே! ஆரா தாரந்தாண்டி ஐந்தெழுத்தினுட் பொருளை





ஆராய்தாய்ந்து பார்த்து நான் அறிவதெப்போ முருகேசு மாமஹரிஷி பரசிவமே! கள்ளங்கபடமற்று கண்மூடி நிஷ்டை கொண்டருள வித்தான என்பவம் போக விதித்தருளும் முருகேசு மாமஹரிஷி பரசிவமே! வகையான வரையேற வழிகாட்டும் தெய்வம் நீர் வழியறியா பாவியென வகையாக்கும் முருகேசு மாமஹரிஷி பரசிவமே! அருள்தாரும் பொருள்தாரும் அழியா வரம் தரும் அம்பலத்தி லாடி நிற்கும் என் ஐயா முருகேசு மாமஹரிஷி பரசிவமே! கால்மடக்கி கைகட்டி வாய்பொத்தி மூச்சடக்கி கனல் ஏற்றி கண்டதென்ன கள்ளழகா முருகேசு மாமஹரிஷி பரசிவமே! ஆற்றங்கரையோரம் அத்தியடி மண்டபத்தில் ஆத்தாளுடன் நீரிருந்த மகிமையென்ன முருகேசு மாமஹரிஷி பரசிவமே! அங்கையில் குடியாய் நிற்கும் அமலமென ஆதி நாதா ஆவி தான் போகுமுன்பு அடைகுவேனோ முருகேசு மாமஹரிஷி பரசிவமே! சங்கநாதமும் சலங்கையொலி நான் கேட்கும் சண்டாளனாகி சறுக்கினேன் முருகேசுமாமஹரிஷி பரசிவமே! மாயைத் திரைவிலக்கி மக்களுறவு கொள்ளாமல் மரகத வல்லியை நான் காண்பேனோ முருகேசு மாமஹரிஷி பரசிவமே! காயாம்பு மேனியாள் கருணையுள்ள என் தாயை நான் கண்டு களித்திருக்க கருணை செய்யும் முருகேசு மாமஹரிஷி பரசிவமே! கருணை நீர் கொள்ளாமல் கண்மூடி நீரிருந்தால் கதியெனக்கார் நீர் சொல்லும் கனகமணி முருகேசு மாமஹரிஷி பரசிவமே! காடுமலை வனவாசம் கண்டபடி நானலைந்தும் கனக மணித்தாயாரைக் காணேனே

முருகேசு மாமஹரிஷி பரசிவமே! அடியான்யான் கண்டடைந்து அனபாதம் தெண்டனிட அருள்செய்ய வேணும் அபயமய்யா முருகேசு மாமஹரிஷி பரசிவமே! விளக்கை விளக்கி விளக்கினுள் விளக்கொளியை விளக்கா மணிவிளக்கின் விளக்கம் தரும் முருகேசு மாமஹரிஷி பரசிவமே! ஆடியும் பாடியும் அன்னையடி பணிந்து நானிருக்க அருள்தாரும் பொருள்தாரு மென்னைய்யா முருகேசு மாமஹரிஷி பரசிவமே! அரஹர சிவசிவ ஆதியென்ற சங்கரரே ஆதி பராசக்தியின் அருள்தாரும் முருகேசு மாமஹரிஷி பரசிவமே! கண்டதெல்லாம் காட்சியென்றும் கொண்டதெல்லாம் கோலமென்றும் கண்மூடித் திரிந்தலைந்து விட்டேனே முருகேசு மாமஹரிஷி பரசிவமே! மேனி சுருங்கி மெய்முடங்கிப் போகுமுன்னால் மெய்பொருளை நான் கண்டடைய மாட்டேனோ முருகேசு மாமஹரிஷி பரசிவமே! மதுவுண்ட வண்டதுபோல் மதிமயக்கங்கொண்டு நான் மானுடப் பிறவியை மதியாப் பாவி யானேனே முருகேசு மாமஹரிஷி பரசிவமே! மாயை மயக்கொழிந்து மற்றெதையும் நாடார் மறுபிறவியற்றுய்ய வகை சொல்லும் என் ஜயா முருகேசு மாமஹரிஷி பரசிவமே! மருவினேன் தழுவினேன் அலறினேன் புலம்பினேன் அருள்செய்ய வேண்டும் அரரரே என் ஐயா முருகேசு மாமஹரிஷி பரசிவமே!

இதைப்படிக்கும் அன்பர்கள் 'முருகேசு மாமஹரிஷி' என வரும் இடத்தில் அவரவர் குருநாதரின் பெயரை இணைத்து பரசிவ புலம்பல் பாட்டை கண்டிப்பாக ஓர் ஊதுவத்தியேனும் ஏற்றி வைத்து அமைதியாக இருக்கும்போது படித்தால் அவரவர் சற்குரு நாதர் மகிழ்ந்து நிச்சயம் அருளாசி வழங்குவர். (மகான்கள் சமாதி கோவிலில் நல்லது செய்தால் பல கோடி நன்மை பெறுவாய். தீங்கு விளைவித்தால் கடும் துயரமும் கஷ்டமும் ஏற்படும்)

- அன்னை சித்தர் எஸ்.ராஜ்குமார் சுவாமிகள்.







எங்கள் இதய தெய்வம் காயத்ரி சித்தர் முருகேசு சுவாமிகள்

எல்லாம் வல்ல என் குருதேவா் மாமகாிஷியின் திருப்பாத கமலங்களுக்கு பலகோடி வணக்கங்களைக் காணிக்கையாக்கி இந்த ஆன்மீக அனுபவத்தை எழுதுகின்றேன்.

காயத்ரி சித்தர் முருகேசு மாமகரிஷியை குருவாக அடைந்த நாமேல்லாம் மகா பாக்கிய சாலிகள். குருநாதரின் அன்பும், பண்பும் எங்கள் மீது காட்டுகின்ற பரிவையும் எழுத்திலோ சொல்லிலோ அடக்கிவிடமுடியாது. என்குரு என்னை பெயர்சொல்லி அழைக்கும்போது நான் பெற்ற இன்பம் அளப்பரியது. குருநாதர் என் பிள்ளைகளை அவருடைய அருட் பார்வையால் நல் வழிப்படுத்தி நல்ல நிலைக்கு கொண்டுவந்துள்ளார். என் குடும்பத்தைக் கண்ணை இமை காப்பதுபோல் காப்பாற்றி வருகின்றார். குருநாதர் என்னுள் இருந்து என்னை அவர்பணி செய்ய வைத்துள்ளார். அவர் என் குருவாக மட்டுமல்ல, என் உயிர் தந்தையாகவும் இருக்கின்றார். சுவாமி உடல் நலம் குன்றி சிகிச்சை பெறுவதற்காக பாரத நாடு சென்றபோது அவருடைய கடைசிக் காலத்திலும் கடைசி நிமிடத்திலும், கடைசி பயணத்திலும் அவர் பக்கத்தில் இருக்க எனக்குப் பாக்கியம் கிடைத்தது. இந்தப் பிறவியல் நான் பிறந்த பலனை அனுபவித்துவிட்டேன் என்ற பூரண திருப்தி அடைந்து என் குருவின் பணிவளர சிறியேன் என்னால் ஆனவற்றை செய்து கொண்டு இருப்பேன்.

குருதேவர் ஒவ்வொரு நிமிடத்திலும் என்னை கண்காணித்து வழிநடத்திக்கொண்டிருக் கிறார். அவருடைய அருள் பார்வை என்மீது பட்டவண்ணம் இருக்கின்றது. ஆரம்ப காலத்தில் நான் மனம் நிறைந்த வேதனைகளுடன் என் சொந்தங்களால் கைவிடப்பட்டு யாரும் அற்ற நிலையில் குருதேவரிடம் சென்று அவர்பக்கத்தில் இருந்தவேளையில் என் மனதில் இருந்த வேதனைகளை அறிந்து என் முதுகில் தட்டி ''நான் இருக்கிறேன் அப்பா ஆசீர்வாதம்'' என்று கூறி என்னை தைரியசாலியாக்கி என் வாழ்வை வளமாக்கி என் தாயாக தந்தையாக உடன் பிறப்பாக நல்ல குருவாக இருந்த என் குருதேவர் மாமகரிஷி கருணை வள்ளல் என் உயிர் மூச்சாக இருந்து வருகின்றார். என் மூச்சு இருக்கும்வரை என் குருவின் திருப்பாத கமலங்களை அனுதினம் உளம் உருகவேண்டி நிற்பதுடன் அவர் பாதார வித்தங்களை என் சிரசின்மேல் வைத்துப் போற்றி வணங்குகின்றேன்.

எத்தனை பிறவி எடுத்தாலும் என் குருவாக வரவேண்டும் என இருகரம் கூப்பி வேண்டி நிற்கும்....

அ.சிறிரதன் (ஜனனி)



அகக்கணிகளைத் திறந்த காயத்ரி சித்தர் முருகேசு சுவாமிகள்

ஒரு மனிதன் அவனுடைய இரு கண்களாலும் அண்ட சராசரத்தில் உள்ள அனைத்தையும் ஏன் ஆகாயத்தையும் பார்க்க முடியும். ஆனால் அதே கண்களால் அவனுடைய முகத்தை மட்டும் பார்க்க முடியாது. அதற்கு ஒரு கண்ணாடி வேண்டும். அதே போன்று நம்முடைய அகக் கண்களைத் திறந்து நம் முன்னே நடமாடும் இறை உணர்வை அறியவும் காணவும் உணரவும் நமக்கு குரு அவசியமாகிறார்.

குரு என்ற சொல்லுக்கு பாசத்தை நீக்குபவர் என்பது பொருள். 'கு' என்றால் பாசம் என்றும், 'ரு' என்றால் நீக்குவார் என்றும் பொருள் கொள்ளப்படுகின்றது. எனவே குரு என்றால் இருளைக் கெடுத்து ஒளியைக் கொடுப்பவர் என்பது கருத்தாகும்.

தாரமும் குருவும் தலைவிதிப்படிதான் வாய்க்கப் பெறுவா். இந்த வகையில் காயதாி சித்தா் முருகேசு சுவாமிகளை நாம் குருவாகப் பெற்றோம். அதனால் நமக்கு மட்டுமல்ல இந்த நாட்டுக்கே பெருமையாகும்.

முருகேசு சுவாமிகளும் எண்ணம், சொல், செயல் ஆகிய திரிகரண சுத்தியுடன் சமாதி அடையும்வரை அவரை நன்றிப் பெருக்குடன் நினைவு கூர்ந்து வந்தார். சித்தர்கள் முனிவர்களெல்லாம் காடுகளிலும் மலைச் சாரல்களிலும், ஆசிரமத்திலே வாழ்ந்து தமது வீடுபேற்றையே இலட்சியமாகக் கொண்டிருந்தனர். இதற்கு மாறாகத் திகழ்ந்தவர் காயத்ரி சித்தர். அவர் நம்மிடையே வாழ்ந்து நமது அஞ்ஞான இருளைப் போக்கி மெஞ்ஞான ஒளியைக் கொடுத்தார்.

யாம் பெற்ற இன்பம் பெறுக இவ்வையகம் என்ற வேட்கை கொண்ட சித்தபுருஷர் அவர். அருளுரை ஆற்றிய ஒவ்வொரு சந்தர்ப்பத்திலும் இதனை அவர் வலியுறுத்தத் தவறியதே இல்லை. அவருடைய பக்தர்கள் ஒவ்வொருவருக்கும் ஒவ்வொரு சித்தர்களாக திகழ வேண்டும் என்று அயராது உபதேசங்களை வழங்கினார். பக்தர்களையெல்லாம் நமது ஆசிரமக் குழந்தைகள் என்று பரிவோடு அழைத்தார். ஆனால் நம்மில் எத்தனைபேர் அவரின் உபதேச நெறி நின்றோம்.

இன்சொல் விளைநிலமாய் ஈதலே வித்தாக வன்சொல் அணைகட்டி வாய்மை எருவிட்டு அன்பு நீர் பாய்ச்சி அறக்கதிர் ஈன்ற அருளாளர் முருகேசு சுவாமிகள். அவருடைய முகத்திலே சாந்தம் தவழும் அழகிய வதனத்திலே சந்திரனைப்போல் அருளொளி வீசும் எப்போதும் இன்சொல் அன்றி வன்சொல் பேசியறியார்.

தன் செய்த பாவங்களையே தாரை வார்த்துக்கொடுத்த கர்ணனைப்போன்று இல்லை என்று இரப்போர்க்கு மட்டுமன்றி இரக்காதோர்க்கும் வாரி வழங்கிய வள்ளலாகி, அன்பையும் ஆதரவையும் அன்னத்தையும் ஆடைகளையும் அருளையும் அள்ளி வழங்கினார். தீராத நோய்களைத் தீர்த்து வைத்தியருமானார்.

காட்சிக்கு எளியவராகவும் கடும் சொல் பேசாதவராவும் முருகேசு சுவாமிகள் வாழ்ந்ததால் கடல் கடந்த நாடுகளிலும் அவர் புகழ் பாடப்படுகின்றது.

காயத்ரி சித்தர் முருகேசு சுவாமிகள் காவியுடை தரிக்கவும் இல்லை, கமண்டலம் ஏந்தவும் இல்லை, தலையை மழிக்கவும் இல்லை, முழுநீள சடாமுடி தரிக்கவும் இல்லை. ஒரு சராசரி மனிதரைப் போலவே அவர் காட்சியளித்தார். சாதாரண வெண்மையான உடையையே அவர் எப்போதும் அணிந்து கொண்டார்.

பக்தாகள் அடியார்கள் வந்தார்கள். சந்தித்து வணங்கி அருளாசி பெற்றார்கள். இவ்வள வுடன் முருகேசு சுவாமிகள் நின்றதேயில்லை. அவர்களுக்கான உண்டி, உறையுள் முதலிய வசதிகள் செய்துகொடுத்து ஒவ்வொருவரையும் நேரடியாகக் கண்காணித்தார். நுவரெலியா இலங்காதீஸ்வரர் ஆலயமாக இருந்தாலென்ன, மட்டக்களப்பு சப்தரிஷி மண்டலமாக இருந்தாலென்ன, தம்பிலுவில் காயத்ரி தபோவனமாக இருந்தாலென்ன, கொழும்பு காயத்ரி பீடமாக இருந்தாலென்ன இவற்றையெல்லாம் அவர் நேரில் கண்காணிக்கத் தவறுவதே இல்லை.

தவத்தின் பேருருவாகத் திகழ்ந்த காயத்ரி சித்தர் எல்லோருக்கும் நன்னயம் செய்தார். யான் பெற்ற இன்பம் பெறுக இவ்வையகம் என்று அவர் சதா கூறிக்கொள்வதற்கு இரண்டு காரணங்கள் இருந்தன. தன்னைப்போன்று தன்னை அண்டிய அனைவரும் பேரின்பப் பெரு வாழ்வைப் பெறவேண்டும் என்பது ஒன்று. காயத்ரி மந்திரத்தின் மகிமையை அனைவரும் உணரவேண்டும், மற்றையேர் காயத்ரி மந்திரத்தை உபாசனை செய்யக்கூடாது என்ற நிலைப் பாட்டை நீக்கி தன்னைப்போன்று அம்மந்திரத்தை அனைவரும் உபாசனை செய்ய வேண்டும் என்பது மற்றையது.

ஆலயங்கள் யாவும் தென்திசை நோக்கி அமையப்பெறல் வேண்டுமென்பது சைவசித் தாந்தக் கோட்பாடாகும். இயமனின் திசை தெற்கு, இயமன் உயிர்களைக் கவர்ந்து தென்திசை செல்கிறான். எனவே அவர்களைப் பார்த்து ஒன்றுடன் வந்து இரண்டறக்கலவுங்கள் என்று இறைவன் கூறுவதற்காகவே ஆலயங்கள் அவ்வாறு தென்திசை நோக்கி அமைதல் வேண்டும். இதற்கும் மேலாக சித்தர் ஒருபடி சென்று நுவரெலியா, தம்பிலுவில், மட்டக்களப்பு ஆகிய மூன்று இடங்களிலும் காயத்ரி பீடங்களை மயானங்களுக்கு அருகிலேயே அமைத்துள்ளார்.

பிறவிப்பெருங்கடலில் உழலாமல் இறைவனுடன் இரண்டறக்கலப்பதை மயானத்துக்கு வரும் மக்களுக்கு உணர்த்தி ஆலய வழிபாட்டில் ஈடுபடுத்தவும் இருளைப் போக்கி ஒளியைப் பெறுமாறு உணர்த்தவுமே அவர் இவ்வாறு மயானங்களுக்கு அருகே அமைந்துள்ளார்.

சிவனுக்கு ஐந்து தொழில்கள். ஐந்து முகங்களை உடையவன் சிவன். பஞ்ச பூதங்கள்







ஐந்து. பஞ்சாட்சர மந்திரம் ஐந்தெழுத்து. பராசக்தி, ஆதிசக்தி, இச்சாசக்தி, கிரியாசக்தி, ஞான சக்தி என சக்திகள் ஐந்து. ஆயுதங்கள் ஐந்து. பஞ்சாயதன தேவதைகள் ஐந்து, நடராஜ சிலை களும் ஐந்து, லிங்கங்களும் ஐந்து, சிவகுமாரர்களும் ஐவர் நிறங்கள் ஓர் ஐந்துடையாய் இறைவன் ஐந்து நிறங்களையுடையவன்.

இவ்வாறாக ஐந்து முகம் கொண்ட காயத்ரி தேவியின் கடாட்சம் பெற்று அன்பையும் அருளையும் வாரிவழங்கிய விசுவாமித்திரர் போன்று எழுச்சிபெற்று மாமகரிஷியாக மகாசமாதி யடைந்துவிட்டார்.

தெய்வத்திருமறையிலே பொய்ய மொழியார் புனைந்தது போல அவர் வையத்துள் வாழ் வாங்கு வாழ்ந்து இன்று வானுறையும் தெய்வமாகி பிரம்மமாய் நின்று எம்மைக் காத்து இரட்சிக்கின்றார் என்பதில் ஐயமில்லை.

கலாபூஷணம் இ.பாக்கியராஜா மட்டக்களப்பு





பக்கை ஒருவரின் தியானத்தில் வெளிப்பட்ட குருகவசம்

குருகவசம் என்னை ஆட்கொண்டு வழி நடத்தும் சற்குரு முருகேசு மாமகரிஷிகளின் பாதாரவிந்தங்களுக்கு சமர்ப்பணம்.

> உலகம் போற்றும் மகா குருவே சற்குருவே உன் சன்னிதி தேடி வந்தோமய்யா உன் முகம் பார்த்து உன்னருள் பெறவே பூர்வ ஜென்ம பந்தம் வேண்டுமய்யா ஆத்மகுருவே என் சிந்தையில் உன்னை சிவமென இருத்திட்டேன் அகம் என்னும் ஆணவம் களைந்து அனுதினம் உன்னை போற்றித் துதிக்கும் வல்லமை தாருமய்யா

கருணா மூர்த்தியான சற்குருவே கருணை மிகு கொண்டு ஏழை எம்மை கண் திறந்து பாருமய்யா

ஈசனுக்கும் மேலான ஈசனே உன் அருள் இன்றி என் அணு அசையாது அய்யா

மனமறிந்து வரம் அருளும் மகாதேவனே நாடிய பொருள் கை கூடிட வேண்டுமய்யா நலிந்திட்டோரெல்லாம் நலமுடன் வாழ்ந்திட வேண்டும் அய்யா

சற்குருவே அடியேனின் அறியாமை இருளை போக்கி குரு தக்ஷ்ணா மூர்த்தியாக அகமதில் வந்து அமர்ந்திட வேண்டுமய்யா பரமானந்தகுருவே பஞ்சபூதங்களால் ஆன உடலாகிய ஷேத்திரத்தில்





நான் என்னும் மமதை அகன்று அனைத்துமே நீயாக வேண்டும் அய்யா

அகிலத்தை ஆளும் ஆதி சக்தியானவரே எண்ணிய எண்ணம் சொல் செயல் அனைத்தும் நீயாக வேண்டுமய்யா.

எங்கு நிறைந்த பரம் பொருளான காயத்ரி சித்தரே சதா சர்வ காலம் உன் நாமமே என் நாவினில் ஜெபித்திட வேண்டும் அய்யா

அருள் ஞானத்தை அள்ளியே வழங்கும் ஞான குருவே அமிழ்தினும் இனிய உங்கள் வார்த்தைகளே என் காதினில் ஒலித்திட வேண்டுமய்யா அன்புருவான அன்னையே எழில் உருவான வடிவுடையோனே பார்க்கும் இடமெல்லாம் உனதுருவாக காட்சி காண வேண்டும் அய்யா

யோகத் தலைவரே ஆன்மீக பாதையில் தொடர்ந்து முன்னேறி செல்ல வழி காட்டுமய்யா

சத்திய சன்மார்க்க சீலரே சதா சர்வ காலம் எம்மை காத்திட வேண்டும் அய்யா

ஆனந்த சொரூபமானவரே எம்பெருமானே உங்களை உணர்ந்து பரமானந்தத்தில் திளைத்து இருக்க அருள் தாரும் அய்யா

ஆத்மானந்த சொரூபமானவரே ஆத்மாவில் வீற்றிருக்கும் எம்பெருமானே நீயாக வேண்டும்மய்யா

முக்காலம் உணர்ந்த பெருமானே மும்மலங்களை உணர்ந்து முக்திப் பேற்ரை அடையும் வழியை எமக்கு உணர்ந்திட வேண்டும் அய்யா





உலகம் போற்றும் மகா குருவே நாடி வரும் உலக மக்களின் குறைகளை தீர்ப்பாயய்யா

உலகத்தை ஆளும் எம்பெருமானே உன்னை சரணடைந்தோர்க்கு என்றும் பக்கத்துணையாய் இருக்க வேண்டும் அய்யா

என்னை ஆளும் தேவாதி தேவா அன்பு என்னும் நீரை பாய்ச்சி ஆத்மா என்னும் பயிரின் விதையை அகமதில் விதைத்திட்டாய் அந்த அகமே கருவாகி உயிராகி உடலுமாகி ஆணவம் என்னும் களையை எடுத்து ஆத்மாவில் உறையும் சிவமானாய்

அன்பே சிவமயம் அந்த அன்பு ஒன்றே ஆத்மாவில் உறையும் சிவனே தட்டி எழுப்பும் திறவு கோலாகும்.

அகமதில் உறையும் சிவனே எங்கள் அகக் கண்ணை திறவுமய்யா

அகக்கண்ணை திறந்து விட்டால் ஆன்ம லோகம் தெரியும் அய்யா

அந்த ஆன்ம லோகத்தில் அகிலத்தை ஆளும் தேவனின் சேதன திருக்கோலக் காட்சியை காண்போமய்யா

ஆறறிவு படைத்த மனிதப் பிறவியின் எடுத்த பலனை அடைந்தோமய்யா

மனித உடலின் இடகலை நாடியும் நீயே பிங்கலை நாடியும் நீயே அய்யா

அகிலத்தை ஆளும் அந்த சூரிய சந்திரரும் நீயே அய்யா



சற்குருவே உன்னருளால் உன்தாள் வணங்கி உன் பாதம் சரணடையும் பாக்கியத்தை அடியானாகிய எமக்கு அருள்வாயய்யா.

செந்தாமரை மலரில் வீற்றிருக்கும் எம் குருவே என்றும் உன்னை மறவாத வரம் அருள வேண்டும் அய்யா

என்னை ஆட்கொண்ட வழி நடத்தும் சற்குருவே அடியேன் இந்த பிறவி எடுத்த பயனை உணர்ந்து பிறவா பேரின்ப வரத்தை எமக்கருளுமய்யா

சிந்தை ழுவதுமான சிவமே சிந்தை கலங்காது தியானிப்பவர்களுக்கு சற்சொரூபமாய் காட்சி தருபவரே

கருணைக் கடலே காயத்திரி சித்தா என்னை காக்க காக்க வருவாய்க உன்னை காண காண வருவேன் என்னை காத்து காத்து ரட்சிப்பாய்

(கவசம் முற்றும்)

பக்தர்கள் வேணடிய வரத்தை விரும்பியே வழங்கும் சற்குரு முருகேசு மாமகரிஷியின் கவசமிதனை சிந்தை கலங்காது தியானிப்பவர்கள் அணிமாதி அஷ்ட சித்திகளை பெற்று குரு வின் பரிபூரண அநுக்கிரக கடாஷ்சத்தினால் என்றும் சிரஞ்சிவியாக வானில் உறையும் தேவர் களுக்கு ஒப்பாக மனித ரூபத்தில் நடமாடும் தெய்வங்களாக வாழ்வாங்கு வாழ்வோம் அருள் இல்லார்க்கு அவ்வுலகமில்லை பொருள் இல்லார்க்கு இவ்வுலகமில்லை காயத்ரி சித்தரை சரண டைந்தோர்க்கு அருளும் பொருளும் மட்டுமின்றி அஷ்ட ஐஸ்வர்யங்களும் அவர்கள் இருக்கும் இடம் தேடி வரும்.

திருவடிகளுக்கு சரணம்

குருமாட்சி

செந்தாமரை மலரில் வீற்றிருக்கும் தேவாதி தேவனே எம்பெருமானே! மூவுலங்களிலும் சஞ்சாரம் செய்பவரே! நஞ்சையும் அமிர்தமாக உட்கொள்பவரே!





ஆத்ம ஞானத்தை பக்தர்களுக்கு போதிப்பவரே! அருட்பெரும் ஜோதியாக எங்கும் பிரகாசிப்பவரே! இந்து ஆகமத்தின் விதிவிலக்கானவரே! திரிகால ஞானம் பெற்றவரே! சிவசக்தியும் காயத்திரி சக்தியாகவும் காட்சி தரும் அர்த்த நாரிஸ்வரரே! பிறவி வினை பயனை ஏற்று பிறவா பேரின்பத்தை அளிப்பவரே! பசியறிந்து உணவளிக்கும் அன்ன தாதாவானவரே! ஆன்மீக ஆராய்ச்சி நிலையத்தில் நடமாடும் கலைக்கூடமாக திகழ்ந்தவரே! மண்ணுலக மாந்தர்களெல்லாம் மாட்சிமை பெற்று வாழ வழிகாட்டியானவரே! இல்லறத்தில் இருந்து கொண்டு கடவுளை அடையும் வழிமுறைகளை ஆதாரத்துடன் விளக்கம் தந்தவரே!

வேத மந்திரங்களின் தாயான காயத்திரி மந்திரமயமான வாழ்க்கை

முறையை உலகத்திற்கு அர்ப்பணித்தவரே!

தூய்மை என்றாலே வெண்மை அந்த வெண்மை நிறத்துக்கே பெருமை தேடி தந்தவரே! பக்தர்களின் அன்புக்கு பாத்திரமானவரே! ஆன்மீக வாதிகளுக்கு ஒரு

எடுத்துக்காட்டாக வாழ்ந்தவரே!

அடியார்கள் விரும்பி வேண்டிய வரங்களை அருளும் கற்பக விருட்சமானவரே! உலக மக்கள் அனைவரும் வியந்துபோற்றும் அருள் ஞானத்தை அள்ளி அள்ளி .

வழங்கியும் வற்றாத அமுத சுரபி போன்ற ஞான கடலான காயத்ரி சித்தரை!

உன் குருவின் பாதகமலத்தில் அசையாது பத்தி வைப்பாயேயானால் காண்பாய் உலகத்தை ஆளும் தேவனின் சேதன திருக்கோல காட்சியை . இதுவே நம் குருதேவரின் வாக்கு.

(22.11.2007 இரவு 9.30 மணிக்கு தியானத்தில் அருளப்பட்டது.)

குருதேவர் காயத்ரி சித்தர் பெருமானின் பேரருள் சிறப்பு மலர்

திருமதி கீதா ஞானசேகரன்









முருகேசு சுவாமிகள் வாழ்க்கைப் பாதையில் நீனைவில் நீற்கும் தடங்கள்

- உன்னை நீ அறியாய்
- உன் உணர்வை நீ அறியாய்
- உள் உணர்வில் உறையும் சிவனே நீ அறியாய்
- உன்னை நீ உணர்ந்தால்
- உள் உணர்வை நீ உணர்ந்தால்
- உள் உணர்வில் உறையும் சிவனே நீ உணர்வாய்

அகிலத்தையே ஆளும் ஆன்மீக பேரரசே! அன்னைக்கு மேலான அன்னையாய் அனைத்து உயிர்களையும் காத்து ரட்சிப்பவரே! பிறவி பெருங்கடலை நீந்தி முடிவில் அடைய வேண்டிய பெரும்பொருளாகஇறைவனின்பாதங்களை அடையும்வழிமுறைகளை எமக்கு அள்ளிவழங்கும் பாரிவள்ளலான ஞான குருவே! பக்தர்களின் கூக்குரலை கேட்டு ஓடோடிவரும் தாயுமான காயத் திரி சித்தரே! அடியார்களின் அக அழகை உணரசெய்த ஆத்மகுருவே! சித்தத்தில் உறைந்த சிவ பெருமானாகவும், அண்டியவர்களை ஆதரிக்கும் அருணாச்சல சிவனாகவும் மனம் அறிந்து வரம் அருளும்மகாதேவனாகவும் அடியார்களின் பசியறிந்து உணவளிக்கும் அன்னதாதாவானமகேஷ் வரனாகவும் அடியார்களின் ஆத்ம பசியை உணர்ந்து ஆன்மீக பாதையை வழிகாட்டும் குரு தெட்சணாமூர்த்தியாகவும் சதா சர்வகாலம் பக்தர்களை ரட்சித்து அருள் பாலிக்கும் சதா சிவனாக வும் மனிதர்களின் மரணபயத்தை போக்கி நீண்ட ஆயுளுடன் வையகத்தில் வாழ்வாங்கு வாழ


வைக்கும் மிருந்திய ஜெய தேவனாகவும், சர்வ சக்திகளுக்கும் சர்வ சித்துகளுக்கும் மேலான சர்வேஷ்வரனாகவும் காட்சி அளித்த நடமா வும்சிவபெருமானாகவாழ்ந்தநமதுகுருநாதர்சற்குருமாமஹரிஷிகள் வாழ்ந்த காலத்தில் அவருடன் நாம் வாழ்ந்தோம் என்று சொல்லும் போது அதற்கு நாம் என்ன பாக்கியம் செய்தோமோ. அப்பேர்பட்ட ம கான்நம்முடன்வாழ்ந்துகொண்டு இருக்கிறார். அன்றும் இன்றும் என் றுமே சிரஞ்சீவியாக வாய்ந்து கொண்டிருக்கும் நம் குருதேவரின் பரி பூரண அனுக்கிரக கடாஷத்தினால் நாம் அனைவரும் என்றும் சிரஞ்சீவியாக வாழ்வாங்கு வாழ்வோம் என்பது திண்ணம்.

1. பிறப்பும் பால்யமும்

மகரிஷி முருகேசு இரண்டாயிரமாம் ஆண்டுகளில் மனித குலம் இறையருளால் பெற்றதொரு மகிமைப் பிரசாதமாவார்.







ஆதியிலும் இன்றும் என்றும், நாதப்பிரமங்களே இப்பிரபஞ்சத்தை படைத்தும் காத்தும் வருகின்றன. அவை நல்லாசிகளாக செயற்பட்டு இறைவனில் இறைவனாகவே அறியப்படு கின்றன. அந்த நாதப்பிரமங்கள், படைப்பாற்றல் மிக்க ஜோதி வடிவில், அன்புமயமாக இருக் கின்றன. அவை யுகத்துக்கு யுகம், காலத்துக்குக் காலம், மனித ஜீவன்களாக பிறந்து வெளிப்படு வது பரத்தின் இயல்பான பணியாகும். அம் மகான்கள் ஜீவனகர்தர்களாக சகல இனங்களுக்கும் ஒளியாக, சிரஞ்சீவிகளாக இருக்கின்றனர். அப்படியான ஒரு ஞானகுருவின் சரிதையே சுவாமி

ஜியின் வரலாறுமாகும்.

காயத்ரி சித்தர் முருகேசு மகரிஷி, சந்தனம்மாள் அவர்களின் மகனாக, இருபதாம் நூற்றாண்டின் முற்பகுதி யில் 1933 ஆம் ஆண்டு ஒக்டோபர் மாதம் இருபத்தாறாம் திகதி, கண்டி நகரத்தை அண்டிய பல்லேகல தேயிலைத் தோட்டத்தில் பிறந்தார். குழந்தை முருகேசு சகல இன மதங்களையும் மதித்து இணைக்கும் ஒரு மாமனிதராக எதிர்கலத்தில் மாறுவாரென, இயற்கையின் அதிசயம் அன்றே தெரிந்துகொண்டது போலும்.

ஏனெனில், அவரின் பிறப்பு இஸ்லாமிய ரமழான் மாதத் தில், பௌத்த வப் காலத்தில், கிறிஸ்மஸ் நாட்களுக்கு இரு மாதங்கள் முன்னதாக, தீபாவளி சமயத்தில் நடந்தது.

சுமாமிஜியின் தகப்பனார் பெயர் இராமன் காளிமுத்து. அவர் தென்னிந்தியாவில் புதுக் கோட்டை மாவட்டத்தில் மாணிக்கவாசகர் தவம் புரிந்தவிடம், புலஸ்திய மகரிஷியின் சமாதி அமைந்தவிடமான ஆவுடையார் கோவில் என்னும் கிராமத்தில் பிறந்து வளர்ந்தவர். பின் அக் காலகட்டத்தில் ஏற்பட்ட சமூகச் சூழல் மாற்றத்திற்கமைய அவர் இலங்கையின் கண்டிச் சீமையை நோக்கி புலம்பெயர்ந்தார். முருகேசு, குடும்பத்தின் சிரேஷ்ட புதல்வராவார். அவருக்கு நான்கு தம்பிமார்களும் மூன்று சகோதரிகளும் இருந்தனர்.

சுவாமிஜிக்கும், வனங்களுக்கும் பூர்வஜென்மத் தொடர்பு இருந்ததெனச் சொல்லலாம். அவர் பிறந்த இடம் கீழ்க்காடு என சிங்களத்தில் அர்த்தந்தரும் பல்லேகல. வளர்ந்த இடம் காட்டுப்பட்டியென பொருள்படும் கெலேகால ஆகும். சுவாமிஜியின் பெற்றோர் ஐந்து வயது முரு கேசுவோடு கண்டியைவிட்டு இடம்பெயர்ந்து, நுவரெலியா நகரில் கெலேகால கிராமத்தில் குடியேறினர். தூயவர் முருகேசு, நகரிலுள்ள புனித திரித்துவ கல்லூரியில் தலைமை ஆசிரியர் விஜ யரட்னசிங்கம் என்பவரின் வழிகாட்டலில் கல்வி பயின்றார்கள். அவர் படிப்பில் மிக அக்கறை காட்டியதுடன், சிறந்த கால்பந்தாட்ட வீரராகவும் திகழ்ந்தாரென அவருடைய பால்ய சிநேகிதர் கள் கூறுவர்.

சிறுவா் முருகேசுவும் குடும்பத்தினரைப் போன்று பசுக்களை பராமாித்து வளா்ப்பதில் பிாி யமுள்ளவராயிருந்தாா். சுவாமிஜி தனது பள்ளி நண்பா்களுடன் பாடசாலை செல்லும் பொழுது வழியில் நாற்சந்தியில் சிறு கல்லொன்றை வைத்து நண்பா்களுடன் பூசைசெய்து வழிபடுவாா். அவா்களுடன் பூசைநாட்களை கிரமமாக ஒழுங்குபடுத்திக் கொள்வாா். பூசையில் சூடமேற்றி நுவரெலியாவின் கடுங்காற்று அதனை அணைத்து விடாமலிருக்க தனது கைகளாலும் உடலா லும் பாதுகாப்பார்.

தான் வளர்ந்து பெரியவனானதும் இதே நுவரெலியாவில் மக்கள் வியக்கும் மாபெரும் கோயிலொன்றை அமைப்பேனென்று அன்றே கூறியிருக்கிறார்.

அவருக்கு அப்பிராயத்தில் தோற்பட்டை வளைந்து முதுகும் சிறிது கூனலாகவிருந்தது. சுவாமிஜி விசுவாசம் மிக்க பக்தியுடன், தன் வீட்டு பூஜையறையில் எரியும் விளக்கின் எண் ணெயை, சுடச்சுட எடுத்து தானே முதுகில் பூசி வழித்துக்கொள்வார். நாளடையில் அந்த கூன் மறைந்த சுவாமிஜி மிக வனப்பான சிறுவனாக தோற்றமளித்தார்.

சுவாமிஜிக்கு அவரின் ஒன்பதாவது வயதில் தன் சிறிய தந்தையுடன் திருவண்ணாமலை சென்று ரமண மஹரிஷிகளை சந்தித்து அவரின் அருளாசிகயைப் பெறும் வாய்ப்பும் கிடைத் தது.

இன்னொரு சம்பவம், சுவாமிக்கு பதினொரு வயது. நுவரெலியா கிரிகரி குளத்தருகே, குதி ரைப் பந்தையத்திடலுக்கு விளையாட வந்திருந்தார். அங்கும் வேறொரு முதியவர் தோன்றி னார். சுவாமிஜியிடம் தனக்குப் பசியென்று உணவு கேட்டார். சிறுவன் முருகேசு தனது பணத் தைக் கொடுத்து ரொட்டியொன்றை வாங்கி பெரியவரின் பசியைத் தீர்த்தார். அப்பெரியவர் திருப்தியடைந்து, மகிழ்ச்சியுடன் தன்னிடமிருந்த விநாயகர் கவசப் புத்தகத்தை சுவாமிஜிடம் அளித்தார். தினம் அதனைப்பாடி தியானம் பண்ணவும் சொன்னார். இதனைத் தொடர்ந்து செய் நீ பார்புகழும் பெரியோனாக வருவாய் என்று ஆசிர்வாதம் செய்தார்.

2. இளமையில் தலயாத்திரைகள்

சுவாமி முருகேசு, 1947 ஆம் ஆண்டளவில் தன் பதின்னான்காவது வயதில் நுவரெலியாவை விட்டு வெளியேறிச்சென்றார். தனது தாய், தந்தை மற்றும் உடன் பிறந்த ஏழுபேரினதும் சுபீட்சத்தில் அக்கறைக் கொண்டு, சிறு வயதிலேயே குடும்பப் பொறுப்புடன் விளங்கிய அவர், இள வயதில் தான் செய்த தொழில்களை மிக நகைச்சுவையுடன் குறிப்பிடுவது வழக்கம். அவற்றுள் தேயிலை பெட்டி தூக்கியது, கயிற்றுக்கடையில் வேலை செய்தது. புண்ணாக்கு மண்டியில் உதவியாளராகவும் ஹோட்டல் சேவகனாய் இருந்ததையும் மறக்காமல் சொல்வார். நாளடைவில் குருசாமி என்பவரின் ஓடிட் அலுவலகத்தில் குமாஸ்தாவாக கடமையாற்றினார்.

பின்பு சுவாமிஜி 1953 ஆம் ஆண்டில் ஆண்டர்சன் நிறுவனம் எனும் உலகலாவிய விடோல்போஸ்டட் கம்பனியின் கிளையில் இணைந்தார். அவருடைய இள வயது படங்களில் சுவாமிஜி தீர்க்கமான நாசியுடன் முழு

மையாக மழித்த முகத்துடன் வெள்ளை சட்டையும் நீண்ட காற்சட்டையும் அணிந்து அலுவலக கனவானைப் போல் நளினமாக காட்சியளிப்பார்.

அங்கு நிறுவனத்தில் இவருடன் பணியாற்றியவரும் மூத்த குடும்பஸ்தருமான திரு.அழ

கன் என்பவருடன் நெருங்கிய தொடர்பு வைத்திருந்தார். திரு.அழகனின் மகளான ஜீவராணி அம்மையார் தனது ஐந்தாவது வயதில், ஆறு தசாப்தங்களுக்குப் பிறகு சுவாமிஜியுடன் அவரு டைய நற்காரியங்களில் பங்கேற்று வந்தார்.

இச்சமயத்தில் இலங்கையின் சுதந்திரப் போராட்டத்தில் பிரிட்டிஷாருடன் வாதம் புரிந்து வென்ற, சேர்.பொன்னம்பலம் இராமநாதனின் பேத்தியார் திருமதி சிவானந்தவள்ளி தம்பையா வின் நட்பு சுவாமிக்கு கிடைத்தது. அவரின் எஸ்டேட் கடை காணிகளின் நிர்வாக வேலைகளில் சுவாமிஜி மிக உதவியாக இருந்தார். அவ்வம்மையார் சுவாமிஜியை தனது மகனாகவே நேசித் தார். அவரின் விருப்பப்படி கொழும்பு சைவ மங்கையர் கழகத்தில் சுவாமிஜி பூஜை உபன்யாசம் செய்வார். அத்துடன் தனது அலுவலக வேலைக்கு மத்தியிலும் கொழும்பு நகரில் மட்டக்குளி என்னும் இடத்தில் ஆன்மயோக ஞானசபை அமைத்து தன்னை முழுமையாக ஈடுபடுத்திக் கொண்டார். இச்சபை கட்டிடத்தை திறந்து வைக்க இந்தியாவிலிருந்து பரோடா சமஸ்தான மகா ராணி வருகை தந்தார்.

கொழும்பில் வேலைசெய்து கொண்டிருக்கும் சமயத்தில்தான் சுவாமிஜி தனது ஆன்மீக தேடலைத்தொடர இந்தியப் பயணங்களை மேற்கொள்ள நினைத்தார். குருநாதர் முருகேசு தரி சித்த தலங்களில் மதுரை மீனாட்சியம்மன் கோயில், ஆறுபடைவீடுகளான பழனி, திருச்செந் தூர், திருப்பரங்குன்றம், சுவாமிமலை, திருத்தணிகை, பழமுதிர்சோலை ஆகியவற்றுடன் திரு வேங்கடம், சிதம்பரம், திருவண்ணாமலை, காஞ்சி, ஸ்ரீ ரங்கம், திருப்பதி, வடக்கில் கேதார்நாத், பத்ரிநாத், காசி, ஹரித்தூவார் முதலிய திருத்தலங்களும் குறிப்பிடத்தக்கவை.

பின் நாட்களில் சுவாமிஜி இலங்கையில் பொதுவாக மூன்று பிரதேசங்களில் தங்கியிருந்து பணிபுரிந்தார். இம்மூன்று இடங்களும் வெவ்வேறு பின்னணிகளைக் கொண்டவையாகும். சீதோஷ்ணநிலை மக்களுடைய வாழ்க்கைமுறை, பேச்சுவழக்கு, அரசியல், பொருளாதார நட வடிக்கைகள், கலாசாரப் பின்னணிகள் எல்லாமே வேறுபட்டவைகள். சுவாமிஜி அவர்கள் தனது இளமைக்காலங்களில் மெஞ்ஞானத்தேடலில் அலைந்து வாழ்ந்த இடங்களும் இப்படிப்பட்ட வைகள்தான்.

தென்னிந்தியாவில், ஆறுகளும் மிகப்பரந்த வயல்களும் அடர்ந்த கிராமங்களும் கொண்ட மதுரை தஞ்சாவூர் மாவட்டப்பகுதிகள் மிக, உஷ்ணமான சீதோஷ்ணநிலையைக் கொண்டவை. அங்கு வாழ்ந்த அனுபவம், சுவாமிஜியின் சரீரம் எழுபது வயதிலும் இலங்கை யின் கிழக்கு மாகாண அம்பாறை, மட்டக்களப்பு மாவட்டங்களில் தங்கி இறைபணியும் மக்கள் சேவையும் புரிய உதவியது. கூடவே கலவையான மக்கள் கூட்டம், வியாபார நடவடிக்கைகளும், வாகனங்களும் மிகுந்த சந்தடியான வாழ்க்கையைச் சகித்துக் கொண்டு அவர் சென்னை, காசி, புதுடில்லி போன்ற நகரங்களில் வாழ்ந்து திரிந்திருக்கிறார். இது கொழும்பு நகரில் தங்கிப் பணிபுரிய அவருக்கு உதவியது எனலாம்.

அத்துடன் இமயப் பனிமலைகளில், உலகத்தின் பரம இரகசியங்களை தன்னகத்தே வைத் திருக்கும் வேதவிற்பனர்களின், இருப்பிடமான உயர்ந்த கைலங்கிரி சாரலில், எலும்பைக் குத்தி ஊடுருவும் குளிரை அவர் உணர்ந்தவர். மிருகங்கள் சுதந்திரமாக வாழும் நீலகிரி, கொல்லி மலை, வனத்துக்குள் நுழைந்துவிட்டால் வேற்றுலகம் மறந்துவிடும். அங்குள்ள உயிர்காக்கும்





மருத்துவ, காயகல்ப மூலிகைகள், மரங்கள், பட்சிகள் எல்லாம் சுவாமிஜிக்கு இறைவனின் தெய் வீக தன்மையை உணர்த்தின. இவையனைத்தையுமே சுவாமிஜி மானசமாக அனுபவித்து வாழ,

நுவரெலியாவின் குளிரிலும் முடியுமாகவிருந்தது.

03. கூட்சும் ஆசிரமங்கள்

சுவாமி 1950களின் நடுப்பகுதியில் இருந்து அடுத்த பதினைந்து வருடங்கள் மட்டில், தொடர்ந்து இந்திய ஆன்மிக பயணங்களை மேற்கொண்டார். அவர் இமயமலைப் பகுதிகளிலும் சிலகாலந்தங்கி யிருந்து தியானம் புரிந்துள்ளார். இமயமலை அருகே திபேத்திய பீடபூமியில், அடர்ந்த காடுகளும் பள்ள மேடுகளும் நிறைந்த சம்பாலாவெனும் இடத்தின் நடுவில், சூட்சும ஆசிரமத்தில், ரிஷிகளின் மத்திய கேந்திரம் இருக்கின்றது.

தென்னிந்தியாவிலும் இப்படியொரு கிளை இருக்கின்றது. நெடுங்காலமாக நீலகிரி மலைச்சார

லின் நடுவில், சூஷ்ம ஆசிரமத்தில் அகத்தியனார் சிரஞ்சீவியிருந்து வழி நடத்தி வருகின்றா ரென சொல்லப்படுகிறது. ஒரு மேல்நாட்டு விஞ்ஞானி இங்கு வந்து பலகாலந்தங்கி சாதகம் பயின்றபின் எழுதிய நூலில் நீலகிரிச் சாரலில் மாபெரும் தவமுனிவரைச் சந்தித்தேன் என்று எழுதியுமிருக்கின்றார். மகரிஷிகளின் உத்தரவின் பெயரில் இவ்விஞ்ஞானியே முதன்முதலாக ரிஷிகளின் வரைபடங்களை வெளியிட்டுக் காட்டியவராகும்.

சுவாமிஜியின் ஆன்மீகத் தேடலில் அவருக்கு வழிகாட்டியவர்களில் இந்து சமய முனிவர் கள் மட்டுந்தான் இருந்தார்கள் என்பதில்லை. ஒருநாள் மாலைவேளையில் சுவாமிஜி இமய மலைச்சாரலில் ஓர் இஸ்லாமிய ஆன்மீக ஞானி இருக்கும் ஆசிரமத்தை தேடிச்சென்றார். களைத் துப்போன அவருக்கு பிரயாணிகள் தங்கும் சகல வசதிகளுங்கொண்ட விருந்தினர் விடுதி யொன்று தென்பட்டது.

சுவாமிஜி அன்றிரவு அங்கே தங்கி, உண்டு, உறங்கி, இளைப்பாறி காலையில் எழுந்தார். விடிந்தவுடன் விடுதி பொறுப்பாளரிடம் தான் சந்திக்கவந்த இஸ்லாமிய ஞானி இருக்கும் இடத்தை தெரிந்துகொண்டு மீண்டும் பயணமானார். முடிவில், தான் தேடிவந்த அப்பெரிய வரை சந்தித்தபொழுது அவர் இடையில் தன்னை விருந்தினர் விடுதியில் உபசரித்தவரே எனக் கண்டு வியந்தார்.

அதனையுணர்ந்த அப்பெரியவர், உனது களைப்பை நீக்கவே நான் அந்த விருந்தினர் விடு தியை உருவாக்கி, உன் பயணத்தையும் இலகுவாக்கினேன் என்று சொல்லி அநேக மெஞ்ஞான இரகசியங்களை உபதேசம் செய்து ஆசிர்வதித்து வழியனுப்பினார். சுவாமிஜி திரும்பி வரும் பொழுது முதல்நாள் தான் இரவைக் கழித்த அப்பெரும் மாளிகை அங்கு இல்லாததைக் கண்டு ஆச்சரியப்பட்டார்.

04. குருவழியாடு

1962ஆம் ஆண்டு சுவாமிஜியின் இருபத்தொன் பதாவது ஜன்ம தினத்தன்று அவருடைய குருநாத ரான ஸ்ரீ கண்ணையா யோகி எழுதிய வாழ்த்து மட லில் இருவருக்கும் இடையிலிருந்து அன்புணர்வு தெளிவாகின்றது.

சுவாமிஜி குருபக்தியை பின்வருமாறு கூறுவார். நீ குருவைத் தேடவேண்டியதில்லை. உன் தேடலில் சத்தியம் இருக்குமாயின் அவரே உன்னைத்தேடி வரு வார். ஒருவன் மெய்சிலிர்த்து, பேரன்புமிகுதியால் எவ ருடைய பிரசன்னத்தில் கண்ணீர் சொரிகின்றானோ, அவரே உன் குரு. அவர் உன் வாழ்வின் வழியாகவும் ஜீவனுமாயிருப்பார் என்பார்.



சுவாமிஜியின் முன்னைய குரு பரம்பரை வரலாற்று சிறப்புமிக்கது. அகிலமெல்லாம் பரந்து ஓடும் கங்கையை தன் சிறு குடத்தினுள் அடக்கிய குறுமுனி என்று அழைக்கப்பட்டவர் அகஸ்தியர். சித்தர்களுக்கு எல்லாம் தலைவர். படைப்பாற்றால் மிக்க இமயம். இம்மகரிஷியின் சூட்சும ஆச்சிரமத்தில் வாழ்ந்து ஞானம் பயின்ற மகான் பண்டிட் ஸ்ரீ கண்ணையா யோகியா வார்.

அவர் வேற்றுமதத்தவரின் உள்ளம் புண்படப்பேசாமல் உலகுடன் ஒன்றி வாழ்ந்து தெய் வத்தை உணர்ந்து வாழ்ந்தவர். அத்துடன் தம்மை அண்டி வந்தோருக்கும் தெய்வமாக நின்று வழிகாட்டியவர். ஜீவன் முத்தரான இம்மகான் துறவு உள்ளத்திலேயேயன்றி வெளிவேடத்தில் இல்லையென அடிக்கடி வலியுறுத்திக்கூறுவார்.

வினைப்பயன் இலங்கையில் ஓர் ஆங்கிலேய நிறுவனம் ஒன்றில் அலுவல் புரிந்து வந்த முருகேசு சுவாமிகளை குருநாதரான ஸ்ரீ கண்ணையா யோகீஸ்வரரின் அம்பத்தூர் மானசயோக ஆன்மீக ஆச்சிரமத்துக்கு அழைத்து சென்றது. சுவாமிஜி காயத்ரி மந்திரத்தை அவரிடம் பயின்று தீட்சைபெற்று யோகிஸ்வரரின் பிரதம சீடராக உலக மக்களால் அங்கீகரிக்கப்பட்டார்.

குருநாதா் ஆன்மீகப் பயிற்சி பெற்ற ஆசிரமங்களில் நீலகிரி மலைச்சாரலில் அமைந் திருந்த அகஸ்திய மாமகரிஷியின் ஆசிரமம், இமயத்தில் அருளொளி பரப்பி நின்ற சுவாமி சிவானந்தரின் தலம், ஸ்ரீ ஞானேந்திரரின் ஆன்மீக ஆசிரமம் என்பனவும் அடங்கும்.

ஸ்ரீ கண்ணையா யோகீஸ்வரரின் சீடராக இருந்த போது சுவாமிஜி யோகவித்தியா, பரிணாம பூர்த்தி சாதனை, காயத்ரி குப்தவிஞ்ஞானம், சித்தயோக பாடம், மந்திர, தந்திர, யந்திர, வைத்திய, இரசவாத சாதனைகள் மற்றும் உலகம் அறிந்திராத பல்வேறு உயர் சாதனைகளை சிரத்தையுடன் கற்றுத் தேர்ந்தார்.

சமாதியடைவற்கு மூன்று மாதங்களுக்கு முன் தனது பிரதம சீடரான முருகேசு சுவாமி





களை தம்மருகில் அழைத்த கண்ணையா யோகீஸ்வரர், என் பணியை நீ தான் தொடர வேண் டும். என்னுடைய குருதேவர் அகஸ்தியரின் நேர்முக ஆசிபெற்ற நீ உலகம் புகழும் ஆன்மீக உத்தமனாக வாழ்வாய் என அருள்வாக்களித்தார்.

குரும்பஸ்தவாகள் கடினமான சாதகங்கள் செய்யும் முயற்சிகளில் காலவிரயஞ் செய்யா மல், கோயிலென்றே கிடக்காமல் இருக்கவும், உழைக்கவும், மனிதநேயம், பெற்றோரைப் பேணு தல், உறவினரை உபசரித்து பிறருக்குத் தீங்கிழையாமல் வாழ்ந்து காயத்ரி உச்சாடனம் மாத்தி ரம் செய்தால் போதும் சகல சித்திகளும் உன்னை வந்தடையும் என்பார்.

குரு கூறுவதை கேட்பது மாத்திரமல்ல, அவர் எண்ணுவதை மனம் வாக்கு உடலால் செயற்படுத்துவதே உண்மையான சீடர்களுக்கான இலக்கணமாக மகரிஷி முருகேசு கருதினார்.

ஒரு ஞாயிற்றுக்கிழமையன்று கிறிஸ்தவ அன்பர் ஒருவர் சுவாமிஜியை சந்திக்கச் சென் றார். அவர் அன்று தேவாலயத்துக்குச் சென்றிருக்கவில்லை என்ற நெருடலுடன் அமர்ந்திருந் தார். இரவு உணவு நேரம் சமயம் கிடைக்கும் பொழுதெல்லாம் சுவாமிஜி எப்பொழுதும் தன் பக் தர்களுக்கு தன் கையாலேயே உணவைப் பரிமாறுவார். அன்று சமைத்திருந்த கோதுமை ரொட் டியை குழம்பில் தேய்த்து அவ்வன்பரிடம் இது உங்கள் தேவாலய திருவிருந்து – ஹோலி– கம் யூனியன், இராப்போஜனம் எனக் கூறிச் சாப்பிடச் சொன்னார்கள்.

குருநாதர் முருகேசுவை நேசிப்பவர்களை அவர் கண்கள் எப்போ தும் மேற்பார்வை செய்து கொண்டிருக்கும் என்பதற்கு ஆதாரமாக இப்படி யான எத்தனையோ அற்புதங்கள் நிகழ்ந்து கொண்டேதான் இருந்தன.

ஞானகுருவின் வாய்மொழிகள் அனைத்தும் இறைவனின் சொற் கள். அவர்தம் செயல்கள் அனைத்தும் இறைவனின் கிரியைகள்தான். இறைவன் குருமூர்த்தியாக வரும்போது சீடர்களின் ஆன்மீக நலனுக்கு எதை செய்ய வேண்டும் என்று விரும்புகின்றாரோ அதனைச் செய்வார். சுவாமி முருகேசு அவர்களும் இதனையே செய்தார்.

5. ஆன்மீக சகோதரர்கள்

1961 ஆம் ஆண்டு தனது இருபத்தெட்டாம் வயதில், சுவாமிஜி ரிஷி கேசத்தில் இருந்து உலகெல்லாம் ஆன்மீக அருளொளி பரப்பிய சிவா னந்த மஹராஜ் அவர்களை காசியில் சந்தித்தார். ஒரு விடியற் பொழுதில் சிவானந்தர் கங்கையில் நீராடி விட்டு கரையேறிக் கொண்டிருந்தார். சுவா மிஜி அவர் முன் சென்று தன்னை அறிகப்படுத்தினார். ஆனால் சிவானந்த

ரோ சற்றும் எதிர்பாராத விதமாக, நம் சுவாமிஜியை தூக்கி கங்கையில் எறிந்துவிட்டார். சுவாமிஜி நுரைபுரண்டோடும் நதியின் வெள்ளத்தில் மூழ்கித் தடுமாறியபொழுது, சிவானந்தர் தனது மேல்த்துண்டை வீசி மறுபடி அவரைக் கரைக்கு இழுத்துக் கொண்டார். அதனால் அவர்களுடைய நட்பு வளர்ந்து அனைவருக்கும் கனி தந்தது.

1963 ஆம் ஆண்டு சித்திரை புதுவருட தினத்தன்று, சுவாமிஜியின் வேண்டுகோளின்படி





தான் பாவனாராமம் செய்து, பத்துலட்சத்திற்கும் அதிகமான மக்களுக்கு பாவவிமோசனம் அளிக் கும் அருள்கிட்டியது என சிவானந்தா் குறிப்பிட்டுள்ளாா்.

எம் குருதேவர் முருகேசு அவர்கள் பல மகான்களை சந்திக்க கிடைத்த சந்தர்ப்பங்கள் வியப்புக்குரியன. அவர் முருகனைத் தரிசிக்க பழனிக்கு ஒரு தடவை வந்து தாம் தங்கியிருந்த இடத்துக்குச் செல்வதற்காக காத்துக் கொண்டிருந்தார்கள். அச்சமயத்தில் நல்ல தோற்றமுள்ள ஒருவர் சுவாமி முன் தோன்றினார். முன்பின் அறிமுகமில்லாத அவர் சுவாமியை பார்த்து காப்பி குடிக்க அழைத்தார். சுவாமிஜி தனது செலவில் அவர் சாப்பிட நினைக்கின்றார் என்று நினைத்து தயங்கினாலும் பின் அவருடன் போய் காப்பி குடித்துவிட்டு தங்கியிருந்த விடுதிக்கு வந்து சேர்ந்தார்.

நடுநிசி நேரத்தில் சுவாமிஜிக்கு காய்ச்சல் கண்டு உடல் நடுங்கி வேதனையால் அவதிப் பட்டார்கள். இந்நிலையில் கதவை யாரோ தட்டும் சத்தம் கேட்டது. கதவைத் திறந்தபோது சுவா மிக்கு திகைப்பேற்றப்பட்டது. காப்பி வாங்கிக் கொடுத்த அப்புதிய மனிதர் அங்கு நின்றிருந்தார். சுவாமியின் தலையில் கையை வைத்துப் பார்த்து நிலையை அறிந்து அருகில் இருந்த கடைக் குச் சென்று குளிகையும் சோடாவும் வாங்கிக் கொடுத்து ஆறுதல் கூறிச் சென்று விட்டார்.

இச்சம்பவம் நடந்து சுமார் பதினைந்து வருடங்களுக்கு பிறகு ஒரு நாள், சுவாமிஜி பவானி ஆச்சிரமத்தில் அமர்ந்து ஏற்கனவே சமாதியடைந்திருந்த ஈஸ்வரப்பட்டர் மாமகரிஷியை நினைத்து, தியானத்தில் ஈடுபட்டுக் கொண்டிருந்தபோது தோன்றிய அவர், பழனியில் உமக்கு அன்றொருநாள் காப்பி வாங்கி கொடுத்தவன் நான். அச்சமயம் என்னைப்பற்றி சந்தேகம் கொண்டு பலவாறு எண்ணினாய் அல்லவா? எனக்கூறிச் சிரித்தார்.

இன்று சுவாமிகளின் அருள்காந்த சக்தியால் ஈர்க்கப்பட்ட சகோதர சீடர்கள் உலகின் பல பாகங்களில் காயத்ரி பீடங்கள் அமைத்து செயற்படுத்தி வருகின்றனர். குருநாதரின் சீடரான் சுவாமி சங்கரானந்தா அவர்கள் தென்னாபிரிக்காவிலும், ஆஞ்சநேய உபாசகர் ஐயாசாமி குருஜி மலேசியாவிலும் காயத்ரி பீடங்கள் அமைத்து சுவாமிகளின் அருளாசியுடன் ஆன்மீக பணியாற்றி வருகிறார்கள். சுவாமிஜியின் கால்பதித்த நாடுகள், இந்தியாவைத்தவிர மலேசியாவும் தென்னா பிரிக்காவும் ஆகும்.

தனது குருநாதரான ஸ்ரீ கண்ணையா யோகியிடமிருந்து பெற்ற அகத்தியரின் மிகப் புரா தன ஓலைச்சுவடிகள் தென்னாபிரிக்காவில் சங்கரானந்தா சுவாமிகள் வசம் சுவாமிஜி ஒப் படைத்தமை குறிப்பிடத்தக்கது.

மலேசிய, தென்னாபிரிக்கா ஆகிய இரு நாடுகளிலும் சுவாமிஜிக்கு நூற்றுக்கணக்கான பக்த குடும்பத்தினர் இருந்தனர். இக்குடும்பங்களில் உள்ள குழந்தைப் பக்தர்கள் நம் சுவாமி ஜியவர்களைத் தம் சொந்தப் பாட்டனராகவே மதித்து பாசம் செலுத்தினர்.


ஜெர்மனியில் இராதாகிருஷ்ணன் அவர்கள் காயத்ரி பீடங்களமைத்து அளித்த தியானப் பயிற்சியில், அநேக ஜெர்மனியினர்கள் ஈடுபட்டு சுவாமிகளின் அருளாசியையும் பெற்றுள்ள னர். அத்துடன் எம் குருநாதரின் சீடர்கள் கனடா, அமெரிக்கா விஷேடமாக இந்தியாவிலும் சுவா மிஜியின் அருளொளியினைப் பரப்பி வருகின்றனர்.





06. இலங்காதீஸ்வரர் ஆலயம்

1975 ஆம் ஆண்டு தனது நாற்பத் திரண்டாம் வயதில், காயத்ரி சித்தர் முரு கேசு இலங்கையின் மத்திய மலைநாட் டில் நுவரெலியா நகரில் ஒரு சிறுகுடி சையில் ஆசிரமம் அமைத்து தனது ஆன் மீகப் பணியின் மிகப்பெரிய திருப் பத்தை தொடங்கினார்.



மலையகத்தில் ஆலயம் அமைக் கும் அவருடைய பால்ய கனவு இலங்காதீஸ்வரர் பேராலயமாக உருப்பெறத் தொடங்கியது. இவ் வாலயம் அமைந்திருக்குமிடம் இராவணன் ஆட்சி செய்த இலங்கையின் இராஜதானியென்றும் நம்பப்பட்டது. இன்று ஸ்ரீ நகர் என்று அடையாளம் காணப்படும் இப்பகுதி ஒரு காலத்தில் மனி தர்கள் அண்ட முடியாத இடமாக இருந்தது.

இலங்கையின் பிரதான சைவாலயங்கள் வடக்கு, கிழக்கு அல்லது தெற்கு, மேற்கில் மட் டுந்தான் இருக்கின்றன என்ற எண்ணத்தை சுவாமிஜி எழுப்பிய இலங்காதீஸ்வரா் ஆலயம் மாற்றிவிட்டது. அவரமைத்த ஆலயம், அதே வளாகத்தில் அமைந்த யாக, தியான மண்டபம் மிக வும் சிறப்பு வாய்ந்தவையாகும். தூரத்தில் ஆலயத்தின் மேற்புறம் வட இந்தியாவின் பத்ரிநாத், கேதார்நாத் பகுதி, இந்து ஆலயங்களைப் போன்ற ஒரு தோற்றத்தை தருவது குறிப்பிடத்தக்கது. சுவாமிஜி தனது ஆரம்ப காலத்தில் ஞானந்தேடி சஞ்சரித்த நாட்களில் அவரின் மனதில் பதிந்த வட இந்திய கட்டிடக் கலைகளின் வெளிப்பாடாகவும் இது இருக்கலாம்.

இங்கு பூஜை நடைபெறும் தருணத்தில் வீட்டுக்கூரைகளில் மழை பெய்து விழுவது போன்ற சப்தம், இலிங்கத்திலிருந்து கசியும் வியாவையும், விசேடமாக அவதானிக்கக் கூடிய தாக இருக்கின்றன. சிவபாலயோகி கொண்டு வந்த சிவலிங்கத்தை, சுவாமியவாகள் மஹாலிங் கம் என்று அழைப்பார். மேலும் இலங்காதீஸ்வரர் ஆலயத்தில் மூலதேவியாக எழுந்தருளியிருக் கும் ஸ்ரீ காயத்ரியம்மன் சிலையானது, அருள்பாலிக்கும் நேரத்தில் பக்தர்களுக்கு உயிர்ப்புடன் காட்சியளித்த சம்பவத்தை, சில இளைஞர்கள் கண்டுள்ளார்கள். ஸ்ரீ காயத்ரிதேவி சிலை தமிழ கத்திலிருந்தும், தாந்திர மஹாகாளி சிலை கேரளாவிலிருந்தும் பெறப்பட்டு சுவாமிஜியால் 1996 ஆம் ஆண்டு பிரதிஷ்டை செய்யப்பட்டன.

ஸ்ரீ காயத்ரியின் மகிமையை உலகம் எங்கும் பரப்ப வேண்டும் என்ற எம் குருநாதரின் ஆன்மீக தாகம் இன்று இலங்கையில் பல பாகங்களிலும் உலகின் பல நாடுகளிலும் காயத்ரி பீடம் அமைய வழி வகுத்தது.

பிற்காலத்தில் இலங்கையில் மலையகத்திலும், கொழும்பு, மட்டக்களப்பு, திருகோண மலை, வவுனியா பகுதிகளிலும் உலகமட்டத்தில் இந்தியா, அமெரிக்கா, கனடா, ஜேர்மனி, தென்னாபிரிக்கா, மலேசியா போன்ற நாடுகளிலும் காயத்ரி மகிமையை பிரவகிக்கும் ஆசிரமங் கள் உருவாகின.





சுவாமிஜி ஆசிரமத்தின் கொள்கைகளை மிக எளிமையாக வகுத்துள்ளார்.

சுவாமி முருகேசு அவர்கள் ஆசிரம விதிகளை மனித நேயம், கடமையுணர்வு அன்பு வழி நின்று மிக இலகுவாக செயற்படுத்திவந்தார்.

இவ்வாலயத்தில், இந்தியாவில் இருந்து இலங்கைக்கு வந்த தவசி ஸ்ரீ சிவபாலயோகியார் நாமதா நதியில் தான் கண்டெடுத்த சிவலிங்கத்தை பிரதிஸ்டை செய்தார். அச்சமயத்தில் சுவாமிஜியவர்களுடன் இந்த ஆன்மீக பயணத்தைத் தொடங்கிய ஸ்ரீ மதி சீதாபாபு அவர்கள், தற் பொழுது அமெரிக்க ஐரோப்பிய நாடுகளில் தனது பணியை மிகச் சிறப்பாக நடாத்தி வருகிறார்.

இங்குள்ள ஸ்ரீ முருகேசு ஆன்மீக ஆராய்வு நிலையம், தமிழ் பேசும் மக்களும் சிங்களம் பேசும் மக்களும் சந்திக்கும் இடமாக அமைந்தது மட்டுமன்றி, உலகின் பல பாகங்களிலும் வசிக் கம் சகல ஞானந்தேடும் பக்தாகளும் ஏனைய பௌத்த, கிறிஸ்தவ இஸ்லாமிய அன்பாகளும் ஒருவரோடொருவா் தோளோடு தோள் நின்று செயல்புரியும் இடமாக மாறியுள்ளது.

இன்று சுவாமியவர்கள் மகாசமாதியில் இருக்கும் தியான மண்டபமானது பதினென் சித்தர் கள் குடியிருக்கும் கோயிலாகவும் இருக்கின்றது. அத்துடன் இன்னொரு வியப்பூட்டும் நிகழ் வொன்றையும் குறிப்பிட வேண்டும். சிவபாலயோகி அவர்கள் பிரதிஸ்டை செய்த சிவலிங்கம் ஆலயத்தில் பிரவேசித்ததன் பின், தொடர்ந்து 280 இற்கும் அதிகமான சிறிய பெரிய லிங்கங்கள் ஆலயத்தை வந்தடைந்தன. இந்த லிங்கங்களில் பாதிக்கும் மேல் பல உலகநாடுகளை சென்ற டைந்து அங்கிருக்கும் இலங்காதீஸ்வரர் கிளை ஆலயங்களில் குடிகொண்டுள்ளன.

காயத்ரி ஆலயத்தில் பக்தாகள் கால்பதித்த மாத்திரத்திலேயே, தமது சுயம் நீங்கப்பெற்று தெய்வீக காந்தசக்தியால் ஈர்க்கப்படுவது, மனக்குறை நீங்கி ஆனந்த பரவசமடைவதும், சுவாமி களின் அருளாசியால் துன்ப துயரங்கள் மறைவதும், கொடிய நோய்கள் விலகி மகிழ்ச்சியடைவ தும் நாளாந்தம் நடைபெறும் நிகழ்வுகளாகும்.

7. காயத்ரி மந்திரம், யாகம்

காயத்ரி சித்தர் முருகேசு மெஞ்ஞானத்தில் பலவகை களிலும் ஈடுபாடு காட்டினாலும், அவருடைய பிறவிப்பய னின் நோக்கமான ஸ்ரீ காயத்ரி மந்திர மகாத்மியத்திற்கே தனது உடல் பொருள் ஆவியையும் முழுதாக செலுத்திவந்தார்.

பெண்களை பெருமைப்படுத்துவதற்காக அவர்களை காயத்ரி சாதகம் செய்வதற்கு மகரிஷி ஊக்குவித்தார். மேலும், காயத்ரி மந்திரத்தை இந்து சமயத்தை சேர்ந்தவர்கள் மட்டு

மல்ல, கிறிஸ்தவ, இஸ்லாமிய, பௌத்த மதத்தினரும், சமய நம்பிக்கை இல்லாதவாகளும் கூட செய்யலாம் என்பதனை வலியுறுத்தி வந்தாா். அவற்றிற்கு சாதகமான விஞ்ஞான, சமூக இயற்கை நியதிகளுடன் அண்டிய உண்மைகளையும், மகாிஷி எடுத்துச் சொல்வதுண்டு.

காயத்ரி மந்திரத்தை ஜெபிப்பதால் மனிதன் சூரியனைப் போன்று பிரகாசம் உடையவனா





கின்றான். உலகையாளும் சூரியசக்தியும் பிராணசக்தியும் காயத்ரியேவென குருநாதர் முருகேசு அவர்கள் சொல்வார்கள். பெரிய பாவங்களும் காயத்ரி மந்திரத்தால் மன்னிக்கப்பட்டுவிடும் என வும் காயத்ரி மந்திரத்தை சுவாச நடையாக செய்வதால் முழுப்பயனும் கிடைக்குமென கூறினார். இம் மத்திரத்தின் மூலந்தான் உலகம் சமாதானத்தை அடைய முடியும். காயத்ரி உபாசகனின் வாழ்வால் உலகம் பரிசுத்தம் ஆகின்றது. எனவே மனித சமூகத்தில் மனச் சாந்தியை நிலைநாட்ட முடியும் எனக் கூறுவார்.

சுவாமிஜியை நினைத்தவுடன் அவர்களுடைய அடியார்களுக்கு தொடர்நினைவாக வரு வது யாகபூஜையும் அன்னதானமுந்தான். மகாருத்ர யாகமானது அதர்மத்தை அகற்றி தர்மத்தை நிலைக்கச் செய்யும். பஞ்சம் நீங்கி செழுமை உண்டாக்கும். நோய் அகன்று சுகம் உருவாகும். கோபம் அழிந்து உலகமே அன்புமயமாகும் என அவர் உணர்ந்திருந்தார்.

மகரிஷி முருகேசு சித்தர் உண்டாக்கும் யாக அக்னி, உலகை காக்கும் ஜோதியாக மாறும் இயல்பு கொண்டது. அதிலிருந்து பெறப்படும் யாக மையானது, சகல வியாதிகளையும் நீக்கும் அருமருந்தாகவும், பூரண ஐஸ்வரியங்களை வழங்கும் பவித்திரமான பொருளாகவுமே சுவாமிஜி நினைத்தார். சகல தெய்வீக சக்திகளையும் அந்த யாகாக்கினியில் அடைத்து, கிடைக்கும் சாம்பர் வெறும் கரித்தூள் அல்ல, பக்தர்களின் ஊழ்வினைகளையும் பாவங்களையும் எரிக்கும் திரு நீறென அவர் வலியுறுத்தினார்.

பிரதியுபகாரம் கருதாத நிபந்தனையற்ற அன்பை செலுத்தவும் பகிர்ந்துகொள்ளவும் சுவாமிஜியால் முடியும். அந்த அன்புத்தீயானது தம்மையும் பற்றிக் கொண்டு ஏனையோரையும் மனிதநேயமுள்ள வெற்றிகரமான பிரஜைகளாக மாற்றத் தமக்குச் சக்தியூட்டிய ஆனந்தத்தை அநேகர் பகிர்ந்து கொள்வர். மகரிஷி முருகேசு இப் பிரபஞ்சம் நமக்களித்த ஈடிணையற்ற கொ

08. அருட்சம்பவங்கள்

மஹரிஷி முருகேசுவிடம் பூரண சரணடைந்தால் கிடைத்த ஆசீர் வாதங்களை பக்தர்கள் பகிர்ந்து கொள்வதுண்டு. 1990 இன் முதற்பகு தியில் சுவாமிஜியின் ஆசிவேண்டிச் சென்று, பூரணைத் திங்கள் மற் றும் ஏனைய பூஜைகளில் தொடர்பு வைத்திருந்த ஒரு தாய் சொன்ன சம்பவம்.

அவர்களுக்கு ஒரு மகனும் மகளும் இருந்தனர். ஐந்து வயதாகி யும் சரளமாக பேச, அந்த மகனுக்கு இயலாமலிருந்தது. பெற்றோர் பாரத்தை மனதில் சுமந்துக்கொண்டு இலங்காதீஸ்வரர் ஆலயத்துக்கு அடிக்கடி சென்றுவந்தார்கள். ஒருநாள் பூரணை யாக பூஜைக்குப் பிறகு சுவாமி மிக ஓய்வாகத் தமது வழக்கமான இருக்கையில் அமர்ந்திருந்

தாா். பேசஇயலாத அந்தச் சிறுவனை அருகில் அழைத்தாா். சுடச்சுட பசும்பாலை அவனுக்கு ஊற் றிக்கொடுத்தாா். அவன் உடனே தனது தாயைப்பாா்த்து பேசிய முதல் வாா்த்தை அம்மா! ஆதித் தா' என்பதாகும். அதன் பிறகு சுவாமிஜி தன் கண்களில் மின்னும் கிண்டலுடன் அவனுக்கு ஒரு





வாழைப்பழத்தை கொடுத்தார். அவன், அம்மா உரிச்சித்தா! என்று சொன்னான். அச்சம்பவம் அக் குடும்பத்தினரை சுவாமிஜியின் மகாசக்தியை உணரவைத்தது. அத்துடன் நூற்றுக்கணக் கானோரை அவர்களுக்கூடாக சுவாமியின்பால் ஈர்க்கவும் வழிவகுத்தது. அச்சிறுவன் வளர்ந்து இன்று வெளிநாட்டு பல்கலைக்கழகமொன்றில் படித்துக் கொண்டிருக்கிறான்.

கிழக்கு மாகாண காயத்ரி ஆசிரம் எழுச்சிக்கு சுவாமிஜிக்கு உறுதுணையாய் நின்றவர். சுவா மிஜியிடம் பூரண சரணடைந்த அன்பர் ஒருவராகும். இவர் இலங்கை அரசாங்கத்தில் பெரும் பதவி வகித்தவர். இவர்களுடைய வாழ்வில் நடந்த ஒரு துயர் சம்பவம், அதன் பிறகு நடந்தவை யும் சுவாமிஜியின் பால் அவர்களுக்கு ஈர்க்கப்படுவதற்கு காரணிகளாக அமைந்தன.

சுவாமிஜியை சந்திப்பதற்கு முன், இவர்களுடைய கடைசிக் குழந்தை எதிர்பாராத விதமாக இறைவனடி சேர்ந்து, பெற்றோர்களை பெருந்துயரத்தில் ஆழ்த்தியது. பல வருடங்களுக்குப் பிறகு அவர்கள் சுவாமியை சந்தித்தபோது, பாரம் மிகுந்த மனதுடன் தங்கள் கதையை அவரிடம் கூறினார்கள். சுவாமிஜி, கலங்கவேண்டாம்! அவள் மீண்டும் உங்கள் வீட்டில் பிறப்பாள் என்று சொன்னார்கள். சுவாமிஜியின் அருள்வாக்கு பலித்து, சில காலத்திற்கு பிறகு ஒரு பெண் குழந்தை பிறந்து சுகமுடன் வாழ்ந்து வருகிறாள்.

தொழிலாளி, மட்டக்களப்பு காயத்ரி ஆசிரமத்தில் வேலை செய்து வருபவர். அவருக்கு இதயத்தில் ஓட்டை என மருத்துவர் கூறினர். சுவாமிஜி அவரை தம்மிடம் அழைத்து வருமாறு கூறி ஒரு மூலிகை மருந்தை ஆசிர்வதித்து கொடுத்தார். இதயநோயினால் அடிக்கடி மயக்க

மடைந்து வந்த அவர் இம்மருந்தை உட்கொள்ளத் தொடங்கியதும் இத யத்துவாரம் மறைந்துபோனது.

ஓர் அமெரிக்க கிறிஸ்தவப் பெண்ணொருவருக்கு நெடுங்காலம் குழந்தைப்பேறு இல்லாமல் இருந்தது. சுவாமிஜியின் சக்தியை அறிந்த அவர், இலங்கைக்கு கணவருடன் வந்து தன் குறையைச் சொல்லி அழு தாள். சுவாமிஜி அவளை ஆசிர்வதித்து குழந்தை பேறு கிடைக்கும் என அருள்வாக்கு மொழிந்தார். அவள் மிகுந்த நம்பிக்கையுடன் திரும்பிச் சென்றாள். எனினும் கருத்தரிப்பதற்கு மிகவும் தாமதமாயிற்று. அப்பெண் பதற்றத்துடன் சுவாமிஜியுடன் தொலைபேசியில் தொடர்பு கொண்டாள். சுவாமிஜி அப்பெண்ணை ஒரு குறிப்பிட்ட நாளில் அமர்ந்து தியானம் செய்யப் பணித்தார். அதே நாள் சுவாமிஜியும் தனது ஆசிரமத்தில் இருந்த வாறே தியானம் மூலமாக அவளை ஆசீர்வதித்தார். இறையருள் சுவாமிஜி யின் அருள்வாக்கின் மூலம் அவளை அன்றே கருத்தரிக்கச் செய்தது. இன்று அத்தம்பதிகளுக்கு ஒரு குழந்தை இருக்கின்றது.

ஒரு பௌத்த அன்பரது மூன்று வயது குழந்தை, திறந்த கண் மூடா மலும் வாய் பேசடியாமலும் வளர்ச்சி குன்றியிருந்தது. சுவாமிஜி அக்குழந்

தையை ஆசிர்வதித்து மூலிகை மருந்தொன்றைக் கொடுத்தார். அக்குழந்தை இன்று குணமாகி ஆரோக்கியமுள்ள இளம் பெண்ணாக இருக்கிறாள்.



09. அபிமானிகள்

1983 இல் இலங்கையில் ஏற்பட்ட இனக்கலவரம் மகரிஷியின் வாழ்வில் அவரை மிக மன வருத்தத்தில் ஆழ்த்தியது. இக்கலவரத்தில் ஆலயம் அமைந்திருந்த நுவரெலியா பகுதியிலும் பெரும்பாதிப்புகள் ஏற்பட்டன. மக்கள் அல்லோல கல்லோலப்பட்டனர். ஆலய அயல்கிராமத் தில் கூட பதின்மூன்று பேரளவில் கொல்லப்பட்டனர்.

சுவாமிஜி அமைதிகாத்து தியானம் புரிந்து தன்னை சூழ இருந்தவர்களுக்கு தைரியம் ஊட்டிக்கொண்டிருந்தார். இச்சமயத்தில் சுவாமிக்கு மிக நெருங்கிய சிங்கள அன்பர்களும் நுவ ரெலியா மாவட்ட அரச அதிபரும் உறுதுணையாக இருந்தனர்.

சுவாமிஜி தனது அபிமானிகள் மூலமாக அநேக சமூகப் பணிகளை ஆற்றிவந்தார். சுவா மிஜியின் நெருங்கிய அபிமானிகளில் ஒருவர் லெப்டினன்ட் கர்னல் மானிக் ஜெயக்குமார் அவர் களாவர். பல தேயிலைத் தோட்டங்களுக்கு நிர்வாகியாகவும் கூடவே இலங்கை இராணுவத்தில், நுவரெலியா மாவட்ட கட்டளை அதிகாரியாகவும் அவர் பணியாற்றி வந்தார். இவருடைய துணைவியார் ஒரு கிறிஸ்தவராவார். இனக்கலவர நாட்களிலும் 1989 இல் ஏற்பட்ட அரசியல் கலவர சமயங்களிலும் சுவாமியின் ஆசியுடன் இவர் பெரும் பணியாற்றினார். சுவாமிஜி அவர்கள் மகாசமாதி அடைவதற்கு இருபத்தைந்து வருடங்களுக்கு முன்னரே நான் நிரந்தரமாக தங்கப் போகும் இடம் என தற்போது அவர் சமாதியிலிருக்கும் இடத்தை சுவாமிஜியே காட்டிய சம்ப வத்தை அவர்கள் நினைவுகூருவதுண்டு.

சுவாமிஜி கலைஞர்களிடம் பேரன்பும் அபிமானம் கொண்டவர். உலகம் புகழும் இசை மேதையும் இசைஞானியென்று அழைக்கப்படுவருமான இளையராஜா, சுவாமிஜியுடன் மிக நெருங்கிய தொடர்பை வைத்திருந்தார். அவர் தனது மிகக் கடினமான வேலைப்பணியிலும் நேரம் ஒதுக்கி, இலங்கை வந்து கும்பாபிஷேக திருப்பணிக்காக, கொழும்பு பண்டாரநாயக்க சர்வதேச மண்டபத்தில் இசை நிகழ்ச்சியொன்றை அளித்தமை நினைவுக்கூரத்தக்கது.

சுவாமிஜியின் கொழும்பு வாசஸ்தல பௌத்த அயலவாகளான பராக்கிரம வட்டறக்க, விஜ யரட்டண போன்ற பத்தாகள் பௌத்த சிங்களவாகள் மத்தியில் சுவாமிஜியின் புகழ் பரப்பினா். சுவாமிஜி பௌத்த மதக் கோட்பாடுகளை மிக மதித்ததோடு அச்சமயத் துறவிகளுடனும் மத பீடங்களுடனும் நட்புப் பாராட்டி வந்தாா். தனது ஆசிரமத்தில் உருவாக்கிய புத்தா் சிலை ஒன் றினை மடுல்சீமையில் உள்ள பௌத்த ஆலய குரு ஞானஸ்டீ அவா்களுக்கு பாிசளித்தாா்.

10. சமூக சிந்தனையும் மலையகமும்

1990 களில் மகரிஷி முருகேசு தன் சமூக சிந்தனைகளுக்கு செயல் வடிவம் கொடுக்கத் தொடங்கினார். சுவாமிஜி பக்திமார்க்கத்தை, பெண்ணுரிமையை அங்கீகரிக்கும் சாதனமாக பயன்படுத்தினார் எனக் கூறியிருந்தோம். சுவாமிஜியின் இளமைக்கால நண்பர் ஒருவர் பல வரு டங்களுக்குப் பிறகு தனது அநேக பிரச்சினைகளைத் தீர்க்க வேண்டி சுவாமிஜியைச் சந்திக்கச் சென்றார். சுவாமிஜி மந்திரித்து ஆசீர்வதிக்கப்பட்ட ஒரு யந்திரத்தகட்டினை அவருக்கு எழுதிய ளிக்க விரும்பினார். நண்பரிடம் அவருடைய முழுப்பெயரையும் முதலெழுத்துடன் கேட்டார். நண்பருடைய தகப்பனார் பெயர் இரா எழுத்தில் தொடங்கும். எனவே அவர் தனது பெயருக்கு

முன் ஆர் எனும் முதலெழுத்தை சேர்க்கச் சொன்னார். சுவாமிஜி அவ ருக்கே உரிய கிண்டல் தொனியில் இந்த விபரம் அரசாங்க பதிவேடுக ளில் பதிவாகாது. இது தேவதைகளின் பதிவேடுகளில் பதிவாக வேண் டியிருக்கின்றது. எனவே நூற்றுக்கு நூறு வீதம் உண்மைத் தகவல்கள் அளிக்கப்படல் வேண்டும். முதலெழுத்தில் ஆத்தாள் பெயர் போடுவ துதான் முற்றிலும் சிறந்தது. அதுவே யதார்த்தம். ஆத்தாள் சொல்லித் தான், காட்டித்தான் அப்பனை நாம் அறிவோம். ஆத்தாள் பெற்றது மாத் திரமே சத்தியம். இந்த அப்பன் என்பதெல்லாம் ஒரு பராமரிப்பாளர் மட் டுந்தான் என்று சொன்னார். பிறகு அந்த நண்பரின் தாயார் பெயர் முத லெழுத்தில் தொடங்கும் என்று அறிந்து, பெயருக்கு முன்னாள் அந்த முதலெழுத்தையே எழுதினார்.



சுவாமிஜி மலையகத் தேயிலைத் தோட்ட தொழிலாளர்களின் சுபீட்சத்துக்காக பெருந் தாகம் கொண்டிருந்தார். அவர்கள் குடும்பத்தில் சுகவாழ்வு, பொருளாதார நிறைவு, சமூக அபி விருத்தி, கல்வியறிவு அதற்கும்மேலான ஆன்மீக நிறைவினை அவர் வலியுறுத்தி, தனது உரை களிலும் எழுத்திலும் வெளிப்படுத்தி வந்தார். தொழிற்சங்கங்களின் நடிவடிக்கைகளையும் உன் னிப்பாக கவனித்து அறிந்துகொள்வார். சமயம் கிடைக்கும் பொழுதெல்லாம் அவற்றின் தலை வர்களை தனது பேச்சாற்றல் மூலமாக நெறிப்படுத்த தவறியதில்லை.

சுவாமிஜியின் குரல்வளம் வியப்புக்குரியது. ஆண்மையும் பெண்மையும் கலந்து ஒரு குரல். ஒரு குழந்தையின் மழலையினிமையும் கூட முதியவர்களின் தெளிவும் புலப்படும். அதே சமயம் ஓர் இளைஞனின் ஆற்றலுடன் கணீரெனத் தொனிக்கும் ஆன்மீக விடயங்களை பேசும் போதும் குறும்பு கிண்டலுடன் நகைச்சுவை இழையோடும்.

சுவாமிஜி இயற்கை விவசாயம் செய்பவா்களுடனும் மிக ஈடுபாடுள்ளவா். சுவாமிஜியுட னான தொடா்பை மிக நெருக்கமாக ஏற்படுத்திக் கொண்ட மலையக மக்கள், ஊவா மாகாண பகு தியில் வாழ்ந்த ஒரு தேயிலைச் சமூகத்தினராகும். இதன் நிா்வாக அதிகாாி முதல் உத்தியோகத் தா், தொழிலாளா்கள் அனைவரும் சுவாமிஜியினால் ஈா்க்கப்பட்டவா்கள்.

1992 ஆம் வருடம் இவர்களுக்கான அபிவிருத்தி வேலைகளை ஆரம்பிக்கும் பொழுது, தோட்டம் மிகவும் பின்தங்கிய நிலையில் இருந்தது. தேயிலைப் பயிர் காடுமண்டியும், தொழி லாளர்கள் மதுவெறியும், வறுமையும், நோயும் வாட்ட அவதியுற்று இருந்தார்கள்.

அவர்களுடைய வாழ்வை அபிவிருத்தி செய்ய எடுத்த முயற்சிகளுக்கும் அநேக தடைகள் ஏற்பட்டன. அங்கு பணிபுரிந்த சமூக சேவகர் ஒருவர், சுவாமிஜியை இங்கு அழைத்து வந்து, அவருடைய திருப்பாதங்களை இவ்விடங்களில் பதியச்செய்வோம். அவரை இம்மக்களுக்கு ஆசிமொழியும் வழங்கச் செய்வோம், அதன்பின் நடப்பதை பாருங்கள் என்று சொன்னார். அதன் படி 1993இல் நடந்த சுவாமிஜியின் வருகையாலும் அவரளித்த நல்வாக்கினாலும் அச்சமூகத் தினரின் வாழ்வில், இலட்சுமியும் சரஸ்வதியும் குடியமாந்ததை இன்றும் வியப்புடன் காணலாம்.

ஒவ்வொரு புது வருடமும் முதல் நாளன்று, இந்தத் தோட்ட மக்கள் சிங்கள கிராமத்தவர்

களுடன் சேர்ந்து இன, மத, பேதம் பாராது நுவரெலியா இலங்காதீஸ்வர ஆலயத்திற்கு யாத்திரையாக சென்று அதிகாலையில் சிரமதானப் பணியில் ஈடுபடத்தொடங்கிவிடுவார்கள். அந்நேரத்தில், ஆலயத்தையொட்டியுள்ள தியான மண்டபத்தில் சுவாமிஜி யாகபூஜையை நடத்திக்கொண்டிருப்பார். சுவாமிஜியிடம் நெருக்கமாக இருந்த ஒருசில பக்தர்களுக்கு யாகம் நடக்கும் வேளையில் ஒரு கூட்டம் சிரமதானம் செய்வது நல்லதாகப்படவில்லை. அதனை அவாகள் சுவாமிஜிடம் முறையிட்டனா். சுவாமிஜி சிரித்துவிட்டு அவா்கள் வேறொரு இடத்தில் சிரமதானம் செய்வதும் எனது யாகத்துக்கு ஒரு பங்களிப்புதான் என்று கூறினார். எந்தவொரு காரியத்தையும் மிக யதார்த்தமாகப் பார்ப்பதில் சுவாமிஜிக்கு இணை அவரேதான்.

சுவாமிஜி, இலங்காதீஸ்வர ஆலய வேலைகளையும் ஸ்ரீ காயத்ரிபீட நித்திய அலுவல் களையும் நடாத்துவதற்கு ஒரு கமிட்டியொன்றை நியமித்திருந்தார். வருடாவருடம் குழு கூடி அங்கத்தவர்களைத் தெரிவுசெய்து வழக்கமாக இருந்தது.

ஒருமுறை சுவாமிஜியின் வேலைகளுக்கு, அர்ப்பணிப்புடன் தன் பங்களிப்பினை அளித்து வந்த ஒரு புதிய அன்பருக்கு சுவாமிஜி முக்கிய பொறுப்பு ஒன்றினை அளித்தார். பழைய அங்கத்தவர்களுக்கு இது பிடிக்கவில்லை. அவர்கள் முறுமுறுத்தார்கள். சுவாமிஜி சிரித்துக்கொண்டே சீனியாரிட்டியை (அனுபவம்) விட சின்சியாரிட்டி (அர்ப்பணிப்பு)தான் முக்கியம் என்று சொன்னார்கள்.

சுவாமிஜி அவாகளின் பேரன்பிற்கு பாத்திரமானவாகள், இலங்காதீஸ்வரா ஆலயத்தின் அயலில் வாழும் காயத்ரி புத்திரர்கள் என அவர் அழைக்கும், ஏழை உழைப்பாளிகளின் பிள்ளைகளே. இவர்களை அவர்களின் செல்லப் பெயரால் அழைப்பதுடன் உணவு, உடை கொடுத்து செலவுக்கு பணமும், கொடுத்து அன்பால் வழிநடத்தி, அவர்களின் குடும்பத்தை

நடத்தும் பொறுப்புள்ளவராகவும் மாற்றினார். மகரிஷி முரு கேசுவிடம் பூரணமாக சரணடைந்தால், அவரின் ஆசியரு ளால் தமது வியாபாரம், தொழில் விருத்தியடையும், திரு மணபாக்கியம், குழந்தைப்பேறு கிடைக்கும் என்றும் ஆயிரக் கணக்கானோர் இன்றும் சாட்சி பகர்வர்.

11. மனிதநேயம்

1999இல் நடந்த ஒரு சம்பவம் மகரிஷியின் பக்தர்களில் ஒருவரால் நினைவு கூரப்பட்டது. அன்று முக்கிய அபிமானி ஒருவரின் வீட்டுக்கருகிலிருந்த ஆலயத்தில் அநேக ஏழைப் பக்தாகளுக்கு சுவாமிஜி தரிசனம் தந்தார். பின்பு பகலுண வுக்கு அந்த அபிமானியின் வீட்டுக்கு சுவாமி அழைக்கப்பட் டிருந்தார். மிக தடல்புடலாக சுவாமிஜிக்கு விருப்பமான

உணவு வகைகள் தயாராகிக்கொண்டிருந்தன. சுவாமிஜியின் ஆசிர்வாதத்தைப் பெறவும், அவர் மனதில் விஷேட இடம் பிடித்துக்கொள்ளவும், அவ்விடத் திலுள்ள அனைவரும் முயல்வது சுவாமிஜிகளால் உணரப்பட்டது. சுவாமி அன்றைய நிகழ்ச்சி ஏற்பாட்டாளரை அழைத்து, ஆலயத்திலிருந்த அந்த ஏழை எளியவர்களுக்கு அன்னதானம் வழங்கப்பட்டதா? எனக்

கேட்டார். அவர்கள் இல்லையென மன்னிப்புக் கோரி விழித்தபோது, சுவாமிஜி எனக்கு நீங்கள் கொடுப்பது விருந்து. ஆனால், அந்த ஏழை எளியவர்களுக்கும், தூரந் தொலைவிலிருந்து வந்தவர்களுக்கும் சோறும் இரசமும் கொடுத்தாலே அதுவே மகேஸ்வர பூஜையாகிவிடும்.

எனக்கு விருந்து செய்யும் ஆர்வத்தில் மகேஸ்வரபூஜை செய்யும் புண்ணியத்தை இழந்து விட்டீர்களே என்றார்.

ஓர் ஆண்மகன் தாயுமானவனாகவும் இருக்கலாம் என்பதை அவருடைய விருந்தோம்பல் பண்பு உணர்த்தியது. அவர் கண்கள் எப்போதும் பக்தர்களின் நலன்களை கவனித்துக் கொண்டேயிருக்கும். ஆதாரமாக எத்தனையோ சம்பவங்கள் நிகழ்ந்து கொண்டேதான் இருந் தன. அவரிடம் ஆசிர்வாதம் வேண்டி பிரச்சினைக்குத் தீர்வு தேடிப்போகும் எவரையும், அவர் முதலில் கேட்பது சாப்பிட்டியாப்பா, என்பதுதான். அடுத்து அவருடைய வார்த்தை உதவியாளர் களைப் பார்த்து இவருக்குச் சாப்பாடு கொடுங்கள், தேநீர் கொடுங்கள் என்று சொல்வதுதான்.

தங்குவதற்கு வரும் பக்தாகளுக்கு குளியலறை, கழிப்பறை வசதிகளையும் குளிருக்கு போாவை இருக்கின்றதா என்பதையும் முன் நின்று கவனிப்பாா்.

ஆலயத்துக்கு வரும் அன்பர்கள் பசியுடன் வீடு திரும்புவதை அவர் அனுமதிப்பதே யில்லை. பக்தர்களிடம், பூஜைக்கு வருபவர்களுக்கு உணவு கொடுங்கள். உங்கள் வீடுகளில் அன்னலட்சுமி நிரந்தரமாக குடியிருப்பாள் என்பார்.

உணவை ஒன்று பத்து நூறாக விருத்தியாக்கும் அபூர்வ சக்தி சுவாமிஜியிடம் இருந்தது. அவரே ஓர் அட்சயபாத்திரம், காமதேனு போன்றவர். நேரம் கிடைக்கும் பொழுதெல்லாம் சமை யல் வேலைகளிலும் முன் நிற்பார். காய்கறி, கீரை வகைகளை அவர் அரியும்போது ஒரு கலை நுணுக்கத்துடனான நேர்த்தியிருக்கும்.

சுவாமிஜி, கொல்லாமை, புலால் உண்ணாமையை வலியுறுத்துபவர். எனினும் இதற்கும் மேலான மனித நேயத்தை அவர் அனுஷ்டித்து வருபவர்.

சுவாமிஜியின் அன்புக்கு மிகப் பாத்திரமான ஒருவா் புலால் உண்ணாமலும், மேலும் மாமிச உணவு உண்பவா்களைக் குறையாகவும் நினைப்பவா். அவருக்கு சுவாமிஜியின் மூலமாக ஒரு விழிப்புணா்வு ஏற்பட்டது.

சுவாமிஜி நுவரெலியாவிலிருந்து அயல் நகர பக்தர்களை சந்திக்கப்போகும்போது ஓர் இளைஞர் குழுவை தன்னுடன் சேர்த்துக்கொள்வார். இவர்கள் அவ்வளவு கல்வி அறிவுடை யவர்கள் அல்ல. மேலும் வறிய குடும்பத்து உடல் உழைப்பாளிகளின் பிள்ளைகள் ஒரு நாள் பகல் நேரம் சுவாமிஜி புலால் உண்ணாத அந்த அன்பரிடம் ஆறு நூறு ரூபா நோட்டுக்களைக் கொடுத்து இந்தப் பையன்களுக்கு ஹோட்டலில் உணவு வாங்கிக் கொடுக்கச் சொன்னார்.

அவ்வன்பர் சுவாமிஜி ஹோட்டல் சாப்பாடு எதற்கு இன்னும் சிறிது நேரத்தில் இங்குதான் அறுசுவை உணவு கிடைக்கும் என்றார். சுவாமிஜி கேலிச் சிரிப்புடன் உங்கள் வடை, பாயாசம், வாழைக்காய் பொரியல், தயிர்ப்பச்சடி எல்லாவற்றையும் அந்தப் பசங்கள் ருசிக்க மாட்டார்கள்.







முடியுமானால் அவர்களை ஓர் இஸ்லாமிய ஹோட்டலுக்கு அனுப்பி உணவு அருந்த வையுங் கள். அவர்கள் நாயன்மார்களப்பா. கண்ணப்பநாயன்மார்கள், என்று சொல்லி சிரித்தார்கள்.

மகரிஷியுடன் நெடுங்காலம் வாழ்ந்த நண்பர்களும் குடும்பத்தினரும், அவரை உரிமையுடன் அண்ணா எனவே அழைப்பார்கள். அவர்களில் அநேகர் சுவாமிகள் காட்டிய பரிவை இன்றும்

நன்றியுடன் நினைவுகூருவதுண்டு.

12. கீழக்கு மாகாணப் பணிகள்

மகரிஷி முருகேசு அவர்கள், 1997ஆம் ஆண்டு மகரிஷிகளின் ஆசியுடன், கிழக்கு மாகாணத்தில் விவசாய கிராமமான திருக்கோயி லில், ஓர் ஆலவிருட்சத்தின் அருகே, காயத்ரி ஆலயம் ஒன்றை அமைத்தார். அப்பணிக்கு ஓர் அன்பர் தனது அர்ப்பணமாக, ஐந்து ஏக்கர் நிலத்தை வாங்கியளித்தார். அவ்விடத்தில் இன்று தம்பிலுவில் காயத்ரி ஆலயமும் தபோவனமும் அருளொளியளித்து வருகின்றன.




சுவாமியவர்களின் தியானத்தில் ஸ்ரீ ஈஸ்வரப்பட்டர் தோன்றி மட்டக்களப்பு சப்தரிஷிகள் மண்டலத்தின் மாதிரி வடிவமைப்பைக் காட்டினார். அதன்படி தொடர்ந்து புதுமுகத்துவார கடற்கரை அருகில், கட்டடக் கலை நிபுணர்களை வியக்கவைக்கும் சப்தரிஷி மண்டலத்துடன் காயத்ரி ஆலயமும், தியான மண்டபம், மகாமேரு ஆலயம் என்பன அமைக்க பலரும் சுவாமிஜியுடன் இணைந்து செயற்பட்டனர்.

1999ஆம் ஆண்டில் சப்தரிஷி மண்டல மண்டபத்திற்கு அடிக்கல் நாட்டப்பட்டு அனைத்துப் பணிகளும் பூரணமடைந்து 2004ஆம் ஆண்டு கும்பாபிஷேகம் நடைபெற்றது. இக்கட்டட அமைவிடத்தில் அதிசயிக்கத்தக்க விதமாய் கருடாழ்வார் நடுவானத்தில் நின்று, அவர் நிழல் பூமியில் பட்டவிதமாய் அமைந்த சம்பவத்தை இன்றும் அனேக அடியார்களின் நினைவு கூருகின்றனர்.

சப்தரிஷி மண்டபத்தை மக்கள் வியப்பது போல சுவாமிஜியின் விருப்பப்படி திருகோண மலையிலும் தம்பிலுவிலும் உருவான வைத்தியசாலை, சிறுவர் விடுதிகள், முதியோர் இளைப் பாறும் விடுதிகள் முதலியன அனைவரையும் மகிழ்ச்சிப்படுத்தின. சுவாமிஜிக்கு இக்காரியங் களில் பல அன்பர்கள் உறுதுணையாக நின்றனர்.

சுவாமிஜியின் கிழக்கு மாகாண விஜயத்தின்போது நிகழ்ந்த ஒரு சம்பவத்தையும் இன் னொருவர் நினைவு கூர்ந்தார். சுவாமிஜியின் தீவிர பக்தர்கள் ஏற்பாடு செய்திருந்த ஒரு மாபெரும் பூஜை அபிஷேகங்கள் தொடர்ந்த தருணமது. அந்த வெகுதீவிர பக்தர்களும், அவர்களுடைய சகல நண்பர்களும், ஊரில் உள்ள முக்கியஸ்தர்களும் சுவாமிஜியை வரவேற்க ஆலய வாசலில் பலநூற்றுக்கணக்கில் குழுமியிருந்தனர். அனைவர் உள்ளத்திலும் சொல்லிலும் செயலிலும் காயத்ரி சித்தரைக் காணப்போகும் பரவசமும், பதட்டமும் தெரிந்தன.













சுவாமி சரியான நேரத்திற்கு வாகனம் ஒன்றில் வந்திறங்கினார். பாதபூஜை செய்வதற்கும், கும்பாராதனை செய்துவரவேற்பதற்கும் ஆலய வாசலில் ஒரு விசேட குழு பெருமிதத்துடன் காத்துக்கொண்டிருந்தது. ஆனால் அவரோ ஆலயத்தை சுற்றி அமைக்கப்பட்டிருந்த வேலியைத் தாண்டி அயல் இடம் ஒன்றுக்குள் போய்விட்டார். வேலிக்கு அப்பால் ஒரு பெரிய கூட்டம் சுவாமிஜியின் தரிசனம் வேண்டி ஒரு குழந்தைத் துடிப்புடனும் எதிர்பார்ப்புட னும் காத்திருப் பதை அங்கிருந்த அனைவரும் அப்போதுதான் கவனித்தனர். விழா ஏற்பாட்டாளர்கள் மறந்த அந்தக் காரியத்தை அன்னை காயத்ரி தனது மகன் காயத்ரி சித்தர் மூலமாக அக்கணத்தில் செய்தாள். அந்த ஏழை பக்த அடியார்களை சுவாமிஜி வருந்தி அழைத்தார்கள். பிறகு அந்த விழா ஒரு குறைவுமின்றி நடந்தது.

2004ஆம் ஆண்டு டிசம்பர் மாதம் 26ஆம் திகதி பூரணை தினத்தன்று சுனாமி ஆழிப் பேரலை உலகை உலுக்கியது. இந்தியாவின் கரையோரப் பகுதிகள், இந்தோனேசியா மற்றும் இலங்கையில் தென்கிழக்குப் பகுதிகள் மிகமோசமாகப் பாதிக்கப்பட்டன. ஆயிரக்கணக்கா னோர் உயிரிழந்தனர். உடைமைகள் பல அழிந்தன. சங்க இலக்கியத்தில் பூம்புகார் நகரை அழித்த கடற்கோளைப்பற்றி வாசித்துமட்டுமே அறிந்த மக்கள் அதனை நேரில் அனுபவித்தனர்.

சுவாமிஜி அவர்கள் மிகவும் நொந்துபோனார். தனது பக்தர்குழுவுடன் மட்டக்களப்புப் பகுதிகளுக்குச் சென்று அனர்த்த நிவாரண வேலைகளில் ஈடுபட்டார். குடும்பங்களை இழந்து தவித்த தனிமனிதர்களின் குறைகேட்டார். பெற்றோர்களையும் பிள்ளைகளையும் இழந்து தவித்த குடும்பத்தினரை ஆறுதற்படுத்தினார். உணவு, உடை, மருந்து மற்றும் பொருட்கள் சேகரித்து துயருண்ட மக்களுக்கு உதவினார். அவரால் நிம்மதியடைந்த மக்கள் ஆயிரக்கணக் கானோர்.

15. மகாசமாதியும் மங்களாபிஷேகமும்

2007ஆம் ஆண்டு தமிழ்ப்புத்தாண்டுக்குப் பிறகு மகரிஷி முருகேசு சுவாமிஜியவர்கள் உடல் நலம் நலி வடைந்து தனிமையில் அடிக்கடி இருக்கத் தொடங் கினார். தினமும் நூற்றுக் கணக்கானவர்களும், ஒவ் வொரு பூரணை தினத்திலும் ஆயிரக்கணக்கானவர் களும், வெளியூர் விஜயங்களின்போது பல்லாயிரக் கணக்கானோரும் அவரைச் சந்தித்து தங்கள் குறைபாடு களை, தேவைகளை அவரின் காலடியில் கொட்டி சுவா மிஜியின் ஆலோசனை, ஆசிகள் மற்றும் பொருளையும் வேண்டி நிற்பர்.

இந்த இலட்சோபலட்ச மனிதாகளின் மனப்பாரங் கள், உடல் உபாதைகளை அவர் ஏற்றுக்கொண்டு சுமந் தார். அதனை அவர் தெரிந்தும் வைத்திருந்தார். தங்களு டைய வலிகளை தனது பாதத்தினூடாக ஏற்றுக்கொள் வாரென்ற உண்மையை உணர்ந்த சில அன்பர்கள்



சுவாமிஜியின் பாதத்தைத் தொடுவதை அன்பு மிகுதியால் தவிர்த்தும் வந்தனர்.

அனைவரின் நோய் நொடிகளையும் தன் ஆசியால் தீர்த்த மகரிஷிக்கு, தனது நோயைத் தவிர்க்க இயலாதாவென கேட்டவர்களும் இருந் தனர். ஆனால் சுவாமிஜியும் தனது சக்தியை ரமணர், ராமகிருஷ்ண பரமஹம்சரைப் போன்றே தன்நல னுக்கு பயன்படுத்தாமல், உலகோரின் நலனுக்கா கவே அளித்து வந்தார்கள். அத்துடன் தனக்குக் கிடைத்த பொருளையும், பணத்தையுங்கூட அவர் அனுபவிக்காமல் உடையாலும், உள்ளத்தாலும் மிக ஏழ்மை வாழ்வினையே நடத்திவந்தார்கள்.

சுவாமிஜி அனைவரையுங் கவரும் மிக அழ கான தோற்றம் கொண்டவா். புராணங்களில் அகஸ் திய மாமகாிஷியை குறுமுனியென உருவகித்துள் ளது போன்று, அவருடைய குருப்பரம்பரையில்

வந்த முருகேசு சுவாமியவர்களும் சிறிய உருவம் கொண்டவர்.



முதிர்வயதிலுங்கூட வெள்ளிக் கம்பியையொத்த அவருடைய தலைமயிர் உதிர வில்லை. பஞ்சைப்போன்ற ஐரோப்பிய கிறிஸ்மஸ் தாத்தாவின் சாயலான தாடி, அடியார்களை அரவணைக்கும் அன்புக் குரல், எவரையும் கருணையால் இரட்சிக்கும் ஒளிவீசும் கண்கள். வேகமான நடை, சுறுசுறுப்பான இயக்கம், அகலமான தோள்களும், பரந்த மார்பும், ஒரு பழுத் தூக்கும் வீரனைப் போன்ற கைகளும் புஜங்களுடையவர். எனினும் இந்த உருவத்தில் ஓர் அன்னையின் மென்மை பிரதிபலிக்கும். அவர் முற்றிலும் தாயுமானவரே என்பது பூரணமான உண்மையாகும்.

24.09.2007 திங்கட்கிழமை மாலை நான்கு மணி பத்து நிமிடமளவில் மகரிஷி முருகேசு, இந்தியாவில் உள்ள விஜயா மருத்துவமனையில் இறைஜோதியுடன் ஒன்றானார்.


அவ்வேளை அவர் அருகில் ஸ்ரீ சங்கரானந்தா சுவாமிகள், அடியான் ஞானசேகரன், பக்தர் ஜனனி, ஜீவராணி அம்மையார் மற்றும் பல இந்திய மெய்யன்பர்களும் இருந்தனர்.

இறுதிவரை கூடவேயிருந்த சந்திரமோகன், காயத்ரிபீடத்தின் நிர்வாக காரியங்களை இன்று நடாத்தி வருகிறார். இவர் சுவாமிஜியின் இளையசகோதரர் சக்திவேலின் புதல்வர். தனது ஐந்தாவது வயதுமுதல் சுவாமிஜியுடன் வாழ்ந்து அவரால் பெற்ற அனுபவங்கள் சந்திர மோகனுக்கு அப்பணியினை மேற்கொள்ள உதவியது.

மகரிஷி முக்தியடைந்த மறுநாள், அவரின் புனித ஸ்ரீ தேகம் ஆகாயவிமான மார்க்கமாக இலங்கைக்கு கொண்டுவரப்பட்டது. சுவாமிஜியின் மஹாசமாதி மங்களாபிஷேக தினத்









தினன்று ஆயிரமாயிரம் பக்தாகள் நுவரெலியா ஸ்ரீநகரில் கூடினா்.

மஹாசமாதி மங்களாபிஷேகங்கள் இரண்டாயிரத்தேழாம் ஆண்டு செப்டெம்பர் மாதம் இருபத்தாறாம் நாள் பூரணைத் தினத்தன்று ஸ்ரீ இராஜ்குமார் சுவாமிகளின் வழி நடத்தலில் நியமப்படி நடந்தேறின. அன்று மக்கள் அஞ்சலிக்கு உதவி புரியுமுகமாக இயற்கையும் தனது பங்களிப்பை செய்தது. வழக்கமாக செப்டெம்பர் மாதங்களில் மகரிஷியின் வாசஸ் தலமான ஸ்ரீநகர் அமைந்திருக்கும் நுவரெலியா, கடுங்காற்று டன் கூடிய மழைலைச் சீற்றலை அனுபவிக்கும். கரையோரப் பகுதிகளில் இருந்து வருகைதரும் வயோதிபர்கள் குழந்தை கள் உட்பட பக்தர்கள் நுவரெலியாவின் பனிக்குளிரைத் தாங்கமுடியாமல் மிகச் சிரமப்படுவர். ஆனால் இயல்புக்கு மாறாக மகரிஷியின் மங்களாபிஷேக நாளில் இயற்கை ஓய்வெடுத்துக்கொண்டது. இளவெயில் நிலவியது.

விருந்தோம்பல், மனிதநேயம், சகமனிதனின் உடல் உளச் சிரமங்களை, மெய்யுணரும் மகரிஷி முருகேசுவின் பண்புகள், இயற்கையையும் மனிதரையும் வெகுவாகவே ஆட் கொண்டு, அந்த மங்களாபிஷேக நாளன்று கிரியை செய்தமையை அனைவரும் உணர்ந்தனர்.

மகரிஷி முருகேசுவின் இடத்தை உலகில் யாராலும் நிரப்பமுடியாவிட்டாலும், அவர் அநேகருக்கூடாக வாழ்ந்து கிரியை செய்வதையும், இன்றும் பலரை புதுமையாக வழிநடத்துவதையும் வியப்புடன் அவ தானிக்க முடிகின்றது.

ஓர் ஆங்கில முதுமொழியின்படி: மனிதர்கள் கறுப்புமல்ல, வெள்ளையுமல்ல அவர்கள் சாம்பல் நிறமானவர்கள். கறுப்புடன் வெள்ளையும், வெண்மையில் கறுப்பும் கலந்த சாம்பர் நிறமே, நல்லனவையும் கூடவே தீயனவையும் இயல்பாக கொண்டிருக்கும் மனிதர்களுக்கு உதாரணமாகும். காயத்ரி சித்தர் மகரிஷி முருகேசு அவர்கள் இந்த இருசாராரையும் கலந் தணைத்துக்கொண்டு, தனது பிறவியின் நோக்கத்தை முழு மனிதகுலத்திற்கும் நிறைவேற்றி யளிப்பதில் மிக அருள்பெற்றவராய் இருந்தார்.


ஓம் முருகேஸ்வராய நமஹ!



பேரருள் பொழியும் ரீ லங்காதீஸ்வரர் ஆயை வரலாறு

இந்துக்களின் வாழ்க்கை சமயத்தையே அடிப்படையாகக் கொண்டு அமைந்தது. இத் தகைய சமய வாழ்க்கை ஆலய வழிபாடோடு தொடர்புடையதாக விளங்குகின்றது. இலங்கை யில் ஐந்து பழைமை வாய்ந்த சிவாலயங்கள் வட, கிழக்கு, வட மேற்குக் கரையோரப் பகுதிகளில் அமைந்துள்ளன. இவ்வைந்து ஆலயங்களோடு இன்று நுவரெலியாவில் அமைந்துள்ள ஸ்ரீ இலங்காதீஸ்வரர் ஆலயமும் மிகச் சிறப்பு மிகு ஆலயமாகக் கணிக்கப்படுகின்றது. இவ்வாலயம் நுவரெலியாவில் இல. 82, லேடி மெக்கலம்ஸ் ட்ரைவில் அமைந்துள்ளது. இவ்வாலயத்தின் சிறப்புக்கும், பெருமைக்கும் காரணம் இவ்வாலயம் இலங்கையின் மத்திய மலைப் பிரதேசத்தில் அமைந்துள்ள சரித்திரப் பிரசித்தி பெற்ற ஆலயமாகும்.

இவ்வாலயம் அமைந்துள்ள பகுதி முன் னொரு காலத்தில் இலங்கையை ஆட்சி புரிந்த இராவணனது இராசதானியாக இருந்ததாக அறி ஞர்கள் கூறியுள்ளனர். இராவணன் ஒரு சிறந்த சிவபக்தனாக இருந்து சிவலிங்கத்தை வணங் கிப் பூசை செய்த சிவலிங்கம் இன்று ஸ்ரீ இலங் காதீஸ்வரர் ஆலயத்தில் காணப்படும் சிவலிங் கத்தைப் போன்றதாகும். இச்சிறப்புமிகு சிவலிங் கத்தை (தான் தோன்றிய) ஸ்ரீ சிவ பாலயோகி என்னும் தபசி பன்னிரண்டாண்டு கடும் தவத் தின் பின் வட இந்தியாவில் உள்ள நாமதா என் னும் பரிசுத்த நதியில் கண்டெடுத்து எத்த னையோ பேரின் எதிர்ப்புக்கு மத்தியிலும் இலங் கைக்கு கொண்டு வந்தார்கள்.



இவ்லிங்கத்தைத் தற்போது அமைந்துள்ள இடத்தில் வைத்துப் பூஜை செய்து ஸ்ரீ சிவபால யோகி மகரிஷி வானொலிமூலம் பேச்சொன்றை நடத்தினார். அப்பேச்சின் மூலம் நாம் அறியக் கூடியதாக அமைந்தது என்னவெனில், இலங்கையை ஆண்ட இராவணனின் மகனாகிய மேக நாதன் தன் தந்தைக்கு சகல நற்பலன்களும் வேண்டி தற்போது அமைந்துள்ள ஆலயத்தின் பகுதியில் சிவலிங்க வழிபாட்டைச் செய்தான். மேகநாதனின் பக்திப் பரவசத்தின் மகிமையை வியந்து மும்மூர்த்திகளான பிரம்மா, விஷ்ணு, சிவன் ஆகியோர் மேகநாதனின் முன்தோன்றி









அவனை ஆசிர்வாதத்தாலும், அருளினாலும் இவ்வி டம் புனித தன்மை அடைந்து பிரகாசித்தது. இப்போப் பட்ட இடம் மானிடர்களினால் என்றும் அழித்தொழிக் கப்படமாட்டாது. மனிதர்கள் வாழ்வதற்கு மிகவும் புனி தத் தன்மை வாய்ந்ததாகும். இவ்விடத்தில் முதல் முத லில் குடியமாந்தவா் லெஜிஸ்லேரிவ் கவுன்ஸிலின் முதற் சபாநாயகராக அமர்ந்திருந்த பெருமகன் ஒரு வராவர். இவரைத் தொடர்ந்து அநேகர் இவ்விடத்தில் வாழமுற்பட்டனர். ஆனால் எவரும் அணுக முடியாத, வாழ முடியாத பேய் பிசாசு நடமாட்டம் உள்ள இடமாக இருந்தது. மனித நடமாட்டமில்லாத இவ்விடத்திற்கு ஸ்ரீ முருகேசு சுவாமி தனது பக்திப் பெருமையினாலும் இவ்விடத்தில் வசிப்பதற்காக 1975ஆம் ஆண்டு வந்தார். இப்பகுதியில்தான் 1978ஆம் ஆண்டு 16ஆம் திகதி ஐப்பசி மாதம் சிவலிங்கம் பிரதிஷ்டை செய்யப் பட்டது.

சிவலிங்க பிரதிஷ்டை ஸ்ரீ சிவபால யோகியின் மேற்பார்வையில் ஸ்ரீ முருகேசு சுவாமி ஸ்ரீமதி சீதாபாபு ஆகியோரின் விடாமுயற்சியினால் சிறப்பாக நடைபெற்றது. இவர்களின் ஆதரவும், அன்பும், ஆண்டவனின் கிருபையும், அனுக்கிரகமும் இல்லாவிடில் இவ்லிங்கம் இவ்விடத்தில் அமைந்திருக்க முடியாது.

இச்சிவலிங்கத்தை அமைத்த பின்னர் சிவபாலயோகி, சீதாபாபு ஆகியோர் தமது தியானத் தினாலும் பிரார்த்தனையாலும், இந்த லிங்கத்தைப் பரிசுத்தம் பெறச் செய்தனர். சீதாபாபு 43 நாட்களாக அமைதிபேணி பால், பழத்தை உட்கொண்டு வாழ்ந்தார்.

இன்று இவ் இலங்காதீஸ்வரர் ஆலயம் மிகவும் பிரகாசமாகத் திகழ்ந்து அடியார்களுக்கு அருள் பாலிக்கின்றது. ஒரு காலத்தில் மனித நடமாட்டமில்லாமல் இருந்த இவ்விடம் இன்று சமய, கலாசாரப் பண்புகளோடு தெய்வீகத் தன்மை பொலிந்து காணப்படுகின்றது. இதற்குக் காரண கர்த்தாவாக வாழ்ந்தவர் ஸ்ரீ முருகேசு சுவாமி என்றால் மிகையாகாது. தொடர்ந்து சுவாமிகளின் மேற்பார்வையில் பிரார்த்தனைகளும் பூஜைகளும் சகல திருத்தொண்டுகளும் மேற்கொள்ளப்படுகின்றன.

உலகில் நாலா பகுதியிலிருந்து பக்தர்கள் சாதி, மத பேதமின்றி ஒன்று திரண்டு இவ்வால யத்தில் வந்து ஆலய வழிபாடு செய்து ஆண்டவன் திருவருள் பெற்றுச் செல்கின்றனர். இவ் வாலயத்தில் நடைபெறும் அற்புதத்தையும் அவர்களால் நேரில் கண்டு, உணர முடிகிறது. நடுமதியத்தில் இவ்லிங்கம் அமைக்கப்பட்டமையினால் அச்சமயம் லிங்கத்திற்கு பூஜை நடைபெறுகின்றது. பூஜை நடைபெறும் தருணத்தில் மழை பெய்துவிட்டு முகட்டில் விழுவது போன்ற சத்தத்தையும் லிங்கத்தினின்று கசியும் வியர்வையையும் நாம் அவதானிக்கக் கூடிய தாக இருக்கிறது. இவ்லிங்கம் நாளுக்கு நாள் வளர்ந்து வருவதையும் பக்தர்கள் அவதானிக்கக் கூடியதாக இருக்கிறது. இவை எல்லாம் இவ்வாலயத்தில் நடைபெறும் அற்புதங்கள் ஆகும்.

இவ்வாலயம் அமைந்திருக்கும் சுற்றாடல் மலைப் பிரதேச மாகையினால் பக்திப் பரவசம் எல்லோரிடமும் மேலோங்கி நிற்பதை நாம் காண முடிகிறது. இவ்வாலயத்தில் தமிழகத்தி லிருந்து மாமகரிஷிகளின் ஆசியுடன் காயத்திரிதேவி சிலையும், கேரளாவிலிருந்து மகாகாளி சிலையும் கொண்டுவரப்பட்டு பிரதிஷ்டை செய்யப்பட்டு 1996ஆம் ஆண்டு மகா கும்பாபி ஷேகமும் நடைபெற்றது.

1998இல் அகஸ்திய மாமஹரிஷிகளுக்கும் விஷ்வாமித்திர மாமஹரிஷிகளுக்கும் கோயில்கள் எழுப்பப்பட்டன. 2004ஆம் ஆண்டில் வெங்கடேஸ்வரர் ஆலயம் அமையப்பெற் றது. 2003இல் அக்னிலிங்கமும் 2008இல் 108 லிங்கங்களும் ஜேர்மனியிலிருந்து கொண்டு வரப்பட்டு அதற்கான கோயிலை அமைப்பதற்கான ஏற்பாடுகள் நடைபெற்றுவருகின்றன.

2003இலிருந்து காயத்ரி பீடத் தில் ஆன்மீக ஆராய்ச்சி நிலையமும் செயற்பட்டுவருகின்றது. சுவாமி களின் மகா சமாதியின் பின்னர் 2007 இல் காயத்திரி தியான மண்டபத்தில் அவருடைய திருவுருவம் சித்தர் இராஜ் குமார் சுவாமிகளின் தலைமையில் பிர திஷ்டை செய்யப்பட்டுள்ளன. இம் மண்டபத்தில் சுவாமிகள் பிரத்தியட்ச மாக வீற்றிருந்து அருளாசியை வழங்கி வருகின்றார்.



நுவரெலியாவில் அமைந்த காயத்ரிபீடம் சிறந்த முறையில் செயற்பட்டு வருகையில் அதனுடைய பணிகள் இலங்கையின் ஏனைய பாகங்களுக்கும் விரிவுபடுத்தப்படுதல் வேண் டும் என்று சுவாமிகள் விருப்பம் கொண்டார்கள். அதனுடைய விளைவு கிழக்கு மாகாணத்தில் நான்கு காயத்ரி ஆலயங்கள் தோன்ற வழிகோலின. நிலவளம் நிறைந்த திருக்கோயிலில் அழகும் அமைதியும் நிலவும் சின்னத்தோட்டம் என்று அழைக்கப்படும் கிராமத்தில் 1987ஆம் ஆண்டில் காயத்ரி ஆலயம் அமைக்கப்பட்டது.

இதே காலப்பகுதியில் தம்பிலுவில் கிராமத்தில் பொறியியலாளர் திரு.இரவீந்திரன் அவர் கள் மனமுவந்தளித்த அலைகடல் ஓரத்தில் அமைந்துள்ள விசாலமான நிலப்பரப்பில் காயத்ரி ஆலய மும் காயத்ரி தபோவனமும் அமைக்கப்பட்டன. அந்த ஆலயத்தின் மஹா கும்பாபி ஷேகப் பெருவிழா 2006ஆம் ஆண்டில் கோலாகலமாக நிறைவெய்தியது.

மட்டக்களப்பில் அமைந்த சப்தரிஷி வளாகம் உலகப்பிரசித்தி பெற்றதொன்றாகும். மட் டக்களப்பில் காயத்ரி வழிபாடு மேம்பாடடைய சுவாமிகளுடன் முன்னின்று உழைத்தவர்களின் ஒத்துழைப்புடன் புதுமுகத்துவாரக் கடற்கரையில் உலகம் யாவும் பரந்து வாழ்கின்ற காயத் திரி பக்தர்களின் கவனத்தை ஈர்ந்துவரும் சப்தரிஷி வளாகம் உருவாயிற்று. சுவாமிகள் ஆழ் நிலைத் தியானத்தில் தம்மை மறந்து ஈடுபட்டிருக்கும் வேளையில் ஈஸ்வரப்பட்டர் மாமஹரிஷி யின் வழிகாட்டலில் கிடைத்த வரைபடத்தினைக் கொண்டு சப்தரிஷி வளாகம் நிறுவப்பட்டது. அழகிய மனங்கவர் ஆலயங்களான காயத்ரி ஆலயம், மஹாமேரு ஆலயம், விஷ்ணு ஆலயம் மற்றும் தியான மண்டபம் என்பன சப்தரிஷி வளாகத்தில் இடம்பெறுகின்றன. 1996ஆம் ஆண் டில் சுவாமியவர்கள் சப்தரிஷி மண்டலத்துக்கான அடித்தளமிட்டுத் திருப்பணியை ஆரம்பித்து வைத்தார்கள். சப்தரிஷிகளின் அருளாசியுடன் இவ்வாலயங்களுக்கான கும்பாபிஷேக விழா 28.10.2004இல் பக்திபூர்வமாக வெகுசிறப்பாக நிறைவெய்தியது.உலகின் பலபாகங்களிலும் இருந்து பங்குபற்றிய காயத்ரி பக்தர்கள் இவ்விழாவின் போது சப்தரிஷி வளாகத்தில் நிகழ்ந்த அற்புதங்களைக் கண்டும், கேட்டும், அனுபவித்தும் உணர்வு ததும்பிய கோலங்கள் இன்றும் மனத்தில் நிழலாடுகின்றன. அன்றைய தினத்தில் மக்கள் பெற்ற ஆனந்தத்திற்கு அளவில்லை.

மறுபுறத்தில் மக்களின் மகிழ்ச்சியைச் சீர்குலைக்கும் வகையில் சுனாமியினால் நிகழ்ந்த அனர்த்தங்கள் சப்தரிஷி வளாகத்தின் பொலிவுக்கு பங்கம் ஏற்படுத்தின. ''எல்லாம் எங்களுக்கு அப்பாற்பட்ட சக்தியினால் ஆளப்படுகின்றன'' என்ற எங்கள் சுவாமியின் கூற்றுக்கு இணங்க. அனர்த்தங்களை மறந்து, அன்பர்கள், பக்தர்கள், ஆர்வலர்கள் ஒன்றுகூடி சப்தரிஷி வளாகம் புதுப் பொலிவுபெற உழைத்து வருகின்றனர். மட்டக்களப்பில் இன்னுமொரு ஆலயம் எழில்தரும் மட்டக்களப்பு வாவிக்கு அருகிலமைந்த கல்லடியில் நிறுவப்பட்டுள்ளது.

சுவாமிகளின் வழிகாட்டலின் கீழ் திருகோணமலையிலே அகஸ்திய மாமஹரிஷிகள் தவமியற்றிய புண்ணியபூமி அடையாளங்காணப்பட்டு அங்கிருக்கின்ற பக்தர்கள் ஒன்றுகூடி "ஆன்ம யோக ஞான சபா" என்னும் பெயரில் காயத்ரி அன்னைக்கு மிகப்பெரும் ஆலயம் ஒன்றினை அமைத்துள்ளனர். சுவாமிகள் தியான நிலையில் தரிசித்த இவ்வாலயத்தின் கும்பாபி ஷேகம் அண்மையில் நிகழவிருக்கிறது. வவுனியாவில் காயத்ரி ஆலயம் அமைப்பதற்கான முன்னேற்பாடுகள் பூர்த்தியடைந்துள்ளன. வவுனியா வாழ் பக்தர்கள் இதில் முழு முயற்சியோடு ஈடுபட்டுவருகின்றனர்.

காயத்ரியின் பெருமைகளை தமது குருநாதர் இட்ட கட்டளைக்கு இணங்க, உலகமெல் லாம் பரவச்செய்தல் வேண்டும் என்பது சுவாமிகளின் விருப்பமாகும். இதற்கு இணங்க இன்று தென்னாபிரிக்காவில் சுவாமி சங்கரானந்தா மஹாராஜ் அவர்களாலும் ஜேர்மனியில் இராதா கிருஷ்ணன் அவர்களாலும் காயத்ரி பீடங்கள் அமைக்கப்பட்டு ஆன்மீகப் பணி தொடர்கிறது. இவற்றோடு இந்தியா, மலேசியா, அமெரிக்கா, கனடா முதலிய நாடுகளில் உள்ள பக்தர்களும் சுவாமிகளின் அடிச்சுவட்டைப் பின்பற்றி ஆன்மீகபணி இயற்றி வருகின்றனர். அவர்களுக்கெல் லாம் சுவாமிகள் தோன்றாத் துணையாக இருந்து வழிகாட்டி, நெறிப்படுத்தி வருகின்றார்.

சுவாமிகள் ஊனினை உருக்கி உள்ளொளி பெருக்கி தாம்பெற்ற பேரானந்தத்தை எல்லோ ரும் பெற்று இன்புற வேண்டும் என்ற பேரவாவோடு உள்நாட்டிலும் வெளிநாடுகளிலும் பல ஆலயங்களையும் காயத்ரி பீடங்களையும் நிறுவியுள்ளார். இவ்வாலயங்களில பூஜைகளும் மஹாயாகங்களும் கிரமமாக நடைபெற்று வருகின்றன. இவையாவும் எங்கள் சுவாமி என்றென் றும் விரும்பும் உலக உய்வுக்கும் சமாதானத்துக்கும் வழிகோல வேண்டும்.

காயத்திரி பெருமை உலகமெலாம் பரவுக.



என்னை ஆட்கொண்ட சற்குருதேவர் மீ் கண்ணையா யோகீஸ்வரர்


குரூர் பிரஹ்ம குருர் விஷ்ணு குருர் தேவோ மஹேஸ்வரஹ குரு சாட்ஷாத்த பரப்ரஹ்ம தஸ்மை ஸ்ரீ குருவே நமஹ:

அடியேன் பூர்வ புண்ணிய தவப்பயனாய் மண்ணுலக மக்கள் மாண்புற வழிகாட்டுவதற் காக உலகில் பல மஹானுபாவர்களைத் தோற்றுவித்து மண்ணுலக மக்களுக்கு மனிதனை தெய்வமாக்கவல்ல பல மஹானுபாவர்களை அவதரிக்கச் செய்து அவர்கள் மூலம் ஞான உபதேசத்தை செய்து கொண்டேயிருக்கிறார்கள். புத்தர், ஜேசு, நபிகள், 63 நாயன்மார்கள், ஆழ்வார்கள் மற்றும் ஸ்ரீ இராமகிருஷ்ணர், விவேகானந்தர், ஸ்ரீரமணமஹரிஷி, இராமலிங்க அடிகளார், ஞானநந்தர், சிவானந்தர் போன்றவர்கள் மண்ணுலகத்தில் தோன்றி மக்களுக்கு வழிகாட்டிச் சென்றுள்ளார்கள். இன்றும் பல மஹானுபாவர்கள் மறைமுகமாக வாழ்ந்து மக்களுக்கு மாண்புற வழிகாட்டி வருகிறார்கள். இப்படி எத்தனை எத்தனையோ மகான்கள், தீர்க்கதரிசிகள், அவதார மூர்த்திகள் இந்த மண்ணுலகத்தில் அவதரித்த நாள் முதலாய் மக்கள் உய்ய அறிவொளி காட்டி வாழ்ந்து கொண்டேயிருக்கிறார்கள்.

அப்படித் தோன்றிய மஹானுபாவா்கள் அடியேனை ஆட்கொண்டு இந்த மண்ணுலக மக்களுக்கு ஆன்ம ஞானத்தை பரப்ப சீடனாக ஏற்ற அற்புதமான அருந்தவ ஜோதி ஸ்ரீ கண்ணையா யோகீஸ்வரரைப் பற்றி உலக மக்கள் அறிந்து உணா்ந்து கொள்ள சுருக்கமாக சில அனுபவ உண்மைகளை இப்புத்தகத்தில் இச் சிறு கட்டுரையை சமா்ப்பிக்கிறேன்.

சற்குரு ஸ்ரீ கண்ணையா யோகீஸ்வரருடன் பல வருடங்கள் சீடனாக இருந்த அவருடைய அருளாசியைப் பெற்று இராஜஜோதியாக வாழ்ந்து வரும் அவருடைய அன்புச் சீடர் ஸ்ரீ ராஜ் மோகன் அவர்கள் குருதேவரிடத்தில் நேர்முகமாக கற்றவைகளையும் அவர்கள் உலக மக்களுக் காக படைத்த ஆன்மீக படைப்புகளையும் புத்தகங்களாக தொடர்ந்து வெளியிட்டு வருவது மிகவும் பாராட்டுக்குரியதும் மகிழ்ச்சிக்குரியதுமான விஷயமாகும். அவர் தற்போது சற்குரு தேவர் அருந்தவ ஜோதி ஸ்ரீ கண்ணையா யோகி அவர்களின் வாழ்க்கை வரலாறு அவருடைய அற்புத சித்தர்கள், மகிமைகள், அனுபவர்கள் பற்றி ஒரு நூல் வெளியிடவந்துள் ளதை நினைத்து பெருமையடைகிறேன். பாராட்டுகிறேன். வாழ்த்துகிறேன்.

அவருடைய வேண்டுகோளின் பெயரில் சற்குரு தேவரிடத்தில் 30 வருடகாலம் ஆன்

















மீகப் பயிற்சிபெற்று நான் அனுபவித்த உண்மைகளை இப்புத்தகத்தில் வெளியிட விரும்பிக் கேட்டுக் கொண்டதற்கிணங்க ஞான சமுத்திரத்தில் கற்று சிறு துளியளவு ஒரு பகுதியை சுருக்கமாக சற்குரு நாதர் அவர் திருப்பாதங்களுக்கு சமர்ப்பித்து பலகோடி வணக்கம் செய்து சுருக்கமாக எழுதுகிறேன்.

சுவாமி சற்குரு தேவரிடத்தில் அடியேனைச் சேர்க்க இறைவன் விரும்பினால் போதும், சிறு பராயத்திலேயே சில மஹானுபாவர்கள் அடியேனை ஆட்கொண்டு ஆன்ம ஞானத்தை ஊட்டி வந்தார்கள். அவருடைய ஆன்ம ஞானத்தால் ஆண்டவனை அடைய அருள்பசி/ அருள்தாகம் கொண்டு அதற்கு வழிகாட்டக் கூடிய ஞானகுருவைத் தேடி கன்னியாகுமரி முதல் இமயம் வரை அலைந்தேன். பல ஆசிரமங்களில் தங்கி சாதனைகளில் ஈடுபட்டு எனக்கு ஒரு நல்ல முடிவு கிடைக்காமல் பல மகான்களை அண்டி சாதனைகளில் ஈடுபட்டு என் எண்ணம் ஈடேறாமலே ஏமாற்றமடைந்தேன். மேலும் விரக்தியடைந்த நிலையிலும் முயற்சியைக் கைவிடாது என்னுடைய ஆன்ம ஞானப்பயணத்தைத் தொடர்ந்தேன். இறுதியாக ஒருநாள் திருச்சியிலுள்ள ஸ்ரீ ரங்கத்தில் அரங்கநாதர் கோயிலில் ஸ்ரீ இராமனுஜரது சமாதியின் முன்ன மாந்து தியானம் செய்தேன். அப்பொழுது அடியேனை யாரோ ஒருவர் கையால் தொடுவதை உணர்ந்து கண்களை விழித்தேன். அங்கே ஒரு முதியவர் நிற்பதைக் கண்டு வியப்புடன் அவரை நோக்கினேன். அம்முதியவர் என்னைப் பார்த்து '' என்னை ஞாபகம் இருக்கிறதா?'' என வினா வினார். நான் தடுமாறி பதினைந்து வருடங்களுக்கு முன் சிறுவனாய் இருந்த போது என்னிடம் வந்து ஒரு ரூபாய் கேட்ட சந்நியாசி இவர்தான் என்பதை அடையாளம் கண்டுகொண்டேன்.

குருதேவரைத் தேடியலைந்த எனக்கு பெரும் சந்தோசம் ஏற்பட்டது. அம்முதியவர் என்னைப் பார்த்து ''என்னுடன் வருகிறாயா'?'' என்று கேட்க நானும் சம்மதம் சொல்லி அவருடன் நீலகிரி மலைக்குச் சென்றேன். அங்கு அந்த யோகி கடும் சோதனைக்கு என்னை ஆளாக்கி சில நாட்கள் தங்கவைத்து 'நீ தேடியலையும் குரு' சென்னையில் அம்பத்தூரில் வாழுகிறார். அவருடைய பெயர் ஸ்ரீ கண்ணையா யோகீஸ்வரர். அவருடைய பாதங்களில் சரணடைந்து மண்ணுலகில் பெரும் பேற்றை நீ அடைவாயாக என்று ஆசீர்வதித்து என்னை அனுப்பினார்.

அதன் பின் பல சிரமங்களுக்கு மத்தியில் 1957 இல் சென்னையில் ஸ்ரீ சற்குரு தேவரின் பாதாரவிந்தத்தில் சரணடைந்தேன். அவரை குருவாக ஏற்றுக்கொள்ள என்மனம் தயங்கியது. தப்பான இடத்திற்கு வந்து விட்டோமோ? என்ற எண்ணமும் என் மனதில் தோன்றிவிட்டது. அவரைப் பார்த்தால் யோகி என்றே சொல்ல முடியாது. சாதாரண மனிதராக மனைவி, மக்களு டன் வாழ்ந்து வந்தார். மனைவி, மக்களுக்கும் ஏன் அக்கம் பக்கத்தாருக்குக்கூட அவர் ஒரு யோகி என்பது தெரியாமல் வாழ்ந்தார்.

அதன்பிறகு ஒரு சில மாதங்கள் கழித்து ஒரு நாள் இரவு 12 மணியளவில் நான் அந்த வீட்டு மொட்டை மாடியில் படுத்துக் கொண்டிருக்கும்போது சில ஜனங்கள் நடமாடும் சத்தம் கேட்டது. கீழே இறங்கிப் பார்த்தேன் சற்குருநாதர் தியானத்தில் ஆழ்ந்து கொண்டிருந்தார். சித்தர்களும், மகரிஷிகளுமாக சுமார் ஏழு பேர் ஜடாதாரிகளாக வந்து அவரை நமஸ்கரித்துச் செல்வது என் கண் ணில்பட்டது.

அன்றே எனது மனம்மாறி என் குருதேவரைப் பற்றிய சந்தேகம் நீங்கி மானசீகமாக





குருதேவரிடம் மன்னிப்புக் கேட்டேன். மகரிஷிகளுக்கெல்லாம் மேலானவர் என்பதை புரிந்து கண்ணீர் மல்க விழுந்து நமஸ்கரித்து அவரது திருப்பாதங்களில் என்னை அர்ப்பணித்துவிட்டேன். அதன் பிறகு கண்திறந்து நான் நிற்பதை கண்டு வீழ்ந்து வணங்குவதைப் பார்த்து என் சிரசில் கைவைத்து ஆசீர்வதித்தார். தெய்வகாந்த சக்தியை பாய்ச்சி என்னை ஆட்கொண்டார். அதன் பின் காயத்ரி மஹாயாகம் நடத்தி அடியேனுக்கு காயத்ரி பிரம்ம தீட்சையும் கொடுத்து ஆசிர்வதித்தார். அன்று முதல் அவரது சீடனானேன். 30 ஆண்டுகள் உலகம் அறிந்திராத உயர் சாதனைகள், மகரிஷிகள் மர்மமாக வைத்திருந்த மந்திர, தந்திர, யந்திர, வைத்திய இரசவாத சாதனைகள், உலகம் அறிந்திராத உயர் சாதனைகள் முதலியவற்றை சிரத்தையுடன் கற்பித்து சித்தி பெறச் செய்து உலக மக்கள் இன்புற்று வாழ காயத்ரி மஹா மந்திரமே சிறந்தது அதைவிடச் சிறந்த மந்திரம் மண்ணுலகத்திலுமில்லை விண்ணுலகத்திலுமில்லை. பணத்தாலும், பலத்தாலும், ஜனத்தாலும், படைபலத்தால், அதிகாரத்தால், அரசவுரிமையால் எதனாலும் போக்க முடியாத துன்பங்களில் இருந்து விடுபட வழியேயில்லையா? என்று ஏங்கித்தவிக்கும் மானிடர் களுக்கு காயத்ரி மஹா மந்திரத்தை உபதேசித்து வா! என்று ஆசீ கூறி என்னை சீடனாக ஏற்றுக்கொண்டார்.

அகஸ்திய மாமஹரிஷியின் கண்காணிப்பில் பல்லாண்டு காலம், ஆன்ம சாதனைபயின்ற ஸ்ரீ கண்ணையா யோகீஸ்வரர் 30 வருட காலம் கீழ்க்கண்ட பயிற்சிகளை கற்றுக் கொடுத்தார்.

- 1. அத்வைத விஞ்ஞானம்: அனைத்தும் ஆண்டவன் மயமே, நீ அவனாயிருக்கிறாய் என்ற மகா வாக்கியங்களின் உண்மையைத் தற்கால அணு பௌதீக இரசாயன விஞ்ஞான ஆதாரங்கள் கொண்டு விளக்கப்படும். உலகனைத்தும் ஒரே பரம்பொருள் வியாபகமாய் இருப்பதை நேர்முகமாய் கண்டறியும் விளக்கம் பற்றிய பயிற்சியாகும்.
- 2. ஆவண் முக்தி விஞ்ஞானம்: மனிதன் அடைய வேண்டிய ஒரு பேரின்ப பெருநிலை யுண்டு. அதனை அடையவே மனிதன் பலமுறை, பல உடல்களில் பல கோளங்களில் பிறந் திறந்து செல்கிறான். அந்நிலையாது? அதனால் என்ன பயன்? உடலில் உள்ளபடியே அந் நிலையடைவதெப்படி? உடலுக்கப்பால் முக்த ஜீவன் என்னாகும்? என்ற விபரங்கள் விஞ்ஞான விளக்கங்களுடன் விளக்கி பயிற்சியளித்தார்.
- 3. மனோ விஞ்ஞானம்: மனமென்பதென்ன? அது எப்படி இயங்குகின்றது மனதின் கூறு பாடுகள் யாவை? மனதுக்கும் உடலுக்கும் என்ன தொடர்பு? முதலான மனோ விஞ்ஞான தத்துவங்களின் அரிய விளக்கம். மனதை அறிந்தவன் மனிதன். மனமே இன்ப துன்ப காரணம்.
- 4. **மந்திரயோக விஞ்ஞானம்:** சுவாமிகள் மந்திரங்களின் சக்தியைப் பற்றிய விஞ்ஞான விளக்கம்
 - **₩** சப்தமென்பதென்ன?
 - 🛊 ரேடியோவும் அலைகளும்
 - 🛊 சப்தமும் குரலும்
 - 🛊 சப்தத்திற்கு வடிவமுண்டு
 - 🛊 சப்தமும் மனமும்

- 🛊 சப்த வாகினி
- 🛊 சினிமாவும் சப்த அலைகளும்
- 🛊 சப்தமும் மொழியும்
- 🛊 சப்தமும் உடலும்





- 🛊 படைப்பின் முதலில்
- 🛊 காரண சப்த பிரணவம்
- 🛊 மந்திரமென்பதென்ன?
- 🛊 ஜெபமும் மனோசக்தியும்
- 🛊 பீஜ மந்திரமென்பதென்ன

- 🛊 நாதவிந்து
- 🛊 சப்த சக்தி
- 🛊 வாக்ஜெபம்
- 🛊 ஜெபத்தின் உபயோகம்
- 🛊 மந்திரமும் மனோ தத்துவமும்
- 5. ஆன் விஞ்ஞானம்: உயிரினங்களின் உடலில், உடல், மனம் அறிவுக்கு அப்பாற் பட்ட ஓர் ஆன்மா உண்டு என்பதை விஞ்ஞான விளக்கங்களுடன் விளக்கப்படும் அனு பவ சான்றுகளும் காட்டப்பட்டு பயிற்சியளித்து சித்திபெற செய்தார்.
- கடவுள் விஞ்ஞானம்: இயற்கைவாதம், அணுவாதம், மாயாவாதம், சூன்யவாதம், ஜடவாதம் முதலான எல்லா நாத்திகக் கொள்கைகளையும் பரிசீலித்து உலகத்திற்கோர் ஞான மயக் கடவுள் இருக்கிறார் என்பதின் அனுபவவிஞ்ஞான சான்றுகளுடன் கற்பித்து வந்தார்.
- 7. யாமன் போசுகூறார்: மரண கர்த்தாவான நசிகேதனுக்கு ''மரணத்தின் பின் மனிதர்கள் என்ன ஆகிறார்கள்'' என்ற மரண இரகசியத்தை விபரமாகக் கூறும் 'கடோபநிஷத்தை'' விஞ்ஞான விளக்கங்களுடன் கற்பித்தார்.
- இ. மாந்திர சக்தியின் இரகசிய விஞ்ஞானம்: தமது தியானத்தில் கண்டறிந்த யந்திர சக்தியின் விஞ்ஞான விளக்கம்.
- 9. அருமைத்**தமிழில் அணுசக்தி விளக்கம்:** அணுகுண்டு, அணுசக்தி பற்றிய அருந் தமிழ் பேருரை அணுவை அறிந்து அணுவுக்கு அணுவான ஆண்டவனை அறியலாம். அதற்குப் பயிற்சியளிக்கப்பட்டது.
- 10. **மரணலோக விஞ்ஞானம்:** மரணம், அதன்பின் நிலைகளைப் பற்றிய அனுபவ விஞ்ஞான விளக்க விரிவுரை வருமாறு. இவைகளும் இரவு பகலாக கற்பிக்கப்பட்டது.
 - மரணமென்பதென்ன?
 - 🛊 மனிதனின் தினச்சாவு
 - 🛊 மரணத்தின் பின்
 - 🛊 மரணலோக விழிப்பு
 - 🛊 சூட்சும் உடலின் (முடிவு
 - 🛊 நரகலோகமென்ன சுவர்க்க லோக வர்ணனை
 - ் தேவலோகங்கள்
 - ₩ சூட்சும உடல் வெளிப்படும் முறை
 - 🛊 தற்கொலை மரணம்
 - 🛊 மரண லோக வாழ்க்கை முறை
 - 🛊 உலகை சுற்றும் ஜீவர்கள்
 - 🛊 தற்போதேன் அதிக பேய்களில்லை
 - 🛊 ஜீவனின் ஜன்மயாத்திரை
 - # மேலுலக யாத்திரை

- 🛊 கீழேழு மேலேழுலோகங்கள்
- 🛊 மரணநிலை வர்ணனை
- 🛊 ஜீவ நித்திரை
- 🛊 சூட்சும உடல் விளக்கம்
- 🛊 மரண லோக வாழ்க்கையாரம்பம்
- 🛊 யமலோகமும் தண்டனையும்
- ு பாசக்கயிறு
- 🛊 அகால மரணம்
- 🛊 நாத்திகரின் ஜீவகதி
- ₩ பேய் பிசாசுகள் உண்டா?
- 🛊 மரண உலக பூவுலகத் தொடர்பு
- 🛊 மறுபடி ஏன் பிறக்கிறான் எங்கே பிறப்பான்
- 🛊 தேவரும் மனிதரும் 🛛 🛊 பி
- المحاصدة م
- # பிறவாப் பேரின்பம்










- 11. ஆன்ம ஞானத்திருவிழா: வேதாந்தமும், விஞ்ஞானமும் இணைதெழுந்த விளக்கங் கள் கற்பிக்கப்பட்டன.
- 12. **பக்தி விஞ்ஞானம்:** சர்வ வியாபகனான இறைவனை சகுணத்தில் காணமுடியுமா? பக்தியென்பது என்ன? பக்தி எத்தனை வகை? பக்தியால் என்ன பயன் என்பவைகளை தற்கால மனோ விஞ்ஞான ஆதாரத்துடன் அனுபவச் சான்றுகளுடன் விளக்கப்பட்டது.
- 15. இன்ப தூன்ப விஞ்ஞானம்: மனிதனுக்கு இன்பமும் துன்பமும் ஏன் உண்டாகிறது. இன்பமென்பதென்ன? துன்பமில்லாத இன்ப நிலையில் வாழமுடியாதா? இன்பம் எதனால் கிட்டும் என்பன போன்ற விளக்கங்களுடன் இன்பமாய் வாழும் சாதனா விளக்கமும் விளக்கப்பட்டது.
- 14. **ஏகாக்ர விஞ்ஞானம்:** ஞானத்தின் ஆரம்பப்படியாகிய ஏகாக்ர நிலை என்பதென்ன? ஏகாக்ரத்தில் மனம் எப்படி இருக்கும்/ அந்நிலையில் மனதுக்கு என்ன திறமை உணர்கிறது என்ற விளக்கங்களுடன் ஏகாக்ர நிலையை அடையும் பல சாதனா முறை விளக்கப் பட்டது.
- 15. ஜோதிட விஞ்ஞானம்: சூரியனைச் சுற்றும் கிரகங்களுக்கும் பூவுலகுக்கும் தொடர் புண்டு. கிரக மாறுதல், உலகின் அனைத்திலும் மனிதன் அறிவிலும் மாறுதலாக்கம் கிரகங்கள் மனிதனின் விதியை ஆள்கின்றன. ஜாதகத்தின் தத்துவம், ஜோதிடப் பலன்களின் விளக்கம் முதலிய விஷயங்கள் விஞ்ஞான அனுபவ ஆதாரங்களுடன் விளக்கிக் கூறினார்.
- 16. கோலில் வழியாட்டு இரகசியம்: கோவில் ஏன் தோன்றியது? அதன் அமைப்பில் கருத்து வழிபாட்டின் தத்துவம், இவ்விபரங்கள் முதன் முறையாக சூட்சும திருஷ்டியால் கண்டறிந்தவை மற்றும் மத சித்தாந்தங்களின் மறைமுக தத்துவங்கள், யோக இரகசியங்கள், தெய்வங்களின் இரகசிய விஞ்ஞான விளக்கம், மந்திர சாஸ்திரங்களின் மர்மங்கள், சூட்சும திருஷ்டி விஞ்ஞானம் இன்னும் இதுவரை தமிழுலகம் கேட்டிராத சிந்தனைக் கெட்டாத பேருண்மைகள் பற்றிய இரகசிய வகுப்புகளும் கற்றுக் கொடுத்து சித்தி பெறச் செய்தார்.

இன்னும் இப்படிப்பட்ட மஹானுபாவர் பிறிதோர் உலகத்தையே சிருஷ்டிக்கக் கூடிய வல்லவராகவும் அனுமாதி அஷ்ட சித்திகளையும் பெற்றதோடு மற்றும் அனிமா, லகிமா, மகிமா ஆகிய உயர் சித்திகள் அனைத்தையும் அடியேனுக்கு கற்றுக் கொடுத்து உலக மக்கள் நன்மை பெற வழிகாட்டினார்.

அவரிடத்தில் அடியேனோடு இருந்து கற்ற மாணவர்களான கிரான்ட் மாஸ்டர், அரோல்ட் சர்மா, (ஸ்)சுமித், கிறிஸ்ரோபர் கில்ஸ் போன்றவர்கள் அனுமாதி அஷ்ட சித்திகளை பெற்று இரவைப் பகலாக்கவும், பகலை இரவாக்கவும் வல்ல சித்திகளைப் பெற்று குருநாதர் உத்தரவுப் படி பொன், புகழ், பணத்திற்காக இச் சக்திகளைப் பிரயோகிக்கக் கூடாது என்று சற்குருதேவர் கூறினார். மேல்நாட்டு விஞ்ஞானிகள் இதைப் பரீட்சித்துப் பார்த்தபோது இவ்வாற்றல் இவர்களுக்குண்டு என்பதையும் இவர்களுடைய தவோசக்திகளையும் ஆய்வு செய்ததில் அதிசக்தி



வாய்ந்தவை என்பதையும் அவர்கள் உணர்ந்தார்கள். இப்படி இலைமறை காயாக மண்ணுலகத் தில் வாழ்ந்த எனது குருநாதரை சொல்லிக்கொண்டே போகலாம்.

உலகில் அக்காலத்தில் வாழ்ந்தவர்களும் இக்காலத்தில் வாழ்ந்தவர்களும் தங்களது தபோ சக்தியால் அவர்கள் பெற்ற ஞானத்தை ஏட்டுச் சுவடிகளில் பதித்துவிட்டு மறைந்துவிட்டார்கள். இதைப்படிப்பவர்கள், கேட்பவர்கள் பரிபூரணமாக கற்று பலன் பெற்றவர்களைக் காண்பது அரிது. ஆனால் மாபெரும் தவஆற்றலைப் பெற்ற மாமஹரிஷி ஸ்ரீ கண்ணையா யோகிஸ்வரர், அகஸ்திய மாமஹரிஷியால் ஆட்கொள்ளப்பட்டு நீலகிரி மலைக்காடுகளில் அமைந்துள்ள சித்தாஸ்ரமத்தில் 6 வயது தொடக்கம் 24 வயது வரை நேர்முகமாக ராஜயோக, சித்தயோக, மந்ர, யந்திர, தந்திர சாஸ்திரங்கள், காயத்ரி குப்த விஞ்ஞானப் பயிற்சிகள் அகஸ்திய மாமஹரிஷியின் கண்காணிப்பில் கற்றுப் பெற்ற அனுபவித்த ஆன்ம இரகசியங்களை அவரைப் புரிந்து அவரது பாதாரவிந்தங்களில் சரணடைந்த சீடர்களுக்கு கற்றுக் கொடுத்து பயிற்சியளித்து, அதில் சித்தி யடையும்வரை அவர்களை பாதுகாப்பாக வழிநடத்தி இந்திரனையே சபிக்கவல்ல பலதவ ஆற்ற லைப் பெறச்செய்து வாழவைத்துள்ளார். இது என்னுடைய அனுபவ உண்மை. அவரைச் சரண டைந்த மாணவர்களுக்கு பயிற்சி பெற்று சித்தியடைந்த மாணவர்களுக்கு இறை சாம்ராஜ்யத் தின் கதவைத் திறக்கும் திறவுகோலையே கொடுத்து வல்லமையுடையவராகத் திகழ்ந்தார்.

உலகமாகிய துன்பக் கடலைத் தாண்டி பேரானந்தம் எனும் அக்கரைக்கு அழைத்துச் செல்லும் படகாக அவர் வாழ்ந்து வந்தார். அவர் 1990 ஆம் ஆண்டு மஹாசமாதியடைந்து இப் பொழுது சூட்சும உலகமான சப்த மண்டலத்தில் ''ஆன்மீகப் பேரரசராக'' வாழ்ந்து அவருடைய சீடர்களின் நிலையத்தில் பிரத்தியட்ச தெய்வமாக எழுந்தருளி வழிகாட்டி வருகிறார். அதே நேரம் 30 ஆண்டுகள் பயிற்சி பெறும் காலத்தில் சகலவிதத்திலும் உறுதுணை வழங்கி எஸ்.ஆர்.ஜெகதீசன், எஸ்.ஆர்.ஜெகவேலு குடும்பத்தினர்களுக்கு எனது நன்றியும், சற்குரு தேவரின் அன்பு அருளாசி பெற்று அவர் திருவடிகளில் நிலையான பேரின்பம் கிடைக்கப் பிரார்த்திக்கிறேன்.

இன்றும் சப்த மண்டலத்திலிருந்து அடியார்களை ஆட்கொண்டுவரும் சற்குரு தேவர் ஸ்ரீ கண்ணையாயோகிஸ்வரரின் திருவடிகளை சரணடைந்து ஆன்ம ஈடேற்றம் பெறுவோமாக.

- ு ஸ்ரீ காயத்ரியின் மகிமையை உலகம் எங்கும் பரப்ப வேண்டும் என்ற என் குரு
 நாதரின் ஆன்மீக தாகம் இன்று இலங்கையின் பல பாகங்களிலும் உலகின் பல
 நாடுகளிலும் காயத்ரி பீடம் அமைய வழிவகுத்தது.
- இதற்கமைவாக நுவரெலியாவில் இலங்காதீஸ்வரர் ஆலயம், மட்டக்களப்பு கல்லடியில் காயத்ரி கலாசார மண்டபம், புதுமுகத்துவாரம்− நாவலடியில் சப்தரிஷி, மஹாமேரு, மஹாவிஷ்ணு, ஆஞ்சநேயர் ஆலயம், அம்பாறை மாவட்டத்திலுள்ள தம்பிலுவில் கிராமத்தில் அமைந்துள்ள ஸ்ரீ காயத்ரி ஆலயமும், காயத்ரி தபோவனம், திருக்கோயிலில் அமைந்துள்ள சின்னத்தோட்டம் என்று அழைக்கப்படும் காயத்ரி கோயில் கிராமம், திருகோணமலையில் அமைந்துள்ள ஆத்ம யோக ஞான சபை மற்றும் கொழும்பு, வவுனியா, யாழ்ப்பாணம் போன்ற இந்து மக்கள் செறிந்து வாழும்





பிரதேங்களில் காயத்ரி வழிபாடுகள் நல்ல முறையில் செயற்பட்டு வருகின்றன.

இன்று சுவாமிகளின் அருளாசியால் உலகம் பூராவும் தென்னாபிரிக்கா, ஜேர்மனி, மலேசியா, சிங்கப்பூர், அமெரிக்கா, சுவிட்சர்லாந்து, அவுஸ்திரேலியா, கனடா, நோர்வே, இந்தியா மற்றும் பல நாடுகளில் எமது சீடர்கள் காயத்ரி பீடங்களை அமைத்து செயற்படுத்தி சுவாமிகளின் உயர் பேரின்பமான இறையின்பத்தை தொட்டு அனுபவித்து வருகிறார்கள்.



குருகடாக்ஷம்

- कामक्री मीक्रिका क्रांक स्वाधीक नी

குரூர் பிரஹ்ம குருர் விஷ்ணு குருர் தேவோ மஹேஸ்வரஹ குரு சாட்ஷாத்த பரப்ரஹ்ம தஸ்மை ஸ்ரீ குருவே நமஹ:

குருவருள் இல்லாமல் இறையருள் பெற முடியாது. ஆண்டவனை அடைய அருட்தாகம், அருள்பசி கொண்டலையும் பக்தர்களுக்கு வழிகாட்ட இறைவனே குருவாகவாக வருவான் அல்லது தகுந்த குருவை அனுப்பி வைத்தே தீருவான். குருவை அடைய விரும்பும் ஒருவன் தான் முதலில் அக்குருவிற்கு தகுந்த பக்குவமுடைய சிஷ்யன் தானா எனத் தெரிந்து கொள்ள வேண்டும். சுவாமி விவேகானந்தர் அருட்தாகம் கொண்ட ஞானவழிகாட்ட ஒரு குருகிடைக்க மாட்டாரா என்று எங்கெங்கோ தேடியலைந்தார். கடைசியில் இராமகிருஷ்ண பரமஹம்ஸ தேவரை அடைந்தார். அவரைப் பார்த்து கடவுளைக் காட்ட முடியுமா? கடவுளைக் கண்ட துண்டா? எனக் கேட்க, கண்டேன் காட்டுகிறேன் எனச் சொல்லி அவர் பரமஹம்ஸதேவரின் பாதாரவிந்தங்களைப் பற்றிச் சிடரானார். அவருடைய உபதேச நெறினின்று அவர் அடிச்சுவட்டைப் பின்பற்றி ஆன்மஞானம் பெற்று பிரம்மசாக்ஷாத்காரநிலையை அடைந்தார். உலகிற்கு அறியாமை இருளையகற்றி ஆன்மஞானம் பரப்பும் அனைவரும் நம்மை நாமே பக்குவப்படுத்திக்கொண்ட குருவைத் தேட வேண்டும். குரு தானாக அமைவார்.

குருவைப் பரிபூரணமாக விசுவாசிக்க வேண்டும். அவர் என்னுடன் வா என்று அழைத் தால் அவர் எங்கு அழைக்கிறாரோ அங்கெல்லாம் செல்லத் தயாராக இருக்கவேண்டும். இறைவா, இறைவா என்று கதறும் சிலர் இறைவனைக் காட்டுகிறேன் என்று அழைத்தால் போவார்களா? எனக்கு மனைவி, மக்கள் உண்டு, பிள்ளைக்கு கலியாணம் உண்டு, கடன் தொல்லை உண்டு. நீதி மன்றத்தில் வழக்கு உள்ளது. அழைப்பாணை விடுத்தால் செல்ல வேண்டும் இல்லாவிட்டால் கைதுசெய்துவிடுவார்கள், மற்றும் இரண்டு குழந்தைகள் வெளி நாட்டில் இருக்கிறார்கள், அவர்களுடைய அனுமதி பெற வேண்டும். உற்றார் உறவினர்களுக்கு சொல்லி அனுமதி பெற வேண்டும். பிறகு யோசிப்போம் என்றுதான் சொல்லுவார்களேயல்லா மல் உடனடியாக குருவின் பாதத்தில் அனைத்து லௌகீக போகங்களை அர்ப்பணித்து விட்டு குருவின் பின் சென்றால் அனைத்தும் சரியாகிவிடும் என்ற எண்ணம் வரும் வரை அவர் சிஷ்யனாக முடியாது.

கல்லில் கடவுளைக் காட்டுவார். நம்பிக்கையின்றி கடவுளைக் காட்டும்படி கேட்டால்

இறைவனையே அழைத்து அவர் முன் காட்டினால் அவர் இறைவன் தானா? அவருடைய அடையாள அட்டையை காட்டச் சொல்லுங்களென்று கேட்பான். இப்படிப்பட்டவர்களுக்கு குருவருளும் இறையருளும் சித்திக்குமா?

முற்றும் துறந்த அவதார மூர்த்தியான ஆதிசங்கரர் சொல்லுகிறார், 'உன் குழுவின் பாத கமலங்களில் அசையாத பக்தி வைப்பாயாகில் காண்பாய் உன் உள்ளத்தினுள்ளே உலகத்தை ஆளும் அந்த தேவனின் ஒளிமயக்காட்சியை, இன்னொரு மஹானுபாவர் கூறுகிறார், ''சதா குரு நாமத்தை ஜெபிக்க, இதயக்கமலத்தில் அவரை பிரதிஷ்டை செய்து வழிபட்டு வருபவன் காலடியில் அனைத்தும் வந்து சேரும்'' என்று.

அனுமாதி அஷ்டசித்திகளும் பெற்ற சித்த புருஷர் கூறுகிறார், இறை சாம்ராஜ்யத்தை அடைய வேண்டும் என்ற ஆசை கொண்டவர்கள் நிலையற்ற மண்ணுலக போக சுகங்களை மறந்து, நிலையான மாறாத திகட்டாத பிரம்மானந்தமெனும் பரம சுகத்தை தொட்டு அனுபவிக்க வேண்டுமா? குருவைச் சரணடைந்தால் இது கிட்டும் என்கிறார்.

உலகில் இறைசாயுஜ்ய பதவியை அடைய வேண்டுமா? இறை சாம்ராஜ்யத்தில் இறைவ னோடு இரண்டறக்கலந்து பரம சாந்தி மயமான அமர பதத்தை அடைய வேண்டுமா? குருவைச் சரணடைய வேண்டும்.

இறைசாம்ராஜ்யத்தின் கதவைத்திறக்கக் கூடிய ஞானத்திறவு கோல் குருவினிடத்தில் இருக்கிறது. அந்த குருதான் ஞானத்திறவு கோலை உன்னிடத்தில் ஒப்படைப்பார். நாமே இறை சாம்ராஜ்யத்தின் கதவை திறந்து சாம்ராஜ்யத்தை அடைந்து இறைவனில் ஐக்கிய மாகலாம்.

குருவினுடைய மகிமை அபாரமானது. குருவின் மகிமை பற்றி சாக்ஷாத் சிவபெருமானே பார்வதிக்கு உபதேசித்தமையைக் குரு கீதையில் காணலாம்.

குரு என்பவர் உலகமாம் துயரக்கடலைத் தாண்டி, பேரானந்தம் எனும் அக்கரைக்கு அழைத்துச் செல்லும் படகு போன்றவர்.

உலக மக்களுக்கு வழிகாட்ட இறைவனே இராமகிருஷ்ண, பரமஹம்ஸர், விவேகானந்தர், ரமண பகவான், ஞானானந்தர், சிவானந்தர், அரவிந்தர் போன்ற தற்கால பக்தி யோகிகளை ஆட்கொண்டு தபத்தில் ஈடுபடுத்தி ஞானானுபவம் பெறச் செய்து உலகிற்கு வழிகாட்டும் குரு மார்களாக அனுப்பி வைத்தார். ஆனால் இன்று அவர்களை வழிபடும் எவரும் அவர்களுடைய உபதேச நெறி நின்று அவர்கள் பெற்ற பேரின்ப நிலையை அடையவில்லை என்றுதான் சொல்லலாம். அடிக்கடி மஹான்கள் அவதாரம் எடுத்து திரும்ப திரும்ப ஞாபகப்படுத்திக் கொண்டுதான் இருக்கிறார்கள். ஆனால் மக்களோ அவர்கள் வழி நில்லாது அவர்கள் உபதேச நெறி வாழாது அழிவுப் பாதையை நோக்கி வேகமாக முன்னேறிக் கொண்டிருக்கிறார்கள்.

இன்று உலகு உய்ய உதித்த நாயன்மார்களில் ஞான சம்பந்தா, நாவுக்கரசா, சுந்தர மூர்த்தி நாயனார், மணிவாசகப் பெருமான். இவர்கள் நால்வரிலும் அமைத்து, வழிபட்டு அவர்கள் பாடிய பாடல்களைப் பாடி ஆடம்பரமாக குரு பூஜை செய்து வருகிறார்கள். அவர்கள் காட்டிய வழி யாரும் வாழ்வதில்லை. இது அர்த்தமற்ற சடங்கு என்றுதான் சொல்ல வேண்டும்.


குரு மகிமையை உணர்ந்து குருவிற்கு சேவை செய்து, குருவின் அன்பு, பரிவு, பாசம் பெற்று குருவைத் தியானித்து வருவோமேயானால் அவன் உள்ளத்தில் அடங்கி, ஒடுங்கி செயலற்றிருக்கும், உயராத்ம சக்தியை விழிப்படையச் செய்து, அங்கிங்கு எனாதபடி எங்கும் பிரகாசிக்கும் இறைவனை உள்ளத்தினுள்ளேயே, சிரஞ்சீவியாக எழுந்தருளி வீற்றிருக்கச் செய்து, நான் வேறு, இறைவன் வேறு என்ற நிலையை மாற்றி, நானும் இறைவனும் ஒன்றே என்ற நிலையை உண்டாக்கி ஜீவபிரம்ம ஐக்கிய நிலையை அடையச் செய்வர்.

இன்று பல மகாத்மாக்கள் அனுமாதி அஷ்ட சித்திகள் பெற்றவர்கள் இருக்கிறார்கள். அப்படிப்பட்டவர்களிடத்தில் உயர்ந்த ஜாதி எனக் கூறிக்கொள்பவர்கள் அவர்களிடத்தில் போய் சேவை செய்து அருள்பெற விரும்புவதில்லை. அறுபத்து மூன்று நாயன்மார்களில், ஆழ்வார் களில் எத்தனை பேர் உயர் ஜாதியை சேர்ந்தவர்கள். உதாரணமாக கண்ணப்பர், நந்தனார், வள்ளுவர் என்போரெல்லாம் இறைவனைக் கண்டு ஆனந்தம் பெறவில்லையே. இந்த இழி நிலை மாறவேண்டும். இன்று உலகில் இலை மறை காய்போல் மறைந்து வாழும் சித்தர்களும், முனிவர்களும் இருக்கத்தான் செய்கிறார்கள். இன்று புத்தக அறிவைக் கொண்டு, ஞானம் பெறாமலே உயர் குலத்தவர்கள் என்று சொல்லிக்கொள்பவர்கள், யோகிகள் என்று சொல்லி யோகிகளாக வாழ்ந்து உலக மக்களை அழிவுப்பாதைக்கு இட்டுச் செல்கிறார்கள். தாழ்ந்த ருத்திரர்களாக தாழ்ந்த இனமெனக் கருதப்படுபவர்கள் ஜீவன் முக்தர்களாக, சித்தர்களாக, முனிவர்களாக இவர்களை நாடி பக்தர்கள் கூட்டம் போவதில்லை. ஜாதி, மத, இன, மொழி பேதங்கள் மறந்து, ஒன்றே குலம் ஒருவனே தேவன் என் நினைப்பவனுக்கே குரு காடாட்ஷ்ம் சித்திக்கும்.

உலகில் குரு இன்றி திருவருள் பெறமுடியாது. முன்சொன்னபடி ஒவ்வொரு தேவதை களுக்கும் ஒரு சித்தர் முனிவர் இருக்கிறார். ஒவ்வொரு ஆலயத்திற்கும் ஒவ்வொரு சித்தர் குரு வாக இருந்துள்ளார். சிதம்பரத்தை திருமூலரும், பழனியில் போகரும், ஸ்ரீரங்கத்தில் இராமானு ஐரும், திருப்பதியில் கொங்கணவரும், மூகாம்பிகை கோயிலில் கோலமாமஹரிஷியும், ஐயப்ப மலையில் சபரி முனிவரும், தஞ்சை பிரகதீஸ்வரர் ஆலயத்தில் கருவூர் சித்தரும் என இப்படி அனேக சக்திபெற்ற பாடல் பெற்ற ஸ்தலங்களெல்லாம் ஒவ்வொரு ஜீவன் முக்தர்களுடைய ஆசியால், அருளால் தான் உதயமாகியது. அப்படியில்லாத மனித முயற்சியால் பேருக்கு புகழுக் காகக் கட்டப்படும் ஆலயங்களும் பணத்தை வாங்கிக்கொண்டு சடங்காகச் செய்யப்படும் கும்பாபிஷேகம் நடக்கும் கோயில்களில் சக்தி இருக்காது.

அந்தந்த தேவதைகளுக்கு உண்டான குருவை வணங்காது தெய்வங்களை வழிபட்டால் தெய்வ அருள் கிட்டாது. ஒவ்வொரு மந்திரத்திற்கும் உண்டான குருவை வணங்காது எத்தனை கோடி மந்திரங்கள் ஜெபித்தாலும் சித்தியாகாது. இதுதான் குரு மகிமை.

வெளித்தோற்றத்தையும் வேடங்களையும் சித்து விளையாடலையும் கொண்டும் குரு மாரை எடை போடுவது மகா தப்பு. நாம் ஓர் அடி எடுத்து வைத்தால் குரு பத்து அடி எடுத்து வைத்து வருவார் என்பது அனுபவ ஞானியர் கண்ட உண்மை. நாம் தான் அவர்கள் அருள் பெறாமலே, அவர்களை மறந்து நிலையற்ற மண்ணுலக போக சுகங்களில் மூழ்கி பெறவேண் டிய பெரும் பேற்றைப் பெறாமலே மண்ணாகும் இவ்வுடலை வளர்த்து மண்ணுக்கே ஈந்து



வருகிறோமே அன்றி குருவருள் பெற்று அடைய வேண்டிய பொருளாம் ஆண்டவன் திரு வடியை அடையாமலே மண்ணுலக வாழ்க்கையை நீத்துவிடுகின்றோம்.

குருவின் அன்பிற்கு ஈடு இணையில்லை. மீன் முட்டையை இட்டு அதைப் பார்த்தவுடன் குஞ்சு பொரிக்கும். ஆமை முட்டையிட்டு மணலில் மூடிவிட்டு, கடலினுள் சென்று தான் இட்ட முட்டை என்ன ஆயிற்று என நினைத்தவுடன் குஞ்சு பொரிக்கிறது. அதுபோல் ஒருவனை சீடனாக்க நினைத்து பார்த்த மாத்திரத்தில் இரட்சிக்கப்படுகிறான். குரு ஒருவனை ஆட்கொள்ள விரும்பினால் எப்படியும் ஆட்கொண்டே தீருவார். அந்தப் பக்குவ நிலை நமக்கு இருந்தால் பிரகலாதனுக்கு கருவில் இருக்கும் போதே நாரதர் குருவாக வந்து உபதேசம் செய்தார். சமர்த்தராமதாசர் கருவில் இருக்கும்போதே ஜீவன் முத்தர் ஒருவரால் உபதேசம் பெற்றார்.

ஆகையால் குருவின் அபாரமகிமையையும், சக்தியையும் உணர்ந்து குருவின் பாதார விந்தங்களைப் பற்றி மோட்ச சாம்ராஜ்ய பதவியை அடைவோமாக.





காயக்ரி குழ்த விஞ்ஞானம் - 1 ஐயமும் தெளிவும்

அன்புள்ள அறிஞரே!

இம் மண்ணுலகில் பிறந்த மாபெரும் புண்ணியசாலிகளில் நீரும் ஒருவர். ஏனென்றால் உங்களுக்கு என்பது ''காயத்ரி குப்த விஞ்ஞானம்'' பயிற்சி பெறும் ஆர்வமும் வாய்ப்பும் கிடைத் ததே, காயத்ரி பற்றி பாரதநாட்டில் பல மொழிகளில் எண்ணற்ற நூல்கள் இருக்கின்றனவே அவைகளைப் பற்றி படிப்பவாகளெல்லாம் புண்ணிய சாலிகள் அல்லவா? அவைகளில் உள்ளத் தைத் தானே நீங்களும் கற்பிக்கப் போகிறீர்கள்.

காயத்ரி சம்பந்தமான நூல்களைப் படிக்கப் பெற்றவர்கள் புண்ணியசாலிகளென்பதில் சந்தேகமில்லை. ஆனால் எமது காயத்ரி குப்த விஞ்ஞான பயிற்சியைப் படிக்கக் கொடுத்து வைத் தவர்கள் அதிக புண்ணிய சாலிகள் என்பதில் சந்தேகமில்லை. ஏனென்றால் காயத்ரி சம்பந்த மான எண்ணற்ற நூல்கள் கிடைக்க முடியாத இரகசியங்கள் எமது பயிற்சியில் இருக்கின்றன. காயத்ரியைப் பற்றி மாபெரும் வித்வான்கள் சாஸ்திரிகள் எல்லோரும் அதிக ஆராய்ச்சியின் பெய ரில் நூல்கள் எழுதியிருக்க அவைகளில் கிடைக்க முடியாத இரகசியம் என்ன இருக்கப்போகிறது.

நீங்கள் நினைப்பது சரியல்ல. மகான்கள் அநேக வித்தைகளின் உண்மைகளைப் பொது மக்கள் அறியாதவாறு எழுத்து வடிவில் எழுதிவைக்காமல் மறைந்துள்ளார்கள். அவைகளைத் தமது அடுத்து நிற்கும் சீடர்களுக்கு மட்டும் நேர்முகமாக கற்பித்து வருகிறார்கள். அதனால் அத்தகைய இரகசியங்களை குரு பரம்பரையில் தொடர்பு கொண்டவர்களே அறிவார்களன்றி சாதாரண கல்விமான்கள், சாஸ்திரிகள் அறிய மாட்டார்கள். அதனாலேயே அவ்வித்தைக்கு ''குப்தவித்யா – மறைக்கப்பட்ட வித்தை'' என்று பெயர் வந்தது. காயத்ரி தத்துவத்தின் இரகசியங் கள் பலவும் இப்படித்தான் மறைத்து வைக்கப்பட்டிருக்கின்றன. அந்த இரகசியங்கள் உங்களுக் காக நாம் சிறிது சிறிதாக வெளியிட்டு வருவோம்.

உண்மையை ஏன் இப்படி மறைத்து வைக்க வேண்டும். எல்லோரும் அறிய புத்தகங் களில் வெளியிடக் கூடாதா?

கூடாது. அவ்வுண்மைகள் வெளியானால் எந்தக் கயவனும் எளிதில் சில சக்திகளைப் பெற்றுவிட முடியும். அதைக்கொண்டு அவன் எளிதில் சில சக்திகளைப் பெற்றுவிடமுடியும். அதைக் கொண்டு அவன் மனித இனத்துக்குச் சொல்லொணாத் துன்பங்களைச் செய்ய முடியும். இதனால் உலக பரிணாமமே பாதிக்கப்படலாம். இதனால்தான் இவ்வுண்மையைப் பக்குவ











மறிந்து தீய வழியில் உபயோகிக்க மாட்டாரென்று தெரிந்தவர்களுக்கு மட்டும் வெளியிட்டு வந்தார்கள். உதாரணமாக காயத்ரி பல சாதாரண முறைகள் மிகவும் எளிதில் அரிய சக்திகளைச் செயல்படச் செய்பவையாயுள்ளன. இதை ஒரு கயவன் அறிந்தால் சமூகத்தை நாசமாக்கிவிட முடியும். அதனால் காயத்ரி சாதனைகள் பலவும் இன்றுவரை மறைக்கப்பட்டு தகுந்தவர் களுக்கு மட்டும் நேர்முகமாக கற்பிக்கப்பட்டு வந்து கொண்டிருக்கின்றன.

இப்பயிற்சியை அளிக்க முன்வந்துள்ள உங்களுக்கு அவ் இரகசியங்கள் எப்படித் தெரியும்?

பூர்வ புண்ணிய தவப்பயனாய் அவ்விரகசியங்களை அறிவதற்கான நேர்வழியில் இரு பரம்பரையின் தொடர்பாலேயே நாமும் அதை அறிந்தோம். அதைப் பற்றி அதிக விளக்கங்களை இப்போது நீர் அறியத் தேவையில்லை. குரு சீட பரம்பரை வழியாகவே உமக்கு அது கிடைத்து வரப்போகிறது என்பதை மட்டும் அறிந்தால் போதும்.

உங்கள் பயிற்சியின் மூலமாக இரகசியங்களை எமக்குக் கற்பித்தால் நாம் அதை தீய வழிகளில் உபயோகிக்க மாட்டோம் என்பதில் உங்களுக்கு என்ன நம்பிக்கை?

நாம் விதித்திருக்கும் அதிகபட்சக் கட்டணத்தை செலுத்தி இதைப் பயில முன்வந்ததே நீர் அத்தகைய தவறான வழிகளில் செல்ல மாட்டீரென்பதற்கு முதல் சான்று. அன்றி உமக்கு கற்பிக்கும் பயிற்சிகளால் நீங்கள் அடைந்து வரும் பயன்களை நாம் பயிற்சிகளால் நீங்கள் அடைந்துவரும் பயன்களை நாம் வேறுவகைகளிலும் அறிந்து வருவோம். நீர் தவறான வழிகளில் உபயோகிப்பதாகத் தெரிந்தால் உம் சக்தி உம்மில் செயற்படாதவாறு தடுத்துவிடு வோம். அந்த சிந்தனையுடன் தான் உமக்கு இரகசியங்களை வெளியிட்டு வருவோம்.

இவ்வளவு எச்சரிக்கைகளுடன் நீங்கள் ஏன் காயத்ரி உபாசனைகளைக் கற்பிக்க முன் வந்திருக்கிறீர்கள்?

இன்னும் சில பல ஆண்டுகளின் நம் மண்ணுலகில் ஒரு பரிணாமத் திருப்பம் நடைபெறப் போகிறது. அப்போது தெய்வ சக்தி பெறாத பலரும் மறைந்து போவார்கள். அதை முன்னிட்டு ஆன்மீக வித்தையின் இரகசியங்களை ஓரளவு தனிப்பட்ட முறையில் கற்பித்து வந்தால் ஒரு சிலராவது அப்பரிணாம பழிக்கு உட்படாமல் மேலே செல்ல முடியும் என்ற கருத்துடன் குப்த வித்தையின் அதிகாரிகள் யோகம், சாதனை போன்ற பல பகுதிகளைத் தகுந்த மக்களுக்குக் கற்பித்துவர அதிகார உத்தரவு கொடுத்துள்ளார்கள். அவ்வதிகார பீடத்தின் செயல் கிளை ஒன்றே எமது பீடம் ஆகையால் ''யோக வித்யா'', ''காயத்ரி குப்த விஞ்ஞானம்'' போன்ற பயிற்சிப் பாடங்களைக் கண்காணிப்புடன் நடாத்தி வருகிறோம்.

'புத்தகங்களைப் படித்து வித்வான் சாஸ்திரியால் சாதாரணமாகச் கற்பிக்கப்பட்டு, காயத்ரி மந்ரத்தை ஜெபித்து வந்தால் சிறப்பாக எந்த சக்தியும் வராதுதான். ஏனென்றால் அதைச் சாதாரணமாக ஜெபிப்பவர்களுக்கு அரிய சக்திகள் சிந்திக்கக் கூடாதென்று பிரம்மா, வசிட்டர், விசுவாமித்ரர் முதலானோர் சாபமிட்டிருக்கின்றனர்.

அப்படியானால் எமக்கு மட்டும் எப்படி உயரிய சக்தி கிடைக்கும்?





சாபமிட்ட அவர்களே அதை விலக்கி அரிய சக்தி பெறுவதற்கான விமோசனங்களைக் கூறியுள்ளனர். உமக்குத் தகுந்த சமயம் வரும்போது அவ்வழி கற்பிக்கப்படும்.

காயத்ரி சாபவிமோசனம் எனச் சில மந்திர சுலோகங்கள் பல நூல்களில் காணப்படு கின்றனவே. அவைகளைச் சொல்வதுதானே சாப விமோசனம்?

இல்லை. அப்படியானால் எல்லோரும் தமக்கு தாமே சாப விமோசனம் செய்துகொண்டு உயரிய சக்திகளைப் பெறலாமே அப்படியானால் சாபம் கொடுத்தும் பயனில்லையே? ஒரு மகான் ஒரு மந்திரத்தைச் சொல்லி இறந்தவர்களைப் உயிர்ப்பித்து விடமுடியாது. அவர்கள் அம்மந்திரத்தைச் சொன்னபோது இருந்த நிலையால் தான் மந்திரத்துக்குச் சக்தியுண்டாயிற்று. அதுபோல் சாபவிமோசன மந்திரங்களைச் சொல்வதால் மட்டும் சாபம் நீங்கிவிடாது. அதற்கான ஒரு நிலை உண்டாக்கி சாபவிமோசனம் சொல்லுவிப்போம். அதனால் காயத்ரியால் உயரிய சக்தியைப் பெறலாம்.

காயத்ரியைப் பொதுவாக த்விஜர்களும் சிறப்பாக பிராமணர்களும் தான் ஜெபிக்கலாம். மற்றவர்கள் ஜெபித்தால் பாவம் வரும் என்று சிலர் சொல்லி வருகிறார்களே?

தமிழ் நாட்டில் நெடுங்காலமாக சில தவறான நம்பிக்கைகள் மக்கள் மனதில் அகலமுடி யாதபடி வேரூன்றி விட்டிருக்கின்றது. ''நந்தன், சபரி, கண்ணப்பநாயனார் இவ்விதம் எத்த னையோ நாயன்மார்கள், ஆழ்வார்கள், பக்தர்கள்,யோகிகள் த்விஜர்களாயில்லாமலிருந்தும் த்விஜர்களைவிடச் சிறந்த தெய்வப் பேற்றைப் பெறவில்லையா? ஸ்ரீ ராமானுஜர் காயத்ரி பற்றிய இவ்வதந்தியை மறுத்து எல்லோரும் அதை உபயோகிக்கவில்லையா? உண்மை என்னவென் நால் – ஜன்மணா ஜாயதே ஸுத்ர கர்மனா ஜாயதத்விஜ – என்ற கீதா வாக்கியம்தான் சரியானது. பிறப்பில் எல்லோருமே சூத்திரர்களாகத்தான் பிறக்கிறார்கள். பிறகு கர்மஸம்ஸ்காரத்தால் தான் த்விஜர்களாக மாறுகிறார்கள்.

'த்விஜ' என்ற சொல்லுக்கு இரண்டாவது தடவை பிறத்தல் என்று பொருள். இதையே வள்ளுவர் ''பிறப்பொக்கும் எல்லா உயிர்க்கும் சிறப்பொவ்வா செய்தொழில் வேற்றுமையான்'' என்று கூறியுள்ளார். த்விஜத்துவம் யாருக்கும் பிறப்பில் உண்டாவதில்லை. தகுந்த சமஸ்காரத் தைப் பெறும்போதுதான் உண்டாகிறது. இதை யாரும் பெறலாம். ஏனெனில் பிறப்பில் உண்டா வதில்லை. தகுந்த சமஸ்காரத்தைப் பெறும்போதுதான் உண்டாகிறது. இதை யாரும் பெறலாம். ஏனெனில் பிறப்பில் எல்லோரும் சூத்திரர்தானே? இந்தப் பழைய உண்மை சம்பிரதாயத்தை ஒட்டி உமக்குத் த்விஜத்துவம் உண்டாகிப் பின் சாதனா அதிகாரத்தினைத் தருவோம். அதனால் நீர் பயமின்றி சாதனைகளில் ஈடுபடலாம். பரமதயாநிதியாகிய ஜகன்மாதாவை வழிபடும் ஒருவன் பாவமடைவானென்று சொல்வதுதான் பெரும் பாவம். அன்னையை வழிபட்ட யாரும் பாபம் பெறவே முடியாது. புண்ணியமே பெறுவார்கள்.

எனக்கு சமஸ்கிருதம் தெரியாது. இதற்கு முன் இத்தகைய சாதனைகளில் ஈடுபட்டது கிடையாது. அதனால் ஒரு சமயம் நான் சாதனைகளில் ஈடுபட்டது கிடையாது. அதனால் ஒரு சமயம் நான் மந்திரங்களைத் தவறாகச் சொல்லி சாதனைகளில் பிழைகள் செய்துவிட்டால் நன்மைக்குப் பதில் தீமை உண்டாகிவிடுமோ என்னவோ?





பயம் வேண்டாம். உபாசனை முடிவில் சாமபாணம் என்றொரு சடங்கு உண்டு. அதில் உபாசனா மூர்த்தியை நோக்கி எழுத்தில் உச்சரிப்பில் செய்முறைகளில் நான் எந்தப் பிழை செய்திருந்தாலும் மன்னித்தருள வேண்டும் என்று வேண்டிக் கொள்கிறோம். சிறியோர் செய்த சிறு பிழை எல்லாம் பெரியோராயின் பொறுப்பது கடனானால் எல்லா உயிர்களுக்கும் அன்னை தன் குழந்தைகள் செய்யும் பிழைகளால் கோபமடைவானா? திருத்தி நல்வழிப்படுத்துவான். உண்மையில் சக்தி பெறுவது காயத்திரி மந்திர உச்சரிப்பாலும், சடங்காலுமல்ல. அவைகளில் ஈடுபடும் மன நிலையால்தான்.

''மனமானது செம்மையானால் மந்திரம் ஜெபிக்க வேண்டாம்'' என்பதைப் புரிந்து கொண்டு இத்தகைய பயத்தை விட்டு விடுங்கள்.

பெண்கள் காயத்ரி சாதனை செய்யலாமா?

ஏனிந்த சந்தேகம்? பெண்களின் உடலில் அறியாமை சூழ்ந்த ஆன்மா இல்லையா? அது நற்கதி பெறவேண்டாமா? அதற்கு பதி சேவையே போதுமே என்கிறீரா? கேளுங்கள். காயத்ரி, மைத்ரேயி, மாதலாஸா, அனுஸியா, அருந்தது, ஸாவித்ரீ, லோபமுத்ரா, வைசாலினி, சாந்தி, சகுந்தலா, ரோகினி, சாத்தாரி, சர்மிஷ்டா, சீதா, பார்வதி, அந்தி, சசி, சத்யவதி, சுகன்யா முதலான பதிவிரதைகள் காயத்ரி சாதனைகளாலேயே அரிய சக்தியைப் பெற்றார்களென ஆதாரங்களிருக்கின்றன. சாத்திர ஆதாரம் பாருங்கள். ஆஹரேப் யுத்தமஸ்த்கீனாம் அதிகாரம் துவைதிகே யாதோர் வசீயம் சைவஸீயாத்யா ஸசததாருபாரா. வயோம சம்ஙனத. ஊர்வசி, யமீ, சசி முதலானாருக்கு இருந்தது போலவே சகல உத்தம பெண்களுக்கும் வைதீக அதிகாரம் உண்டு.

ஸந்தியா சாலமன, கன்யாமாத்ருவ பேஷ்யாதி ஜானகி, நதிசேபம் ஸீபஜமாம். ஸந்த்யா யார்த்தமாபாணினி – ராமாயணம் சீதை சாயங்காலம் சந்தயா செய்வதற்காக இந்த நல்ல நீருடைய இந்த நதிக்கு வருவாள்.

''யேவமேவானுமன் யஸ்வ ப்ரஹமானி பிரம்மவா்த்தாம் – யம்ஸ் ஸ்மருத்'' – வேதங்களுக் கும், பெண்களுக்கும் அதிகாரமுள்ளது போலவே பிரஹ்ம வித்தையை அறியவும் அதிகார முண்டு. சந்தேகப்படாத பெண்கள் காயத்ரி சாதனை செய்யலாம்.

காயத்ரி சாதனையால் என்னென்ன நன்மைகள் பெறலாம்? காயத்ரி மந்த மகிமையில் உள்ளது பார்க்க காயத்ரி தத்துவம் பற்றி என்னென்ன கற்பிப்பீர்?,

காயத்ரி என்பதென்ன? அதன் உண்மை வடிவில் செயல் முறைகள் காயத்ரி மந்த்ர அஷாரார்த்தம், சப்த்தார்த்தம், பதார்த்தம், பஞ்சமுக, த்ரிமுக, ஏகமுகராதி வடிவங்களின் விளக்கம். ப்ராஹ்மி, வைஷ்ணவி, லஷ்மி, துர்கா, மனோன்மணி, புவனேஸ்வரி முதலான அவளின் திரிபு சக்திகளின் விளக்கங்கள் காயத்ரிக்கு வசிஷ்டர் யாக்வருல்கியர் பாரத்வாஜர், இராவணன், பகீரதன், சாயனர், சங்கரர், ராமானுஜர் முதலானோரின் பாஷ்யங்களின் உட் பொருட்கள் காயத்ரி ஹ்ருதம், காயத்ரி ஓமம், காயத்ரி பூஜை முதலான பல்வேறு விஷயங்களை விளக்குவோம்.





எனக்கு எப்போது தீட்சை கிடைக்கும்?

மூன்று மாதங்களுக்குப் பின் காயத்ரி உபாசனையை முறையாக வசதி கொண்டு தீட்சை விதிகளைப் பின்பற்ற ஒப்புக்கொண்டால் அதற்கு ஏற்பாடு செய்யப்படும். விபரங்கள் பின்னால் அறிவிக்கப்படும்.

தீட்சை பெற்று சாதனை புரிய ஏதாவது புதிய வேடங்களை, சின்னங்களை அணிய வேண்டுமா?

வெளிவேடத்தில் சின்னத்தில் ஒன்றுமில்லையாதலால் நமக்கு விளம்பரம் வேண்டாம். இரகசிய வித்தையை இரகசியமாகவே கற்க வேண்டும்.

நான் எப்போது பயன்பெற முடியும்?

தீட்சை பெற்று ஓரளவு ஜபம் முடிந்தால் பலனடையும் முறைகளை ஒவ்வொன்றாகக் கற்பித்து வருவோம்.

பயிற்சிப் பாடம் எப்போது முடியும்?

உமக்கு பாடத்தில் உற்சாகமிருக்கும்வரை புதிய உண்மைகள் தெரியும்வரை தொடர்ந்து படித்து வரலாம். ஏனில் ''காயத்ரி குப்த விஞ்ஞானம்'' பாடத்திலேயே யோகவித்தையின் பல ஆழ்ந்த இரகசியங்கள் அடங்கியிருக்கின்றன.

பாடங்களில் சந்தேகம் வந்தால் என்ன செய்வது?

உடனே எமக்கு எழுதினால் அடுத்த பாடத்துடன் அதற்கு விளக்கம் தருவோம்.

அறிஞரே! காயத்ரி சாதனையால் இதில் விளக்கப்பட்ட சித்திகளை நிச்சயம் பெறமுடியும் என்பதை உறுதியாக நம்பும்படியான ஓர் அரிய உண்மையை நீங்கள் தொடர்ந்து படித்தறிந்து கொள்ளுங்கள்.

சுபம்.



காயுத்ரி குடித விஞ்ஞானம் - 2 காயுத்ரியும் பிராணனும்

'காயத்ரி' என்பது என்னவென்று முதலில் புரிந்துகொள்ளுங்கள்

- 1. யோ ப்ராணான் த்ராயதே ஸா காயத்ரி (ஜதரேய ப்ராம்மணம் பிராணனைக் காப்பாற்றுவது காயத்ரி)
- 2. ப்ராண கயாஇதிப்ராக்தஸ் த்ராயதே தானதரிபி வா (பரத்வாஜர்) பிராணனுக்கு கயா எனப்படும் அதை ரசிப்பது.
- 3. தத்யத் ப்ராணம் த்ராயத தஸ்மாத் காயத்ரி (பிருஹதாரண்ய உபநிடதம்) எது பிராணனை ரசிக்கிறதா, அது அதனால் காயத்ரி எனப்படுகிறது.
- 4. கயான் த்ராயதே காயத்ரி (சங்கர பாத்யம்) பிராணனை ரசிப்பது காயத்ரி.
- 5. காயத்ஸ் த்ராயதே தேவி தத் காயத்ரி கத்யதே (வஷிஷ்டர்) உன்னை துதிப்பவர்களைக் காப்பாற்றுவதால் தேவீ! நீ காயத்ரி எனப்படுகிறாய்.
- கீயதே தத்வமநயா காயத்ரி (சங்கராச்சாரியார்) உண்மையை இதனால் அறியலா மாதலால் காயத்ரி.

அன்பரே, இன்னும் எத்தனையோ நூல்களில் காயத்ரி சொல்விளக்கத்தைக் காணலாம். அவையெல்லாம் ஒரே பொருளைத்தான் பற்பல விதங்களாகக் கூறுகின்றன. அதனால் விளக் கத்தை இத்துடன் நிறுத்தி மேற்சொன்ன ஆதாரங்களிலிருந்து நீர் நன்றாக அறிந்து மனதில் ஆழ மாகப் பதித்துக்கொள்ள வேண்டிய ஒரு பேருண்மையை விவரிக்கிறோம்.

சக்தி வாய்ந்த பூதக்கண்ணாடிக்கு மட்டும் (Microscope) தெரியக் கூடிய சூக்ஷ்ம உயிர் களிலிருந்து, மனிதன், யானை ஈறாக சகல உயிர்ப்பொருள்களையும் பொதுவாகப் பிராணிகள் என்கிறோம். பிராணன் உடையவை என்பதால் இப்படிச் சொல்கிறோம். உடல் அசைய இந்திரி யங்கள் இயக்க, உண்டுறங்கி வாழ்க்கை நடாத்த மற்றும் எல்லாவற்றுக்கும் உடலில் பிராணன் உயிரிருக்கவேண்டுமல்லவா? உயிரில்லாத உடல் - பிணம். அது இயங்காது; உணராது; உறங் காது; பார்க்காது; கேட்டாது ஆனால் அழுகும். நல்லவன், கெட்டவன், உயர்ந்தவன், தாழ்ந்தவன் மற்றும் மனிதனைப் பற்றி எனக்கெல்லாம் சொல்வோமோ அவையெல்லாம் உயிருடையவனுக் குத்தான் பொருந்தும். உயிரில்லாத பிணத்தில் நல்லது, கெட்டது, உயர்வு தாழ்வு இல்லை.



அகஸ்திய மாமஹரிஷியின் ஏடுகள்

பல்லாயிரம் ஆண்டுகள் கடும் தவம் இருந்து இறைவனின் அருளினைப் பெற்ற மஹரிஷிகளுக்கு தியானத்தில் கிடைப்பவை தான் இந்த ஏடுகள். இவை சாதாரண மனித பாவனைக்கு ஒருபோதும் பயன்படாது. எளி தில் எவர் கையிலும் கிடைத்தும்விடாது.



பிரம்மரிஷிகளினால் எழுதப்பட்ட இந்த ஏடுகளை காண்பதற்கே நாம் பலகோடி புண்ணியம் செய்திருக்கவேண்டும். சாதாரண மனித கண்ணுக்குப் புலப்படாத உலக அதிசயங்களில் இதுவும் ஒன்று. இறை பிரபஞ்சத்தின் ரகசியங்கள் அடங்கிய ஓலைச்சுவடிகளில் நவகோள் கள், ராசி மண்டல செயற்பாடுகள், இயந்திர தந்திரங்கள் என அனைத்தும் உள்ளடக்கப்பட் டிருக்கின்றன. அகஸ்திய மாமஹரிஷியினால் எழுதப்பட்ட இந்த ஓலைச்சுவடிகள் அவரி னால் ஆட்கொள்ளப்பட்ட பிரதம சீடரான கண்ணையா யோகிஸ்வரரிடமிருந்து முருகேசு சுவாமிகளுக்கு வழங்கப்பட்டன. இந்த ஏடுகள் தற்பொழுது தென்னாபிரிக்க காயத்ரி பீடத்தில் உள்ளன.

अक्रिम्म लाग्निकामिकता

பல அதிசயங்களை கொண்ட இவ்வுலகில் மற்றுமோர் அதிசயமே இந்த லிங்கங்கள். இவை

சாதாரண லிங்கங்கள் அல்ல. கிடைத்தற்கரிய அபூர்வ லிங்கங்கள். புனித நர்மதா நதியிலே உருவாகிய சக்திவாய்ந்த உயிர் லிங்கங்கள். இந்த லிங்கங்கள் பற்றி சுவாமிகள் குறிப்பிடும்பொழுது ''இவை அனைத்தும் உயிருள்ளவை, சிறிய புளியம்விதை அளவில் இருந்தே பெரிய லிங்கங்களாக வளர்ந்து வரக்கூடியவை. அப்படி உருவாகிய அபூர்வ லிங்கங்கள் எவருக்குக் கிடைக்கவேண்டுமோ அவர்களுக்கு ஏதோவொரு வழியில் கிடைக் கும். சிவபாலயோகி மஹரிஷி பன்னி ரண்டு வருடங்கள் கடும் தவம் இயற்றி,



சிவபெருமானிடமிருந்து பெற்ற தாய் லிங்கம் எமது ஆலயத்தில் பிரதிஷ்டை செய்யப்பட்டிருக்கின்றது. இந்த தாய் லிங்கத்தைத் தேடி சேய் லிங்கங்கள் வருகைதந்த வண்ணம் இருக்கின்றன. இந்த லிங்கங்களை தரிசிப்பது பெரும் பாக்கியம்". இப்படி உடலியக்கத்துக்கு ஆதாரமான இந்தப் பிராணன், உடலின் எந்தப் பகுதியில் இருக்கிறது? உடலின் அணு, அணுதோறும் பிராணன் இருக்க வேண்டுமல்லவா? எலும்பு, தோல், மஜ்ஜை, மாமிசம், இரத்தம், நாடி, மூளை முதலான சகலத்திலும் பிராணன் நிறைந் திருக்கிறது. உடலின் எந்தப் பகுதியிலாவது எக்காரணத்திலாவது பிராணன் குறைந்துவிட்டால், இல்லாமல் போய்விட்டால் அப்பகுதி அழுகத் தொடங்கிவிடும். பிராணன் உடலைவிட்டுப் போய்விடுவதுதான் மரணம். இந்த உண்மையெல்லாம் நீர் எளிதாகப் புரிந்துகொள்ளக் கூடுமல்லவா?

ஒவ்வொரு உயிர் பிராணனையும் உயிர்ப்பித்துக் கொண்டிருக்கும் இப் பிராணன் மனி தனின் வசத்துக்குட்பட்டு நடக்கும் என்றால், அப்படியிருந்தால் எந்த மனிதனும் இறக்கமாட் டான். அதனால் பிராணன் மனிதனின் வசத்துக்குட்படாமல், அவன் உடலை இயக்கிக்கொண் டிருக்கும் ஒரு சக்தியென அறியலாம். இரும்பாலான யந்திரத்தை இயக்க மின்சக்தி முதலியன இருப்பதுபோல், மாமிசத்திலான உடல் இயந்திரத்தை இயக்கும் சக்தியாக பிராணன் இருக்கிறது. மின்சக்தி போன்ற பல பௌதிக சக்திகளை அறிந்து வசப்படுத்திய மனிதன், தன் உடலை இயக்கும் சக்தியாகிய பிராணனைப் பற்றித் தெரிந்துகொள்ளவேயில்லை.

நெடுங்காலம் மண்ணுலகில் வாழ விரும்பும் மனிதன், உடலை அழுகாமல் ஆரோக்கிய மாய் வைத்துக்கொள்ள விரும்பும் மனிதன், தன் உடலை இயக்கும் பிராண சக்தியைத் தெரிந்து கொண்டு அது விரைவில் தன் உடலைவிட்டுப் போய்விடாமல் காப்பாற்றிக்கொள்வதற்கான வழிகளை அறிந்து மேற்கொள்ள வேண்டாமா? உலக இன்பங்களை அனுபவிப்பதற்காக அல்லாமல், இப்பிறவியிலேயே பிறவிப் பயனைப் பெற்று பிறவாப் பேரின்ப நிலையை அடைந்துவிடவேண்டுமென்று கருதிய மகான்கள் பிராணனைப் பார்த்து.

யாதே தனூர் வாசி ப்ரதிஷ்டிதா, யாஸ்ரோத்ரே

யாச சகஷஹீ, யாச மனஸிஸன்ததாஸிவாம் தாம்குரு மோத்க்ரமீ

பிராணனே! என்வாக்கில், காதுகளில், கண்களில், மனதில் மற்றும் உடலில் முழுவதிலும் பரவியிருக்கும் நீ என் உடலை மங்களமாக்கு, அதை விட்டுப் போய்விடாதே – என்று வேண்டி வந்தார்கள். சக்திதான் உடலின் ஆதாரமென்பதையும், அதுதான் மனதுக்கும் ஆதாரமென்பதை யும் அது சாதாரணமாக மனிதனின் வசத்துக்குட்படுவதல்ல என்றும் இதனால் நன்கு விளங்குகின்றதல்லவா?

இப்பிறவியிலேயே பிறவிப் பெரும் பயனை அடைய விரும்பும் மகான்கள், அப்பக்குவம் அடையும்வரை பூதவுடலைக் காப்பாற்ற விரும்பி, அதற்குப் பிராணன் தயவுதான் தேவையென் பதையறிந்து தம் குறிக்கோள் நிறைவேறும்வரை பிராணனை உடலில் இருக்கச் செய்வதற்கான வழிகளைத் தேடி ஆராய்ந்தபோது அவர்களுக்குக் கிடைத்தது தான் 'காயத்ரி என்ற சொல். இந்த உண்மையைத்தான் விளக்குகிறதெனக் கண்டோமல்லவா?

பிறவிப் பெரும்பயனைப் பெற அஞ்ஞான இருள் அகலவேண்டும். மன மாயை மாற வேண்டும். மனம், பிராணசக்தியாயிருக்கும் ஒரு சூக்ஷ்ம பொறி. பிராணன் கட்டுப்படாதவரை மனமும் கட்டுப்படாது. மனம் கட்டுப்படாதவரை மாயை விலகி உண்மை புலனாகாது.

குருதேவர் காயத்ரி சித்தர் பெருமானின் பேரருள் சிறப்பு மலர்



உண்மை புலனாகாமல் முக்தி கிடைக்காது. அதனால் பிராணன் தான் அறியாமையை அழித்து, மெஞ்ஞானம் தோன்றுவிக்கும் ஆதாரம். காயத்ரி என்ற சொல்லுக்கு பொருள் விளக்கிய ஆறாவது மந்திரம் இக்கருத்தையே கூறுகிறது.

அன்பரே! இப்பாடத்தில் நீா் அறிந்துகொள்ள வேண்டிய முக்கிய விஷயம் இதுதான். 'காயத்ரி' என்பது ஜபம் செய்வதற்கான ஒரு மந்திரம் மட்டுமல்ல. ஒரு தேவியின் வழிபாடு, உபாசனை மட்டுமல்ல அது பிராண சக்தியை வளா்த்து, கட்டுப்படுத்தி, மனமாயை அகற்றி, மெஞ்ஞானம் பெறுவதற்கான ஒரு சாதனை. பயிற்சி காயத்ரி என்பது ஜெபிப்பதற்கான ஒரு மந்திரம் தான் எனப் பலா் கருதியிருக்கிறாா்கள். அது ஓா் இரகசிய சாதனையென்பது அநேகருக்குத் தெரியாது.

மந்திர வடிவமான காயத்ரி எப்படி சாதனையாக முடியும் என்பதைப் பற்றியும் காயத்ரி சாதனையால் பிராணனை வளர்த்து முன் கூறிய நன்மைகளைப் பெறவும். அடுத்து வரும் பாடங்களில் உமக்கு விளக்கப்பட்டு வரும் தத்துவ உண்மைகளை அறிவதுடன் காயத்ரி சாதனையை பயிற்சியையும் கூடவே செய்து வரலாம். அதனால் சிறிது சிறிதாகப் புதிய சக்திகளை அனுபவங்களைப் பெற்று வருவீர். இதற்காக உமக்குச் சாதனையொன்று தேவை, அப்படி இல்லாவிட்டால் ஏதோவொரு வரையேற்பாடு தேவை. இது பற்றிய விபரங்களை 'காயத்ரி குப்த விஞ்ஞானம்' புத்தகத்தில் தெரிந்துகொள்ளுங்கள்.

சுபம் பவது.





கொல்லிமலையில் காகபுஜண்டர் சித்தரின் திருவுருவச்சிலை பிரதிஷ்டையின்போது அன்னைச் சித்தர் ராஜ்குமார் சுவாமி மற்றும் சாதுக்களுடன் முருகேசு சுவாமிகள்



ஜீவச<mark>மா</mark>தியடைவதற்கு முன்னர் கொழும்பு காயத்திரிபீட பக்தர்களுக்கு முருகேசு சுவாமிகள் அருளுரை வழங்குதல்...



விணிணவரையும் ஏவல் கொள்ளலாம்

எல்லா சமயத்தவர்களும் ஓர் உண்மையை ஒப்புக்கொள்கிறார்கள். அதாவது கடவுள் தன்னை உள் அன்புடன் பிரார்த்தித்து வழிபடும் பக்தர்களுக்கு அருள் செய்து அவர்களுக்கு வேண்டியதை எல்லாம் கொடுத்து அருள்வான் ஒவ்வொரு சமயத்திலும் கடவுள் வேறு. ஆனால் பக்தர்களுக்கு உதவும் தன்மையில் எந்த கடவுளும் மாறுபடவில்லை. பக்தர்களின் வரலாறு களில் பக்தர்களுக்காக கடவுள் எப்படி எப்படியோ அருள் செய்ததான அனுபவங்கள் கிடைக் கின்றன. இந்து சமயத்தில் இதைப்பற்றி அநேக உண்மைகள் கூறப்பட்டிருக்கின்றன. சக்கு பாய்க்காக சக்கு பாயின் கணவராக கடவுள் செயற்பட்டார். ராமதாஸிரின் கடன்களைத் தீர்க்க இராம – லஷ்மணர் களின் உருவில் இறைவன் நவாபிடம் சென்று இராமதாஸர் செலுத்த வேண்டிய பணத்தைச் செலுத்தினார்கள். இந்த உண்மை இன்றும் ஐதரபாத் நவாப் இல்லத்தில் எழுதப்பட்டிருக்கிறது. எகிப்திய கிரேக்க,உரோமானிய பக்தர்களின் சரித்திரத்திலும் இத்தகைய அநேக சான்றுகள் காணப்படுகின்றன. இவைகளில் இருந்து ஒரு உண்மை நமக்கு கிடைக்கிறது. கடவுள் தன் பக்தர்களுக்கு வேண்டியதை எல்லாம் அருள் செய்வார் என்பது.

ஓர் அரசன் தன் குடிமக்களுக்கு ஏதும் உதவிகள் செய்ய வேண்டுமானால் அதை அவன் நேராகச் செய்வதில்லை. தன் சிப்பந்திகள் மூலம் நிறைவேற்றுகிறான். அதைப் போலவே இறை வன் இந்த பிரபஞ்சத்தை நடத்தவும் நல்லவர்களுக்கு அருளும், தீயவர்களுக்கு தண்டனையும் கொடுப்பதற்காக தேவர்கள் என்ற சில சக்தி படைத்த மானசீக ஜீவர்களைப் படைத்திருக்கிறார். ஆகாயப் பரப்பில் மானச உலகத்தில் தேவர்கள் என்ற ஓர் இனம் இருப்பதை எல்லா மதங்களும் ஒப்புக்கொள்கின்றன. அவர்களில் சிலரை மண்ணுலகில் பௌதிக உடலில் செயற்படச் செய் வதை தேவதூதர்கள் என்றும் தேவகுமாரர்கள் என்றும் சொல்கிறார்கள். இந்த சமய உண்மைகள் இன்று மனோதத்துவ ஆராய்ச்சியாளர்களினால் நன்றாக நிரூபிக்கப்பட்டு இருக்கின்றன. பூவுலக மனிதனிற்கு இருக்கும் மனம், மன ஆகாயத்தின் ஒருபகுதி என்றும் அந்த மன ஆகாயப் பரப்பில் மனதையே உடல் போற் கொண்டு வாழும் தேவர் இனம் இருக்கிறது என்பது நேருக்கு நேராக ஆன்ம சாதனையாளர்கள் கண்டறிந்திருக்கிறார்கள். இன்று உலகில் தன் பூத உடலைவிட்டு சூக்ஷ்ம உடலுடன் ஆகாயப் பரப்பை சுற்றிவரும். சாதனையை பலர் கற்றிருக்கிறார்கள். அவர்கள் பல சமயங்களில் சூக்ஷ்ம உடலுடன் மானச உலகம் சென்று அங்கு வாழும் ஜீவா்களைக் கண்டும் தொடா்பு கொண்டும் அனுபவங்களைப் பெற்று திரும்புகிறாா்கள். சிலர் அந்த தேவர் உலகம் எப்படி இருக்கிறது என்பதைச் சித்திரமாக எழுதி விளக்கி இருக்கிறார்கள். ஆக நம் பூமியைச் சுற்றி பரவி இருக்கும் மன ஆகாயப் பரப்பில் தேவர் உலகங்களும் அதில் தேவர்கள் என்ற ஒரு சூக்ஷ்ம இனமும் வாழுகின்றது என்பது இன்று

மனிதர்களுக்கு அனுபவ உண்மை.

இந்த தேவருலகில் இருப்பவர்களது வேலை பூமி, அதில் வாழும் சேதன, அசேதன பொருட்கள் மற்றும் சூரிய மண்டலத்துக்கு சம்பந்தப்பட்ட பல கோளங்களில் பரிணாமம் அடைந்து கொண்டிருக்கும் உயிர்களையும் கண்காணித்து அவ்வப்போது வேண்டுமான மாற்றங்களைச் செய்வதுதான். இறைவனுக்கு அடுத்த எல்லா வல்லமையும் கொண்டவர்கள் தேவர்கள். நன்றாக மகா சாதனை பயின்று தன் மனதை வசப்படுத்தி, பலப்படுத்தி அரிய பல சித்திகளை செய்யக் கூடுமானால், மனதையே உடலாகக் கொண்டு வாழும் தேவர்களின் ஆற்றல்களை சொல்லவும் வேண்டுமா? மண்ணுலகில் நடைபெறும் பூகம்பம், பிரளயம் போன்றவைகளும் மற்றும் பல இயற்கை சீற்றங்கள் என்று சொல்லக் கூடியவைகளும் இந்தத் தேவர்கள் திட்டமிட்டு நடாத்தும் செய்கைகளே என்று மனோதத்துவ நிபுணர்கள் கண்டிருக் கிறார்கள். மனிதர்களின் பாவ புண்ணியங்களைக் கண்டு அதற்குத்தக்க நல்வாழ்வையோ, வேதனையையோ கொடுப்பவர்கள் தேவர்கள்தான். இறந்த ஒரு மனிதனை அடுத்து அவன் கர்மத்திற்கு தகுந்த இடத்தில் பிறக்கச் செய்பவர்கள் கர்ம தேவர்கள் எனப்படுகிறார்கள்.

மண்ணுலகிலே பல பல கலைகளை செயல்படுத்த தனித்தனி மனிதர்கள் இருப்பது போல் ஓவியர், கலைஞர்கள், மருத்துவர்கள், இஞ்சினியர்கள், போர்வீரர்கள் என்று இருப்பது போல் தேவர்களிலும் பல பல செயல்களைச் செய்ய பல தனி அதிகார தேவர்கள் இருக்கிறார்கள். இந்து சமயத்தில் மட்டுமல்ல, பிற சமயங்களிலும் ஒருவாறு இந்த உண்மை விளக்கப்பட்டிருக் கிறது. இந்தக் காரியத்திற்கு இந்த தேவதூதன் அந்தக் காரியத்திற்கு வேறு தேவதூதன் என்றும் பல சமயங்கள் கூறுகின்றன.

இத்தகைய தேவர்களை தம் விருப்பங்களை நிறைவேற்றும் வண்ணம் செயல்படுத்திக் கொள்ள மனிதனிற்கு முடியும் என்பது மிகப் பழங்காலம் முதல் அனுபவம். இந்து சமயத்தில் லக்ஷ்மியின் அருளால் செல்வத்தையும், சரஸ்வதியின் அருளால் சிறந்த வித்தையும், துர்க்கை யின் அருளால் பலத்தையும் பெற்ற சான்றுகள் நிறைய உண்டு. இதேபோல் மருத்யுஞ் ஜெய என்ற தேவனை வழிபட்டு மருத்துவத்தாலோ மற்ற எதனாலோ தீர்க்கப்படாத, தீர்க்கப்பட முடியாத நோய்களைக் குணப்படுத்திய சம்பவங்கள் இருக்கின்றன. ஏசுநாதரின் அருளாலும், மேரியின் அருளாலும் நன்மைகளைப் பெற்றவர்கள் இல்லையா? இப்படியே தெய்வங்களால் மனிதன் தனக்கு வேண்டியதை எல்லாம் பெற்ற சான்றுகள் எல்லா சமயங்களிலும் இருக்கின்றன.

இன்னிசையில் கொடிய பாம்பும் மயங்கி நிற்கும். அன்பினால் கஞ்சனும் கொடையாளி ஆவான். அதைப்போல் தெய்வங்கள் மந்திரத்துக்கும், உண்மை பக்திக்கும் ஆட்பட்டவை என்பது ஆன்றோர் அனுபவம். சில மந்திரங்களாலும் தோத்திரங்களாலும் லக்ஷ்மியின் பேரரு ளைப் பெற்றவர்கள், சரஸ்வதியின் அருளைப் பெற்று சகலாகலா வல்லவர்களாய யுத்தங்களில் வெற்றி கொண்டவர்கள், கொடிய நோய்களில் இருந்து விடுபட்டவர்கள் சான்றுகள் எல்லா சமயங்களிலும் கிடைக்கப் பெறுகின்றன. இவைகளில் இருந்து நமக்கு ஓர் உண்மை கிடைக் கிறது. மனிதன் விண்ணவரையும் ஏவல் கொள்ளலாம் என்பது. எப்படி என்பதுதான் மனிதன் தெரிந்துகொள்ளவேண்டும்.

அதைத் தெரிந்தவர்கள் பலர் இருக்கிறார்கள். ஆனால் அதைச் செயல்படுத்தும் நிலையில் இல்லாததால் அதில் அவர்கள் வெற்றி அடையவில்லை. பொதுவாக விண்ணவரை ஏவல் கொள்ள தகுந்த மந்திர சாதனைகள் பயன்படும். ''தெய்வம் மந்திராதீனம்'' என்பது அனுபவ மொழி தகுந்த மந்திரங்களால் மனிதன் எந்தத் தெய்வத்தை வசப்படுத்தி, தனக்கு தேவையான காரியத்தை செய்து கொடுக்கும்படி செய்து கொள்ளலாம். எங்கள் (காயத்ரி) பீடத்திலும் பலருக்கு அவரவர்கள் குறைதீர தகுந்த மந்திர சாதனைகளை விளக்கித் தருகிறோம்.

மந்திரங்களுக்கு அடுத்து தெய்வங்களை வசப்படுத்த வேள்விகள் பயன்படுகின்றன. வேள்விகளில் மந்திரங்களுடன் அக்னி சக்தியை உபயோகிக்கிறோம். தேவர்கள் அக்னித் தன் மையில் கட்டுப்படுவார்கள். ஆதலால் எந்தக் குறிக்கோளை நாடி வேள்வி செய்யப்படுகிறதோ, அந்தக் குறிக்கோளைப் பலவந்தமாக நிறைவேற்றி ஆகவேண்டிய சூழ்நிலைக்கு உள்ளாகிறார் கள். தன் உணர்வு முழுவதையும் ஒரு தெய்வத்தின் பால் செலுத்தி, அதன் சக்தி வாய்ந்த தோத் திரங்களைப் பிரார்த்தனை செய்தும் பக்தன் தெய்வத்தின் அருளைப் பெறலாம். அனைத்திற்கும் மேலாக நன்றாகத் தியானம் பயின்றவன் தன் சக்தியால் பலவந்தப்படுத்தி விண்ணவர்களை ஏவல் கொள்ள முடிகிறது. அந்த சக்தியை மீறி தேவர்கள் சும்மா இருக்க முடியாது.

ஆக மனிதன் தகுந்த மந்திரங்களால், வேள்வியால், பக்தியால், தியான சாதனையால் விண்ணவரை ஏவல் கொண்டு தன் விருப்பங்களை நிறைவேற்றிக்கொள்ளலாம் என்பது உலகில் எல்லா சமயத்தாலும் ஒப்புக்கொள்ளப்பட்ட அனுபவம்.

விண்ணவரையும் ஏவல் கொள்ளலாம்!





புரம்பொருளின் ஞான ஒளி

ஓம் ஸ்ரீ ஸ்ரீ ஸ்ரூகேஸ்வராய நமோ நமஹ

நுவரெலியா நகரிலே அருள் ஆட்சி செய்கின்ற அருட்பெரும் சோதியே எங்கள் குருநாதா அஸ்வமேத யாகம் வளர்த்த புனித பூமியின் ஜீவசமாதி ஆகி அருள் ஆட்சி செய்கின்ற குருநாதா கருணைமா மழையே நீ கனிவாகவே பொழிய உளம் உருகி வேண்டுகின்றோம் குருநாதா கன்று போல் நின்ற எம்மை காமதேனுவாய் நீ ஆகி காப்பாற்றி வாழவைத்தாய் குருநாதா அன்று போல் இன்று இல்லை உன் உருவம் ஆனாலும் உயிர் மூச்சாய் ஜெபிக்கின்றோம் உன் நாமம் குருநாதா அருளை நீ பாய்ச்சியே மருளை நீ நீக்கவே அன்பாக வேண்டுகின்றோம் குருநாதா இருளை நீ நீக்கியே ஒளியை நீ பரப்பவே இனிதே உன் நாமம் பாடுகின்றோம் குருநாதா கண்களை தோண்டியே காதலால் உனக்கு அப்பிய கண்ணப்பன் போல் நான் இல்லை குருநாதா இருகரம் கூப்பி நான் மனம் உருகி வேண்டுகின்றேன் உன் அருள் தினம் தரவேண்டும் குருநாதா பிட்டுக்கு மண்சுமந்து பிரம்பாலே அடிவாங்கி பார்காத்த பரம்பொருள் நீ எங்கள் குருநாதா நின் பார்வை பட்டதால் என்வினைகள் நீங்கியே நலமாக வாழ்கின்றேன் குருநாதா உன் அருளை பெற்றதால் உதவிகள் பல பெற்று

உயர்வாக வாழ்கின்றேன் குருநாதா





எல்லா சிறப்பிற்கும் நீயே வித்தென்று உயர்வான எண்ணம் தா குருநாதா

ஒளிப்பிளம்பு நீ என்று தெரிந்தாலும் உந்தனிற்கு ஒளித் தீபம் ஏற்றுகின்றோம் குருநாதா

பஞ்சபூதங்களும் நின்பால் அடைக்கலம் பெறுகின்ற தத்துவம் காண்கின்றேன் குருநாதா

பல பிழைகள் செய்தாலும் பக்குவமாய் எமை திருத்தி பாங்குடன் பண்படுத்த வேண்டும் குருநாதா

அடுத்தவரை திட்டாமல் அவர்கள் மனம் கோணாமல் அழகாக பேச வரம் தரவேண்டும் குருநாதா

மலைபோன்ற செல்வத்தை நான் ஈட்டி மற்றவர்கட்கு மறக்காமல் கொடுக்க வரம் தரவேண்டும் குருநாதா

கங்கையின் மைந்தனே உருகுவது உ<mark>ன்பிள்ளை என</mark> கனிவாக மனமிரங்கு குருநாதா

ஆசிகள் உண்டப்பா என அமைதியாய் ஒளிவிடும் ஒளி தீபம் நீ எங்கள் குருநாதா

மாகக்கள் சேராமல் மாற்றுக் குறையாமல் வளமான வாழ்வு தா எங்கள் குருநாதா

பிழைகளே செய்தாலும் தயை கூர்ந்து மன்னித்து பேணியே காக்கவேண்டும் குருநாதா

இருள் சூழ்ந்த பாதையில் பயத்தோடு போகையில் ஒளியாக நீ வந்து அருள் தந்த குருநாதா

பழிசொற்கள் கேட்காமல் பாவங்கள் சேர்க்காமல் புண்ணியம் தந்த நாமம் எங்கள் குருநாதா

துன்பங்கள் வந்தாலும் துயரங்கள் சேர்ந்தாலும் துணையாக நின்ற நாமம் எங்கள் குருநாதா

அன்புக்கு பொருள் கூறும் சிவனின் திருவுருவம் எங்கள் குருநாதா

ஆசையை வேரறுக்கும் ஆன்மீக ஞானியே எங்கள் குருநாதா

ஈர்ந்து பெரிது உவக்கும் ஈகைக் திருவருளே எங்கள் குருநாதா

ஒப்பில்லா மாமணியே ஒளி நல்கும் கண்மணியே எங்கள் குருநாதா

ஓடையாய் அருமருந்தாய் அரவணைக்கும்



தாய் அன்பே எங்கள் குருநாதா காயத்ரி மகாமந்திரத்தை மக்களுக்கு உபதேசித்த மகாதேவனே எங்கள் குருநாதா என்தாய் தந்தை செய்த புண்ணியமோ குருநாதா நீ என் குருவாக வந்தாய் பெருமை கொள்கின்றேன் குருநாதா உன் அருளை எண்ணி ஈர் ஏழு ஜென்மங்கள் நான் எடுத்தாலும் நீ என் குருவாக வரவேண்டும் குருநாதா சரணம் அடைந்தேன் குருநாதா உன் கழலடி சேர ஆண்ட நீ அருள்புரிய வேண்டும் குருநாதா.

என் குருநாதரின் திருப்பாத கமலங்களை அனுதினமும் உளம் உருக வேண்டி நிற்கும்

திருமதி தவநிதி சாந்தகுமார்





மட்டக்களப்பு சப்தரிஷி வளாகத்தில் பக்தர்களுடன் முருகேசு சுவாமிகள்



அன்னைச்சித்தா் ராஜ்குமாா் சுவாமிகளின் இலங்கை விஜயத்தின்போது...

கல்லடியில் எழுச்சி பெற்றுள்ள சப்தரிஷி மண்டலம் 'காயத்ரி மாதாவின்' பேரருள் விளக்கம்

ஈஸ்வரப்பட்டரின் வழி நின்ற காயத்ரி சித்தர் ஆர்.கே.முருகேசு சுவாமிகள் கிழக்கிலங் கையில் ஒளிரவைக்கும் ஆன்மீக ஒளி இலங்கைக்கு சாந்தியையும், சமாதானத்தையும், அமைதி யையும் தோற்றுவிக்கும்.

கல்லடி புது முகத்துவாரக் கடலோரத்தில் வானளாவ உயர்ந்து வரும் சப்தரிஷி மண்டலம், காயத்ரி மாதாவின் பேரருளால் எழுச்சி பெற்றுள்ளது.

இயற்கை அழகு கொஞ்சும் மாமல்லபுரத்தின் கடலோரக் காட்சியை நினைவுபடுத்தும் வகையிலே கல்லடியில் உள்ள புதுமுகத்துவாரக் கடலோரத்தில் சுமார் எட்டு ஏக்கர் பிரதேசத்தில் சப்தரிஷி மண்டலம் வடிவமைக்கப்பட்டுள்ளது.

வாழையடி வாழையாக வந்த பதினெண் சித்தா் மரபின் தொடா்ச்சியாக சப்த ரிஷிகள் பற்றிய எண்ணங்கள் சென்ற நூற்றாண்டில் எழுச்சி பெற்றுள்ளன. சப்தாிஷிகளின் ஆளுமை யையும் வியாபகத்தையும் பற்றியும் மேலை நாட்டிலே சித்தா் பாரம்பாியத்தில் ஊறயவா்கள் ஆய்வு பூா்வமாகக் கட்டுரைகளை எழுதியுள்ளனா்.

ஈஸ்வரப்பட்டர் என்ற மகரிஷி ஏறத்தாழ 50 ஆண்டுகளின் முன்னர் வாழ்ந்தவர். அவர் சமாதியாகி ஏறத்தாழ 40 ஆண்டுகளின் பின்னர் வெளிப்பட்டு ஆனைமாமலை என்ற இடத்தில் உள்ள தபோவனத்தில் வாழ்ந்து உலகெல்லாம் அருளொளி பரப்பும் பணியில் ஈடுபட்டுள்ளார்.

காநாடக மாநிலத்தில் வாழ்ந்த கண்ணையா யோகிகள் இந்தப் பாரம்பரியத்தின் மூல விசையாகியது மட்டுமன்றி இப்பொழுது சப்தரிஷிகளின் வழிவழி மரபு ஈஸ்வரப்பட்டரினூடாக செழிக்கும் வகையில் காயத்ரி சித்தர் முருகேசு சுவாமிகள் மூலமாக சப்தரிஷிகள் மரபை செழிக்க வைக்கும் பணியைத் தொடருகின்றமை இலங்கை மண்ணிலே சாந்தியையும் சமாதானத்தை யும் உருவாக்கும் பணியாகத் தொடர்கின்றது.

மட்டு நகரில் எழுச்சி பெறும் சப்தரிஷிகள் மண்டல ஆலயம் ஈஸ்வரப்பட்டர் மகரிஷியின் ஆசீர்வாதத்தோடும், வழிகாட்டலோடும் எழுச்சி பெறுகின்றது. இந்தியாவில் பவானி ஆச்சிரமத் திலே தியானத்திலிருந்த ஒரு சந்தர்ப்பத்தில் சப்தரிஷிகள் மண்டல ஆலயத்தின் வடிவமைப் பைக் காட்டினார்.

அதன் வழி காயத்ரி சித்தர் மட்டக்களப்பு நகரின் புதுமுகத்துவாரக் கடலோரத்தில் உள்ள





கல்லடியில் காயத்ரி பீடத்தை அமைத்துள்ளார். வானளாவ எழுச்சி பெறும் இந்தக் கட்டடத்திலே 04.02.2003 இலங்கை சுதந்திரம் பெற்ற 55 ஆவது ஆண்டு நிறைவையொட்டி சித்தர் பாரம்பரிய வழிவந்த ஆன்மீக மூலிகைகளைப் பயன்படுத்தி, காயத்ரியின் சக்தியைக் கிளறவைத்து மேற் கொண்ட அஸ்வாரூட யாகம் இலங்கையில் சாந்தியையும், சமாதானத்தையும் உருவாக்கும் வகையில் மேற்கொள்ளப்பட்டது.

இந்த யாகத்தின் மூலம் இலங்கையில் மட்டுமல்ல உலகம் பூராவும் உள்ள அனைத்து மக்களும் அருள் பெறுவார்கள் என்ற நம்பிக்கையை காயத்ரி சித்தர் முருகேசு சுவாமிகள் பேரருள் வாக்காக வெளிப்படுத்தியுள்ளார்.

இது மட்டுமன்றி மட்டு நகரில் உள்ள தம்பிலுவில் என்ற இடத்தில் காயத்ரி தபோவனம் ஒன்றும் பிரமாண்டமான முறையில் அமைக்கப்பட்டுள்ளது.

தமிழ்நாட்டில் உள்ள சித்தா் பீடங்களுக்கு எல்லாம் சென்று வந்த முருகேசு சுவாமிகள் பல சித்தா்களைத் தியானத்தின் வழி தாிசித்தது மட்டுமன்றி அவா்கள் ஆசியுடன் அவா்கள் பாவித்த பொருட்களான நவபாஷாணலிங்கம், மந்திரக்கோல், மஹாசக்தி வாய்ந்த தெய்வீக மூலிகை களை எமது இலங்கை நாட்டுக்குக் கொண்டு வந்துள்ளமை இங்குள்ள மக்களின் வாழ்வுக்கு வளமும், பக்தியும், சாந்தி சமாதானமும் உருவாக வழிவகுக்கும் என்பதில் சந்தேகமே இல்லை.

காயத்ரி சித்தர் முருகேசு சுவாமிகள் இலங்கையின் நுவரெலியா, கல்லடி, தம்பிலுவில் ஆகிய பிரதேசங்களில் காயத்ரி பீடமும், தபோவனமும் அமைந்துள்ளமை மட்டுமன்றி தாய், தந்தையரை இழந்த அநாதைக் குழந்தைகளுக்கு ஆசிரமும் அமைத்து பராமரித்து வருகின்றார். எதிர்கால வாழ்வின் வெற்றிக்கு வழிகாட்டியாக மிளிர்கின்ற சுவாமிகள் ''சுடர் விளக்காயினும் தூண்டுகோல் ஒன்று தேவை'' எனும் பழமொழிக்கு ஏற்ப சிறுவர்களுக்கும், பெரியவர்களுக்கும் வழிகாட்டியாக இருக்கின்றார்.

சித்தாகளின் அருளாசி பெற்ற முருகேசு சுவாமிகள் மக்களை பக்தியுடன் கூடிய தியானத் துக்கும் காயத்ரி வழிபாட்டு முறைமைக்கும் மூலவிசையாக விளங்கி வருகின்றார்.

உலகிலே ஏழு கண்டங்களும் சமுத்திரங்களும் எம்மை இயக்கி வருவதுபோல் இனிய சங்கீதத்தை அள்ளி வழங்கும் சப்தஸ்வரங்கள் கூட ஏழு ஆகும். அதைப்போல் ஏழு சப்த ரிஷிகளே அண்ட சராசரங்களையெல்லாம் இயக்கி காயத்ரி மந்திரத்தின் மூலம் ஆத்மீகத் துறையில் நாடு மறுமலர்ச்சி பெற்று மனிதர் ஆத்ம பலனைப் பெற வழிகாட்டியாக முருகேசு சுவாமி அவர்களை அனுப்பிவைத்துள்ளனர் என நினைக்கும்போது எமக்கு பெரும் ஆனந்தமாக வும், அதிர்ச்சியாகவுமே உள்ளது.

நாடு முழுவதும் பல்லாயிரம் ஆண்டுகளாக வழங்கிவரும் மந்திரம் காயத்ரி என்ற உணர்வை எழுப்பும் வகையில் புதுமுகத்துவாரத்தில் காயத்ரி ஆலயத்துக்கு அண்மையில் இலவச மருத்துவமனையையும் சுவாமிகளால் அமைக்கப்பட்டுள்ளது. இதனை எல்லாம் நோக்கும்போது சுவாமியின் தொண்டு 'மக்கள் சேவையே மகேசன் சேவை'' என எண்ண வைக் கின்றது.





இவ்வாறான விடயங்கள் அனைத்தும் வெற்றியளிப்பதற்கு மூல காரணம் காயத்ரி மந்திரத் தின் சக்தியும் 108 ரிஷிகளின் ஆசிர்வாதமுமேயாகும். சுவாமியின் மெஞ்ஞானத் தெளிவும், இனிய பேச்சும், தைரியமும், பக்தியுமே இந்த காயத்ரி ஆலயம் சிறப்புற விளங்குவதற்கும், மக்களின் பேராதரவு கிடைப்பதற்கும் காரணம் ஆகும். அவர் அமைத்த ஆலயங்களுக்கு செல் லும் பக்தர்களின் உளம் தூய்மை பெற தியானம், யோகம் அடங்கிய தெய்வீக யாகமும், உடல் பசி போக்க விருந்தும் வழங்கி உபசரிக்கும் அந்த தயாள சிந்தையும், விருந்துபசார பண்பும் பற்றிச் சொல்வதற்கு வார்த்தைகள் இல்லை.

கலைச்செல்வி மட்டக்களப்பு.





காயத்திரி சித்தரின் அருளாசியோடு 'திருகோணமலை ஆத்ம யோக ஞான சபா'

திருகோணமலை காயத்ரி பீட ஆத்ம யோக ஞான சபாவினால் காயத்ரி சித்தர் முருகேசு சுவாமிஜி மகரிஷியின் கும்பாபி ஷேக நிகழ்விற்காக வெளியிடும் மலரில் பிரசுரிப்பதற்காக சில தகவல்களை தாங் கள் கேட்டுக் கொண்டதன் பிரகாரம் சமாப் பிக்கலாமென எண்ணுகின்றேன்.


யான் ஆயிரத்து தொள்ளாயிரத்து தொன்னூற்று ஆறாம் ஆண்டு மட்டக் களப்பு கட்டடத் திணைக்களத்தில் பிரதம பொறியியலாளராக கடமையாற்றி கொண் டிருந்த வேளையில் மட்டக்களப்பு நீர்ப்பா சன திணைக்களத்தில் பிரதிப் பணிப்பாள ராக கடமையாற்றிய எந்திரி, இரவீந்திரன் அவர்கள் நுவரெலியாவில் முருகேசு சுவாமி என ஒரு சுவாமி இருப்பதாகவும்



அவரை தரிசிக்க விரும்பினால் தன்னுடன் வருமாறும் கேட்டுக்கொண்டதற்கு அமைய யானும் எனது குடும்பத்தினரும் அவருடன் நுவரெலியா சென்றிருந்தோம். நுவரெலியாவிலுள்ள ஒரு தேவாலயம் ஒன்றிலே எமக்கு இருப்பிட வசதிகளை ஒழுங்கு செய்திருந்தோம். அங்கு முதல்நாள் தங்கிவிட்டு சுவாமி அவர்களைப் பார்ப்பதற்காகச் சென்றோம். அப்பொழுது அந்த ஆசிரமத்திலே வெண்மை உடையுடுத்த ஒருவர் கதிரையில் அமர்ந்திருப்பதைக் கண்டோம். எம்மை பார்த்ததும் நீங்கள் நுவரெலியாவை சுற்றிப்பார்க்க வந்தீர்களா? சுற்றிப் பார்த்து விட்டீர் களா? என வினவினார். ஆனால் நாங்களும் நுவரெலியாவை சுற்றிப்பார்க்கும் எண்ணத் தில்தான் சென்றிருந்தோம். பின்னர் எம்மை அழைத்துச்சென்ற இரவீந்திரன் பொறியியலாளர் அவர்தான் முருகேசு சுவாமிலி எனக் குறிப்பிட்டார்.

சுவாமி என்றால் காவியுடையுடுத்து மாலைகள் நிறைய அணிந்திருக்க வேண்டும் என்ற எண்ணம்தான் எமது மனக்கண்ணில் ஓடியது. இவ்வாறு எளிமையாக சுவாமி இருப்பாரென்று நாம் எண்ணவில்லை. சுவாமியினுடைய ஆதரவும் அனுசரணையும் எம்மை வியப்பில் ஆழ்த்தி யது. சுவாமிக்கு அருகில் அனேகமாக பக்தர்கள் சூழ்ந்திருந்தார்கள். சுவாமி அவர்கள் எங்களை அவருக்கு அண்மையில் அழைத்து உட்காரவைத்தார்கள். எங்களை உற்றுநோக்கி எம்மைப் பற்றிப் புரிந்துகொண்டதனால்தான் எம்மை ஆன்மீக பாதையில் வழிநடத்தி இறையின்பத்தைப் பெற்று குறைகளின்றி வாழ எம்மை வழிநடத்திச்செல்ல ஆசிர்வாதம் வழங்கிவிட்டார் என்பதை உணர்ந்துகொண்டோம். சுவாமியினை அண்மித்து இருந்து அவருடைய பிரகாசமான முகத் தைப் பார்த்தபொழுது எம் உடல் சிலிர்த்தது. இரண்டு நாட்கள் சுவாமியினுடைய உபதேசங் களைக் கேட்டு, கண்டு உண்மைநிலையை உணர்ந்துகொண்டோம்.

பூசைக்காக இலங்காதீஸ்வரர் ஆலயத்தை நானும் எனது மனைவியும் வேறு சில பக்தர் களுடன் துப்பரவு செய்துகொண்டிருந்த வேளையிலே அங்கு வருகை தந்திருந்த சுவாமிஜி அவர்கள் ''தெய்வத்திற்கு பணிவிடை செய்வது போல குருவுக்கும் பணிவிடை செய்யவேண் டுமப்பா! குருதான் உங்களுக்கு வேண்டுபவற்றை தெய்வத்திடம் முறையிட்டு கேட்டுப் பெற்று அருள்பவர்'' என்ற வசனத்தைக் குறிப்பிட்டுவிட்டு உடனே சென்றுவிட்டார். எனக்கும் எனது மனைவிக்கும் இது கூறப்பட்டது. உடனே புரிந்துகொண்டோம். சுவாமியை எமது குரு வாக ஏற்றுக்கொண்டோம். இதுதான் நாங்கள் சுவாமியைக் கண்ட வரலாறு ஆகும்.



பின்னர் தொடர்ச்சியாக மட்டக்களப் பில் நடைபெறும் காயத்திரி பூசைக்கு சென்று வணங்கிக்கொண்டிருந்த நேரத் திலே நாவலடிக் கிராமத்தில் சப்தரிஷி ஆலயம் அமைக்கவேண்டிய காலம் கனிந் தது. சுவாமியின் அருளும் கிட்டியது. அந்த வேளையிலே மட்டக்களப்பு காயத்திரி பீடத் தைச் சேர்ந்த பக்தர்கள் அனைவரும் ஆல யம் கட்டுவதற்கான ஆரம்ப நடவடிக்கை களை எடுத்துக்கொண்டிருந்தார்கள். அந்த வேளையிலே ஆலயத்தின் வடிவமைப்பை அதவது கொங்கிரீட்டின் அளவு, உருக்கு கம்பியின் அளவு போன்றவற்றை வடி வமைப்பு செய்யும் பணி சுவாமியினால் அடி யேனுக்கு வழங்கப்பட்டிருந்தது. வடிவ மைப்பை விஞ்ஞானம் மூலம் கற்ற கல்வி

யினைக் கொண்டு கணக்கிட்டபின்னர் சுவாமியிடம் தொலைபேசியில் தொடர்புகொண்டேன். அப்பொழுது எனக்கு கிடைத்த விடையினை சுவாமி அவர்கள் அப்படியே தொலைபேசியில் கூறினார். எனக்கு அதிர்ச்சியாக இருந்தது. அப்பொழுதுதான் மெஞ்ஞானத்தின் சக்தியை உணர்ந்துகொள்ளக்கூடியதாக இருந்தது. உண்மையிலேயே பொறியியல் பட்டப்படிப்பில் கற்றுக்கொண்டவற்றை சுவாமியின் ஆசிரம பணிகளுக்காகவும், ஆலய நிர்மாணங்களுக்காக வும் பயன்படுத்தியமை நாம் கற்றுக்கொண்டதற்கான பலாபலனாக இருந்ததை உணர்ந்து கொண்டோம்.

குருவை அடைவது என்பது சாதாரண விடயமல்ல. மாணிக்கவாசக சுவாமி, குருவை தேடியலைந்து குரு கிடைக்காதா என்று ஏங்கித்தவித்தபோது சிவபெருமானே குருவாக வந்து காட்சிகொடுத்து அவரை ஆட்கொண்டது பற்றி சைவசமய நூல்களினூடாக அறிந்திருக் கிறோம். அந்த வகையிலே காயத்ரி சித்தர் முருகேசு சுவாமிஜி அவர்கள் எமக்கு குருவாகக் கிடைத்தது எமது பெற்றோர் செய்த பூர்வீக புண்ணியமாகும்.

மட்டக்களப்பு காயத்ரிபீட சப்தரிஷி ஆலய நிர்மாண வேலைகள் முடிவுறும் தறுவாயில் திடீரென திருகோணமலை கட்டடங்கள் திணைக்கள தலைமையகக் காரியாலயத்திற்கு வடக்கு கிழக்கு மாகாண கட்டட திணைக்கள மாகாணப் பணிப்பாளராக கடமையை ஏற்க சந்தர்ப்பம் கிடைத்தது.

திருகோணமலை வாழ் மக்கள் கடவுள் நம்பிக்கை உள்ளவர்கள். ஆனால், ஒருசிலர்தான் குருவின் மகிமையைப் பற்றி அறிந்தவர்கள். திருகோணமலையிலும் காயத்ரிபீடத்தின் கிளை யினை நிறுவி, இங்கு வாழும் மக்களும் அதனால் பலன் அடைய வேண்டுமென்று சுவாமி விரும் பியதன் பிரகாரமும் சுவாமியினுடைய ஆசிர்வாதத்தின் படியும் காயத்திரி பூசையும் குரு வழி பாடும் திருகோணமலை வில்வபத்திர கோணேஸ்வரர் ஆலயத்தில் 2002ஆம் ஆண்டு ஆரம் பிக்கப்பட்டது. ஆரம்ப பூசையிலே அடியேனும் எமது குடும்பத்தினரும் கோயில் குருக்கள்

அவர்களும் இருந்தோம். அப் பூசையினால் ஈர்க்கப்பட்ட அயலிலுள்ளவர்கள் முதலில் இணைந்துகொண்டார்கள்.

பின்னர் அவர்களும் சுவாமிஜியை தரிசித்து ஆசி பெற்றனர். இவ்வாறு திரு கோணமலையில் சுவாமிஜி யினுடைய பக்தர்கள் அதிகமா னோர் ஈர்க்கப்பட்டனர். அவர் களும் சந்தர்ப்பம் கிடைக்கும் நேரங்களிலெல்லாம் தனித் தனியாக நுவரெலியா சென்று



சுவாமிஜி அவர்களை வழிபட்டு அறிவுரைகளைக் கேட்டு பலன் அடைந்தனர்.

திருகோணமலையிலும் ஒரு காயத்ரிபீடம் அமைக்க வேண்டுமென்ற சுவாமியின் ஆசிர்வாதத்தினால் திருகோணமலையை பிறப்பிடமாகக் கொண்டவரும் தற்போது மட்டக் களப்பில் வசிப்பவருமான சுவாமியின் பக்தரான சண்முகராஜா உடையார் அவர்கள் கன்னியா விலுள்ள தனது சொந்தக் காணியில் ஐந்து ஏக்கர் காணியை எதுவித கொடுப்பனவுமின்றி இலவசமாகக் காயத்ரிபீடத்திற்கு அன்பளிப்புச் செய்தார். இந்த நிலமானது வரலாற்று புகழ் பெற்ற சிவபக்தனான ஸ்ரீ இராவணேஸ்வரன் அவர்களினால் உருவாக்கப்பட்ட ஏழு வெந் நீரூற்று கிணறுகள் அமைந்துள்ள கன்னியா நீரூற்றுக்கு அருகாமையில் அமைந்துள்ளது. இப்

பிரதேசமானது ஒரு புண்ணிய பூமி. அதற்கு அண்மையில் சுவாமி கெங்காதரனந்தா அவர் களினால் ஸ்தாபிக்கப்பட்ட நடேசர் ஆலயமும் அமைந்துள்ளது சிறப்பு மிக்கது. இக்காணி கிடைக்கப்பெற்றமையானது சுவாமிஜினுடைய அருளாகும். அந்தக் காணியானது அடர்ந்த காடுகளினால் சூழப்பட்டுள்ளது. திருகோணமலைக்கு சுவாமி வருகை தராவிட்டாலும் கூட தியானத்தின் மூலம் இந்தக் காணியின் அமைப்பை அறிந்து எந்தெந்த இடத்தில் எந்தெந்த கட்டடங்கள் அமைக்கப்படவேண்டுமென்பதை சுவாமிஜி அவர்கள் தொலைபேசி வாயிலாக அறியத்தருவது வழக்கமாக இருந்தது. இதனடிப்படையில் கன்னியாய் பிரதேசத்தில் வசிக்கும் மக்களுக்கென வைத்தியசாலை ஒன்று அமைக்கப்பட்டிருக்கின்றது. அந்நிர்மாணத்திற்காக சுவாமியின் பக்தரான வைத்திய கலாநிதி போதலிங்கம் அவர்கள் தாமாகவே முன்வந்து அப் பணியை நிறைவேற்றியதுடன் இலவச வைத்திய சேவையினையும் வழங்க முன்வந்துள் ளார்கள். அதேபோன்று சுவாமிஜியினுடைய குரு பீடத்தினை திருமலை வாழ் பக்தர்கள் அனை வரும் ஒன்று சேர்ந்து நிர்மாணித்திருக்கிறார்கள்.

சுமார் ஐந்நூறு பேரை உள்ள டக்கக்கூடிய தியான மண்டபமும் இங்கு திருமலை வாழ் சுவாமிஜியின் பக்தரான ஜெகதீஸன் அவர்களும் மற்றும் ஏனைய முஸ்லிம், சிங்கள அன்பர்களும் ஒருங்கிணைந்து நிறைவேற்றிக்கொண்டு வருகிறார் கள். குருபீடம் அமைக்கப்பட்டுக் கொண்டு இருக்கும்போது இங்கு சுவாமியினுடைய பிரசன்னத்தை பக் தர்கள் அனைவரும் தியானத்தின் மூலம் கண்டிருக்கிறார்கள். அருகி



லுள்ள அடர்ந்த காடுகளில் வாழும் மிருகங்கள், பறவைகள் கூட இந்தக் காணிக்குள் வந்து நிர்மாணிக்கப்பட்ட கட்டடங்களுக்கு எதுவித சேதங்களும் விளைவிக்காமல் திரும்பிச் சென்று விடுகின்றன.

ஒருநாள் சுவாமியின் மிக நெருங்கிய பக்தாகள் அமைக்கப்படும் குருபீடத்தை பார்க்க சென்றிருந்தோம். அங்கே சுவாமிக்கென அமைக்கப்பட்டுவரும் அறையினுள் மயில், தோகை விரித்து ஆடுவதையும் அதன் பின்னா் இறக்கைகளை விட்டுச் சென்றதையும் நேரடியாக கண்டு கொண்டோம். அதுமாத்திரம் அல்ல குருபீடத்தின் மின்னிணைப்பிற்காக இருந்த மின்சாரக் கம்பிகளை வெட்டி களவாடி செல்ல கள்வன் ஒருவன் முயன்றபோது அக்காட்டினுள் வாழும் யானை அக்கள்வனைத் துரத்தியதையும் பின்னா் மறுநாள் வேறொரு இடத்தில் அதே யானை அவருக்கு தண்டனை வழங்கியதையும் களவாடிய நபா் ஊா் மக்களுக்கு கூறியதுடன் அவ்வூா் மக்களும் அதனை எம்மிடம் கூறினா். அதே யானை பக்தா்கள் ஆசிரமத்தில் வேலைகளில் ஈடுபட்டிருக்கும்போது காணிக்குள் பிரவேசிக்காது காட்டினுள் நின்ற வண்ணம் இருப்பதையும் கண்கூடாக கண்டிருக்கிறோம். ஏன் அந்த யானை பக்தா்களைக் கூட தாக்கியிருக்கலாம் தானே?

தாக்காமைக்கு சுவாமியினுடைய ஆசிர்வாதமே காரணம்.

சுவாமியை நாங்கள் ஒருநாள் கொழும்பில் உள்ள இல்லத்தில் சந்திக்கக் கூடிய சந்தாப்பம் ஏற்பட்டது. அங்கே சித்தர்களால் வழங்கப்பட்ட உயிர் லிங்கம் ஒன்றை சுவாமி அவர்கள் எங் களுக்குக் காண்பித்து அதற்குள் நீர் இருப்பதையும் அவ்லிங்கத்தை அசைத்துப் பார்க்கும்படியும் கூறினார்கள். அங்கு கூடியிருந்த பக்தர்கள் அனைவரும் அவ்வுயிர் லிங்கத்தை அசைத்துப் பார்த்து அவ்லிங்கத்தினுள் நீர் இருப்பதை உணர்ந்துகொண்டனர். இவ்வாறு சுவாமி பல உபதேசங்கள் செய்துகொண்டிருக்கையிலே திடீரென எம்மிடம் பின்வருமாறு கூறினாா். ''நான் மக்களை ஈடேற்றி நல்வழிப்படுத்தி பேரின்பமான இறையின்பத்தை அவர்களுக்கு ஊட்டி அவர்கள் வாழ்வு வளம்பெற பாடுபட்டேன். ஆனால் மக்கள் அதனைப் புரிந்துகொள்ளவில்லை. அவரவாகள் தேவைக்காகத்தான் என்னிடம் வருகிறாா்களப்பா'' என்றும், ''ஆனால் மக்கள் நான் காட்டும் வழியில் சென்று இறையருளை பெறும்பொழுது குருவின் ஆசிர்வாதத்துடன் அவா்களுக்கு எது எது தேவையோ அவையனைத்தும் சரியாக இருப்பின் குருவினால் நிறை வேற்றிக்கொடுக்கப்படும். இதனை ஒருசிலரே புரிந்துகொண்டுள்ளனரப்பா'' எனக் கூறியது டன் எனது குருவினால் எனக்கு இவ்வுலகத்தில் பணி செய்யக் கொடுக்கப்பட்ட காலம் இன்னும் ஒன்றரை வருடத்தில் முடிவடையும் எனவும் அதற்குமேல் இப்பணியை தொடர உங்கள் அனைவருக்கும் ஆசிர்வாதம் வழங்கப்படும் எனக் கூறினார். இக்கூற்றை சுமார் இரண்டு வருடங்களுக்கு முன் சுவாமி கூறியிருந்தார் என்பதும் குறிப்பிடத்தக்கது. சுவாமியினுடைய ஆசியுரையின்போது ''கொண்டு வந்தேன், சந்தையில் போட்டேன், யாரும் வாங்கவில்லை, மீள எடுத்துக்கொண்டு போகின்றேன்'' என்றார். இதன் கருத்தை உன்னிப்பாகக் கவனித்தால் யாவருக்கும் புரியும்.



சுவாமியை திருகோணமலை வாழ்பக்தர் கள் அடிக்கடி சந்திக்கும்போதெல்லாம் நான் இறுதிக்காலம் திருகோணமலை மண்ணில் தான் இருப்பேன் எனக் கூறினார். இக்கூற்றை இரண்டு சந்தர்ப்பங்களில் பக்தர்களாகிய நாங் கள் உணர்ந்துகொண்டோம். ஒன்று, சுவாமி யினுடைய உடல் சமாதி வைக்கப்படும்போது இந்தியாவில் இருந்து வருகை தந்திருந்த சுவாமி ராஜ்குமார் அவர்களும் அவருடன் வருகைதந்த பிராமணர்களும் வவுனியா, மட்டக்களப்பு, தம்பிலுவில், நுவரெலியா, திரு கோணமலை போன்ற சுவாமியின் ஆசிரமங் களிலிருந்து கொண்டுவரப்பட்ட மண்கள் நிறைந்த பைகளை எடுக்கச்சென்றனர். அப்போது அதில் ஒரு பிராமணக் குருக்கள்

இந்த மண்தான் சுவாமியின் உடல் வைப்பதற்கு பாவிக்கவேண்டும் அதை எடுத்துவாருங்கள் எனக் கூறினார். அந்த மண் நாங்கள் கொண்டு சென்ற திருகோணமலை ஆசிரம மண்தான். இரண்டாவது, ஆச்சிரமத்தில் நிர்மாணப்பணிகள் நடைபெறும்போது சுவாமியை பூஜித்து வழிபட்டுத்தான் வேலைகள் ஆரம்பிப்பது வழக்கம். அதேமுறையில் சுவாமியின் பக்தாகள் அன்று பூசை செய்துவிட்டு எல்லோரும் தியானத்தில் இருந்தோம். அப்போது சுவாமி அவாகள் சிரித்த முகத்துடன் ஒரு கம்பை ஊன்றிக்கொண்டு வருகை தந்து கூரை சீற்றிலே தொட்டு ''ஆரம்பியுங்களப்பா'' என்று கூறியதைக் கேட்டோம். இவ்வாறு பல அற்புதங்களைக் கூறிக் கொண்டே போகலாம்.

திருகோணமலையில் அமைக்கப்பட்டுவரும் ஆசிரமத்திற்கு ஒரு பெயர் சூட்டவேண்டு மென சுவாமியிடம் தொலைபேசியில் கேட்டபோது சிறிது அவகாசம் தேவையெனக் கூறினார். பின்னர் சுமார் மூன்று கிழமைக்குப் பின்னர் இந்த ஆசிரமத்திற்கு ''ஆத்மயோக ஞான சபா'' எனப் பெயரிடுமாறு சுவாமியின் தியானத்தில் சுவாமியின் குருவான கண்ணையா யோகி மாமஹரிஷி செப்பியதாகவும் அதன்படியே பெயரிடுங்கள் ஆசிர்வாதமப்பா எனக்கூறினார். இதன்பிரகாரம் இந்த ஆச்சிரமத்திற்கு 'ஆத்மயோக ஞான சபா' எனப் பெயரிடப்பட்டுள்ளது.

திடீரென தொலைபேசியில் தொடர்புகொண்ட சுவாமி அவர்கள் திருகோணமலை காயத்ரி பீட ஆத்மயோக ஞான சபாவிற்கு நிர்வாக குழு அமைக்க வேண்டும். யான் கூறும் பக்தர்களை அழைத்து வாருங்கள் எனக் கேட்டுக்கொண்டார். சுவாமி அழைத்தது போல் யாம் சென்றோம். உடனே கொழும்பில் திரு.த.லங்காநேசன், நிக்கோட் திட்டப்பணிப்பாளர் தலை மையில் நிர்வாகக் குழு அமைத்தார். அந்த நிர்வாகக் குழுவில் பொறியியலாளர் வாசுதேவன், தொழில்நுட்ப உத்தியோகத்தர் சத்தியநாதன், உதயன், அன்டனி யாவரும் உள்ளடக்கப்பட்டுள்ளனர். சுவாமியின் பணியைத் தொடர்வதற்கு அந்த நிர்வாகக்குழு அயராது பாடுபட்டு வருகின்றது. சுவாமி அவர்கள், தான் சமாதி எய்தும் நாளை தெரிந்துகொண்டதால்தான் சகல வற்றையும் முன்கூட்டியே செய்துகொண்டார் என்பது பின்னர் எமக்கு விளங்கிக் கொண்டது.

அதுமாத்திரமல்ல ஆசிரமத்திற்கு அருகாமையில் வாழுகின்ற மக்கள் அங்கு ஒருவர் நடமாடித்திரிவதாகவும், அதை தாங்கள் நேரில் கண்டதாகவும் கூறியிருக்கிறார்கள். இவ்வாறு பற்பல அற்புதங்கள் நடந்த வண்ணமே உள்ளன.

சுவாமிஜி அவர்கள் நேரடியாக அவ் ஆசிரமத்திற்கு வருகைதராவிட்டாலும் சூட்சும உடலில் வருகைதந்து பூசையில் கலந்துகொள்ளும் பக்தர்களை ஆசிர்வதிப்பதனை உணர்ந் திருக்கிறோம். அண்மையிலே மலேசியாவைச் சேர்ந்த ஆஞ்சநேய சுவாமி அவர்களும், தென் னாபிரிக்க காயத்ரி பீடத்தைச் சேர்ந்தவரும் சுவாமியின் சீடருமான சுவாமி சங்கரானந்தாஜி அவர்களும் இவ் ஆசிரமத்திற்கு வருகைதந்து இங்குள்ள பக்தர்களை சுவாமியின் ஆசிர்வாதத் துடன் ஆசிர்வதித்துச் சென்றுள்ளார்கள்.

அங்கு நிர்மாணிக்கப்பட்டு வரும் வைத்தியசாலை, தியானமண்டபம், கோரக்கநாதர் மக ரிஷியின் ஆலயம் போன்றவற்றின் தற்போதைய நிர்மாணத்தை விளக்கும் படங்கள் மேலே கொடுக்கப்பட்டுள்ளன.

- வேல்மாணிக்கம் திருகோணமலை













ஓம் ஶ்ரீ சற்குரு பூமாதிமன் முருகேசு மாமஹரிஷியே சரணம்

சிவ பாலன் ம்ருத்யுஞ்ஜெய தேவனும், போகர் மந்திரக் கோலும் முனிராசன் பிச்சா பாத்திரமும், வான்மீகி பாதாள மலரும் தந்தருள மானிடர்க்காய் ஒன்றாக்கி டைவத்தாயே குருநாதா காயத்ரி பீடம் லங்காதீஸ்வரரில் காலமெலாம் தரிசிப்பர் இறைதாகம் கொண்டோர் உன் செயலால்

ஓடினாய் மஹரிஷிகள், சித்தர்கள், முனிவர்கள் மறைவிடம் தேடி பெற்றாய் அருளாசி மாந்தருக்காய் அவர்களிடம் மஹரிஷி ஈஸ்வரப் பட்டரும் உனக்கு துணை நிற்க சித்த வைத்தியத்திலும் மேதையாய் உயர்ந்து நின்றாய்

குருவருள் இல்லையேல் திருவருள் இல்லையென்று திருவருள் வேண்டுவார்க்காய் கட்டிவைத்தாய் தபோவனம் தம்பிலுவிலில் முதல் தரமாய ஷப்த்த ரிஷிகளுக்கோரிடம் நாவலடியியிலும் திருமலையில் யோக சபாவும் வவுனியாவில் கொழும்பில் ஆச்சிரமத்தோடு தேசமெல்லாம் கட்டிவைத்தாய் காயத்ரி பீடங்கள்

ஆத்ம விழிப்பும், கிரந்தங்கள் விழிப்போடு மாயையும் அகல மஹா மந்திரம் காயத்ரி என்றாய் நீ பிறவி அகல ஸத்குரு பதம் சரணடை என்று சொல்லி மன அமைதிக்கு மருந்து தியானமே என்றும் சொன்னாய்

தியானித்து எழுதினாய் ஆன்மீகம் பல ஏடுகளாய் தீர்க்க தரிசனமாய் பின்னே நடப்பதையும் முன்னே சொல்லி உன் பணி சிறக்க தேசம் முழுவதும் சீடர்களையும் தேர்ந்தெடுத்து





நீயே கடவுள் நியே கோயில் உன்னுள்ளே உன்னைத்தேடு என்று சொன்னாய்

உன் ஜனன தினம் பார்த்து பக்தர்கள் காத்திருப்பர் கொண்டாட நீயோ ஆறு முகன் தலம் கதிர்காமம் சென்று போகரோடு, புலிப்பாணி, பால்குடிபாபா அருளும் பெற்று முருகன் திருவருளும் பெற்று வந்தாய் புகழ்வேண்டாம் தவ சக்தியே வேண்டுமென்று

என் பணிக்கு இன்னும் ஓராண்டே குருதேவர் சொல்லிவிட்டார் தபோவனக் குட முழுக்கின் பின் பலரும் அறிய சொல்லி வைத்தாய் உன் சித்து முன் வைத்தியமும் தவிர்த்து வைத்தாய் குருவின் கட்டளைக்காய் ஒளியோடு ஒளியாகி பக்தர்கள் உணர்வாடு உணர்வானாய் உணர்வோர் அறிவர் அதை

நேரம், காலம் நாள் கோளொடு யுகமும் மாறும் நீ மட்டும் மாறாமல் வருவாய் தட்சணாமூர்த்தியே யுகம் யுகமாய் மாறு வேடம் போடும்

கடலை நடராஜா ஸ்ரீ காயத்ரி தபோவனம், தம்பிலுவில்






இலங்காதீஸ்வரர் ஆலயத்தில் 108 பாணலிங்க பிரதிஷ்டை

நடமாடும் தெய்வமாக அருள் சுரக்கும் காயத்ரி சித்தர் முருகேசு சுவாமிகள் ஈழத்து மண்ணிலே சித்தர் பாரம்பரியத்தின் விழுதாக வேரூன்றியுள்ளார்.

உலகம் வாழ ஆத்மீக அருள் கார ணமாகப் பல்வேறு சம்பவங்கள் ஆங் காங்கு நடைபெறுகின்றன. இவற்றி னூடே அஞ்ஞான இருளை அகல்விக் கும் நல்விளக்குகளாகச் சப்தரிஷிகள் உலகை நல்லற்றுப்படுத்துவதைப் பல ரும் உணர்வதில்லை.

ஈழத்தின் ஒளி விளக்காகிய யோகர் சுவாமிகள் ஒரு பொல்லாப்பு மில்லை. முழுதும் உண்மை. அப்படித் தான் நூதனம் ஒன்றுமில்லை சுற்றிச் சுற்றிச் சுப்பருடைய கொல்லை, காயம் ஒரு சித்திரக் கோயில் எல்லாம் எப் பவோ முடிந்த காரியம். யாவும் சிவனின் செயல். தன்னையறி 'சும்மா இரு' என்று கூறிய ஆப்த வாக்கியங்கள் சிந்தனைக் குரியவை.



தெளிந்த சிந்தனையோடு வாழ முற்படுபவர்கள் மௌனித்துப் போய்விடுகின்றனர். மௌனம் என்பது கோழைத்தனத்தின் போர்வை அல்ல. அதுதான் தெளிந்த மனத்தின் பார்வை என்பதை உணர்வது அவசியமானது மௌனத்தின் மூலம் வெளிப்படும் உண்மைகள் ஆழ மானவை நிதானமானவை.

விஞ்ஞான வளர்ச்சி வேகத்திற்கு ஈடுகொடுக்கும் வகையிலே மெய்ஞ்ஞான விசித்திரங் கள் உலகை ஆக்கிரமித்துக் கொண்டிருக்கின்றன. இதனைப் பலர் கவனத்திற்கொள்வதில்லை. விஞ்ஞானம் பல்வேறு தருணங்களில் தறிகெட்டுப்போவதுபோல மெய்ஞானம் ஒருபோதும் கலங்குவதுமில்லை, குழம்புவதுமில்லை.





சென்ற நூற்றாண்டிலே ஆன்மீக அருளாளர் சற்குருதேவர் பரமகுரு பண்டிட் கண்ணய்யா யோகிகள் ஈழவளநாட்டில் மெய்ஞானியாக எழுச்சி பெற்றிருக்கும் ஆர்.கே.முருகேசு சுவாமி களை ஆட்கொண்டமை அகில உலகிற்கே ஆன்மீக ஒளியைத் தோற்றுவிக்கும் ஒரு விடிவெள் ளியைத் தோற்றுவித்துள்ளது.

இப்பொழுது உலகளாவிய நிலையிலே காயத்ரி மந்திரத்தின் மகிமையும் காயத்திரி வழி பாட்டினூடக காயத்திரி பீடங்களும் உருவாகி வருகின்றன. பாரத நாட்டில் வேரூன்றியுள்ள ஆன்மீக வெள்ளச் செழுமையின் மூலவிசைதான் காயத்ரீமந்திரம். இது ஒரு மகாமந்திரம்.

காலம்தோறும் தோற்றம்பெறும் அருளாளர்களின் வரிசையிலே சப்த ரிஷிகளின் ஆசி யோடு அகஸ்தியர் புலிப்பாணி என்ற வரிசையிலான மகரிஷிகளால் இனம் காணப்பட்ட கண்ணைய்ய தேவனின் மெய்ஞானப் பாசறையில் வளர்ந்த ஞானகுருதான் காயத்திரி சித்தர் ஆர்.கே.முருகேசு ஸ்வாமிகள்.

குருதேவர் கண்ணய்ய தேவரின் தொண்டரடிப் பொடியாகிய ஸ்வாமி சித்தர் பாரம்பரியங் களின் வழி நின்று காயத்திரி பீடங்களையும் மகாரிஷி ஈஸ்வரப்பட்டரின் ஆக்ஞாசக்கரத்திற்குட் பட்டுச் சப்தரிஷி மண்டலத்தையும் அமைத்தமை வரலாறாகிவிட்டது.

காயத்ரீ மந்திரத்தையும் அதன் மகிமைகளையும் உலகமெல்லாம் பரப்ப வேண்டும் என்ற குருநாதா் கண்ணையா யோகிகளின் ஆன்மீக தாகத்திற்கு முருகேசு ஸ்வாமிகள் உயிரூட்டி வருகின்றமை உலகளாவிய நிலையிலே இப்பொழுது வெளிப்படுகின்றது.

கண்ணய்யா யோகிகளின் ஆத்மீக தரிசனங்களேடு பிரவாகித்த காயத்திரி மந்திரத்தின் ஞான ஒளியும் பக்தி வைராக்கிய யோகிகளின் ஆன்மீக பக்தி வைரக்கிய விசித்திரங்களும் இப் பொழுது மனித சமுதாயத்தையே ஆட்கொண்டு வழிநடத்தும் சூழ்நிலை உருவாகிக்கொண்டு வருகின்றது.

சூட்சும்மான தியானத்தின் மூலமாகப் பதினெண் சித்தாகள் முதலாக வாழையடி வாழை யாகத் சூக்கும் சாரத்துடன் அருட்கொடை வழங்கும் அருளாளாகளின் ஆசிகளோடும் அனுசரணை களோடும் முருகேசு ஸ்வாமிகள் பக்தாகளுக்கு அருளாளா் அமுதத்தை வாரி வழங்கிக்கொண்டிருந்தாா்.

மகரிஷிகளின் ஆணைப்படி பன்னிரண்டு ஆண்டுகள் யுகதபஸ் செய்தவர் ஸ்ரீ சிவபால யோகிகள் பன்னிரண்டாவது வயதிலே அருட் கடாட்சம் பெற்ற சிவபாலயோகிகளுக்குச் சிவ பிரானின் அருளால் புனித நர்மதாஆற்றிலே ஒரு சிவலிங்கம் கிடைத்தது.

தெய்வீக அருளின் காரணமாக இந்த அற்புத சக்தி வாய்ந்த லிங்கத்தை சிவபால யோகி களிடம் பெற்ற முருகேசு சுவாமிகள். இலங்கையில் அதனைப் பிரதிஷ்டை செய்ய முற்பட்டார். இந்த ஆரம்ப முயற்சியைத் தொடங்க தீயசக்திகளின் தடைகளை எல்லாம் தாண்டியமைகூட வரலாறு.

இலங்கையில் பிரதிஷ்டை செய்யப்படாது மீண்டும் இந்தியாவுக் கொண்டு செல்லப்






பட்ட புனிதமான சிவலிங்கம் எதிர்ப்புகளை எல்லாம் தாண்டி நுவரெலியாவில் உருவாக் கப்பட்ட இலங்காதீஸ்வரர் ஆலயத்தில் 1978ஆம் ஆண்டில் பிரதிஷ்டை செய்யப்பட்டது.

இந்த ஆலயத்தின் தோற்றம் இலங்கை மக்களுக்குக் கிடைத்ததொரு வரப்பிரசாதம். இப்பொழுது இந்த ஆலயம் கிளை பரப்பும் ஆலவிருட்சமாகி அருள் பரப்பிவருகின்றது. ஆலயத்தின் பிரகாரத்தில் சித்தாகளின் மூலகுருவாகிய அகத்திய மகரிஷி. காயத்ரீ மந்திரத்தைத் தவவலிமையோடு உலகிற்குத் தந்த விஸ்வாமித்திர மகரிஷி. திருப்பது வெங்கடாசலபதி, இராதாகிருஷ்ணா உக்கிர மகாகாளி என்ற வரிசையில் அருளாட்சி செய்வோர் குழுமியுள்ளனர்.

இராவணனின் மைந்தனாகிய மேகநாதன் இராமபிரானை அழிக்க யாகம் செய்த இந்த இடம் ஒருகாலத்தில் மனித சஞ்சாரமற்றிருந்தது. துஷ்ட கணங்கள் நிறைந்து இந்தப் புண்ணிய பூமி முருகேசு சுவாமிகளின் தியான அருளாலும் பதினெண் சித்தர்கள், சப்த ரிஷிகளின் அருளாசியாலும் இப்பொழுது புனிதமாகிவிட்டது.



094

இலங்கை மண்ணிலே கண்ணைய்யா யோகி கள் ஈசுவரப்பட்டர் ஆகியோரின் 'வழி வழியான' ஆசிகளுடனும் சப்தரிஷிகளின் வழிகாட்டல்களுட னும் எழுச்சிபெற்ற இலங்காதீஸ்வரர் ஆலயம் காயத்ரீ பீடம் அருளொளி பொங்கிப் பிரவாகிக்கும் மாபெரும் தியான மண்டபம் என மனித சக்தி களுக்கு அப்பாற்பட்ட வகையில் ஒரு ஆன்மீகக் கோட்டமே இங்கு உருவாகியுள்ளது.

நுவரெலியாவில் உள்ள காயத்திரி பீடத்தில் கால்பதிக்கும் சகல பக்தர்களும் அங்கு பொங்கிப்

பிரவாகிக்கும் ஆன்மீக சக்தி விதிர் விதிர்ப்புகளின் காரணமாக மிருகக் குணங்கள் எல்லாம் நீங்கித் தெய்வீக காந்த சக்தியால புனிதமடைவது நாளாந்தம் நடைபெறும் நிகழ்வாகிவிட்டது.

ஈழவள நாட்டிலே சித்தா் பாரம்பாியத்தின் ஊற்றுக் கண்ணாகிய இலங்காதீஸ்வரா் ஆலயத்தில் எழும் ஆன்மீக ஒளிக்கிரணங்கள் நாடு முழுவதும் மட்டுமல்ல உலகளாவிய நிலை யிலே செழித்து வளர முற்பட்டுள்ளமை இந்த மண்ணைப் புனித பூமியாக்கப்போகின்றது.

எமது கண்முன்னால் தெய்வீக அருள்பெற்ற ஞான ஒளியாகிய காயத்திரி சித்தர் ஆர்.கே.முருகேசு ஸ்வாமிகள் நடமாடும் தெய்வமாக அருள் சுரந்தமையும் அதனைத் தரிசித்து வாழ்ந்தமையும் இலங்கை மக்களுக்குக் கிடைத்துள்ள பெரும்பாக்கியமாகும்.

மகரிஷிகளின் ஆக்ஞாசக்கர விகசிப்புகளின் காரணமாக இயற்கை அழகு பொங்கும் மட்டக்களப்பு தம்பிலுவில் கிராமத்தில் காயத்திரி ஆலயம், காயத்திரி தபோவனம் உருவாக் கப்பட்டது.1986இல் நடந்த இந்த நிகழ்வைத் தொடர்ந்து புதுமுகத்துவாரக் கடற்கரையில் மாபெரும் ஆன்மீக ஒளிபரப்பும் வளாகம் ஒன்று உருவாக்கப்பட்டது.

புது முகத்துவாரக் கடற்கரையில் எழுந்த சப்தரிஷி மண்டபம் மகா மேரு ஆலயம், விஷ்ணு

ஆலயம், தியான மண்டபம், குருபீடம் என எல்லாமே அங்கு எழுந்தன. காயத்ரீ சித்தர் முருகேசு ஸ்வாமிகளின் தியானத்தின் வழி மகாயோகி ஸ்ரீ ஈஸ்வரப்பட்ட மாமகரிஷி அளித்த வடிவமைப்பு சப்த ரிஷி மண்டலமாகியது.

காயத்ரீ பக்தர்களின் அயராத முயல்வுகளோடும் 1996இல் சப்த ரிஷிகளின் அருளாசி யோடும் காயத்திரி சித்தரின் ஆன்மீக தாகம் நிறைவுபெற்றது. காயத்ரீ சித்தரின் அருள் நிறைந்த காந்த சக்தியினால் ஈர்க்கப்பட்ட குருபக்தி நிறைந்த ஆன்மீக வாரிசுகள் பொன்னையும் பொருளையும் மட்டுமல்ல அன்பையும் அருளுடனான உழைப்பையும் வாரி வழங்கினர். மனித சக் திக்கு அப்பாற்பட்ட தெய்வீக சக்தி, புது முகத்துவரா கடற்கரையில் கண்கொளாக் காட்சியாகக் களிநடம் புரிகின்றது.

படிமுறையாக காயத்திரி வழிபாட்டு மகிமை நுவரெலியா மட்டக்களப்பு தம்பிலுவில், திரு கோணமலை, வவுனியா என பரந்து சூழலும் உருவாகிவிட்டது.

இப்பொழுது கனடா அமெரிக்கா, தென்னாபிரிக்கா, மலேசியா, இந்தியா, ஜோ்மனி ஆகிய நாடுகளில் காயத்திரி வழிபாடுகளும் காயத்திரி பீடங்களும் தியானப் பயிற்சி நிலையங்களும் வேரூன்றி ஆன்மீக ஒளியைப் பரப்புவது புதியதாரு ஆன்மீக அலையாக மனித சாதனைகளை மிஞ்சிய தெய்வீக சாதனையாகிக் கொண்டிருக்கின்றது.

காயத்திரி சித்தரின் அருளாணை பெற்ற சீடரான சுவாமி சங்காரானந்தா, ஜேர்மனியில் காயத்திரி தேவியின் அருள் பிரவகத்தை வெளிப்படுத்தும் ராதாகிருஷ்ணன் என்ற வரிசையிலே உலகளாவிய நிலையில் 'காயத்ரீ குடும்பம்' முருகேசு சுவாமிகளின் தீர்க்க தரிசன வெளிப் பாடான மாபெரும் வலைப்பின்னலாகி வருகின்றது.

இவற்றின் மத்தியிலே இப்பொழுது புதியதொரு தெய்வீக அலை வெளிப்பட்டுள்ளது. மகரிஷி சிவபாலயோகிகள் எழுபதுகளில் மேற்கொண்ட பெருந்தவத்தின் விளைநிலமாகிய மண்ணிற்கு ஆன்மீக வலுவூட்டும் தெய்வீகச் சக்தியாகக் கொண்டுவரப்பட்டது.

சப்தரிஷிகளின் வழிகாட்டல்களோடு காயத்ரீ சித்தர் முருகேசு ஸ்வாமிகள் நுவரெலியலில் அமைந்துள்ள மெய்ஞான பீடமாகிய இலங்காதீஸ்வரர் ஆலயம் மேலும் புனிதமாக போகின் றது.

இந்த ஞானபீடத்தின் ஒளி இப்பொழுது இலங்கைக்கு மட்டுமல்ல அகில உலகிற்கே பேரருள் வளத்தை அள்ளி வழங்கும் பக்தி வலயமாக மாறப்போகின்றது.

சிவபால யோகிகளின் அருள் கனிந்த அரவணைப்போடு ஈழவள நாட்டிற்குக் கொண்டு வரப்பட்ட மகாலிங்கம் பிரதிஷ்டை செய்யப்பட்ட காலம் முதலாக அங்குலம் அங்குலமாக விதிர் விதிர்ப்புகளோடு வளர்ந்து வருகின்றது.

மகரிஷிகளின் கேந்திர நிலையமாக உருவமைக்கப்பட்டுள்ள இலங்காதீஸ்வரர் ஆலய வளாகத்தில் பௌர்ணமி தினங்களில் இனமத மொழி வேறுபாடுகள் இன்றி பக்தர்கள் பல்லா யிரக்கணக்காக நிறைந்து பாலும், இளநீரும் சொரிந்து அபிஷேகம் செய்வதும் பக்தி வகைப் பட்டு யாகத்தில் ஆகுதி சொரிவதும் பிரார்த்தனை செய்வதும் தியானம் செய்வதும் காயத்ரீ



சித்தரின் அருளாசி பெறுவதும் இப்பொழுது கண்கொளாக் காட்சியாகிவிட்டது.

சிவபால யோகிகளின் தவவலிமையின் வெளிப்பாடாக வெளிப்பட்ட 108 பணலிங்கங் களும் நுவரெலியா ஆலய வளாகத்தில் சப்தரிஷிகளினால் புதிதாக வடிவமைக்கப்பட்ட இலிங்க வடிவான பாரிய கோபுர உருவான ஆலயத்தில் காயத்ரீ பீடத்தின் புற மருங்கிலே பிரதிஷ்டை செய்யப்படவுள்ளன. இதற்கான ஒழுங்குகள் இப்பொழுது மேற்கொள்ளப்பட்டு வருகின்றன. சப்த ரிஷிகளின் பேரருள் கண்ணையா யோகிகளின் தீர்த்த தரிசனமான வழி காட்டல் முருகேசு சுவாமிகளின் பக்தி வைராக்கிய உறுதி பக்தர்களின் அனுசரணைகள் என யாவும் ஒன்று கூடிச் சங்கமிக்கும் தருணம் தோன்றியுள்ளது.

காயத்ரீ சித்தர் மேற்கொள்ளவிருக்கும் பாணலிங்கப் பிரதிஷ்டை இலங்கை மண்ணிலே புதிய ஒளியைப் பாய்சப் போகின்றது. புனித நாமதா நதியிலிருந்து பெற்ற லிங்கங்கள் முதலிலே தெய்வீக அருளோடு ஜேர்மனிக்குக் கொண்டு செல்லப்பட்டமையும் இப்பொழுது இறையருள் காரணமாக மீண்டும் கொண்டுவரப்பட்டு இருபத்தொராம் நூற்றாண்டின் ஆத்மீக அற்புதமாக ஈழவள நாட்டின் காயத்ரீபீடத்திற்கு அணி சேர்க்கப்போகின்றது.

காயத்ரீ சித்தர் முருகேசு சுவாமிகள் விதிர் விதிர்ப்போடு தெய்வீக அலையாகப் பரப்பி வரும் அருள் பிரவாக வெள்ளத்தில் மூழ்கியுள்ள பக்தர்களுக்கு தெய்வீக சக்தியை எழுச்சி பெற வைக்கும் வரப்பிரசாதமாக 108 பாணங்கங்களின் பிரதிஷ்டையும் சித்தர்களின் கருஆலமாகத் தோன்றும் புதிய கோபுர வடிவமைப்பிலும் அமையப் போகின்றன.

இலங்கை மண் புனித பூமி மட்டுமல்ல. தெய்வீக மணங்கமழும் புண்ணியபூமி. இலங்கை மண்ணிலே சென்ற காலத்துப் பாவங்களின் காரணமாக மங்கிப் போயுள்ள ஆத்மீகச் செழுமை வேர்கள் மீண்டும் துளிர்ப்பதற்கு வாய்ப்பாக இலங்காதீஸ்வர ஆலய எழுச்சியும் காயத்ரீ மாதா வின் பேரருள் கிரகணங்களும் ஒளிவீசப் போகின்றன.

எதிர்வரும் காலத்தில் காயத்திரி வழிபாடும் இலங்காதீஸ்வரர் ஆலயத்தை மையமாகக் கொண்டு வெளிப்பட்டுள்ள உலகளாவிய காயத்திரி மாதாவின் பக்தி வலய இணையங்களும் இலங்கை மண்ணில் பக்தி வெள்ள ஒளி பெருகும் சிகரமாகத் துலங்க வைக்கப் போகின்றது.

இலங்கை இப்பொழுது அமைதியீனங்களின் மத்தியில் சிக்கித் தவிப்புகளோடு தளம்பும் நாடாகிவிட்டது. காயத்ரீ பிடத்தின் எழுச்சியும் 108 பாணலிங்கங்களின் பிரதிஷ்டையும் இந்த மண்ணிலே அமைதியையும் சமாதானத்தையும் உருப்படவைக்கும் ஆத்மீக நிகழ்வாக அமைய வேண்டும் எனப் பிரார்த்திப்போமாக.

மரணங்கள் மலிந்த பூமியாக மாறிவரும் இலங்கை மண்ணிலே இனிமேல் புதிய வேகத்தோடு காயத்திரி மாதாவின் ஆத்மீக ஒளித்தோன்றுவது தான் விடிவைத் தரப்போகின்றது.

காயத்ரீ பக்தர்களின் நெஞ்சில் வேரூன்றியுள்ள இந்த அமானுஷ்ய நம்பிக்கை வீண் போகக்கூடாது.

- கலாசூரி ஆ.சிவநேசச்செல்வன்



முருகேசு சுவாமிகள் வீவசமாதியடைய முன்னர் ஆற்றிய மெஞ்ஞான உரை

காயத்ரி சித்தர் முருகேசு சுவாமிகள் ஜீவசமாதியடைய முன்னர், நுவரெலியா காயத்ரி பீடத்தில் நடந்தேறிய பௌர்ணமி தின விசேட யாக பூஜையின் முடிவில் ஆற்றிய மெய்ஞான உரை. இவ்வுரையில் பூடகமாக பக்தர்களை நோக்கித் தீர்க்கதரிசனத்துடன் தமது ஜீவ சமாதியடையவிருக்கும் நிகழ்வை குறியிட்டுக் கூறியுள்ளார்.

இங்கிருந்து தொண்டு செய்தது போதும். நீ வா என்னோடு இருந்து மண்ணுலகில் நீ செயலாற்றுவாய் என்று என் குருநாதர் என்னை அழைக்கிறார். இன்றும்கூட திடீரென்று எனக்கு வேதனைகள் ஏற்பட்டது. குருதேவா இப்படி என்னுடனேயே இருந்தவங்களை எல்லாம் திடீர் திடீர் என்று பொறுக்கி பொறுக்கி எடுத்துகிறியே இதகூட நான் மனித நிலையில் இருந்து யோசிக்க வேண்டி இருக்கு. அதற்கு பதில் நாம தியானிச்ச ஆண்டவன் இல்லை. அவர்களுடைய கடமை முடிந்துவிட்டது. அவர் நல்ல இடத்துக்கு போய்விட்டார்கள். சந்தோஷமாக இரு உடல்தான் பிரித்தது இல்லாம அந்த ஆத்மா பிரியாது அது என்னிடத்தில பத்திரமாக இருக்கு என்று சொல்லுகிறார். அவருக்காக இன்றைய தினம் எல்லா பக்தர்களும் நம்ம விஷேசமாக தீட்சை பெற்ற பக்தர்கள் ஒன்பது முறை மருத்தியுஞ்சய மந்திரம் ஜெபித்து அவருடைய ஆத்மா சாந்திக்காக நாம் பிரார்த்தனை பண்ண வேண்டி இருக்கிறது.

அந்த பிரார்த்தனை பண்ணின பிறகு இந்த பக்தர்களுக்கு தீட்சை கொடுத்த அனைத்து பக்தர்களும் மானசீகமாக ஆசீர்வாதம் பெறனும். எல்லாருக்கும் விபூதி வைத்து நான் ஆசிர்வாதம் பண்ணக்கூடிய அளவு உடல் நிலை இல்லை. இந்த அளவு ஒத்துளைப்பை நீங்க எனக்கு தந்தே ஆகணும். விபூதி வைக்கத்தான் வேண்டும் தலையில் கைவைக்கத்தான் வேண்டும் என நினைக்கிறதவிட மானசீகமாக உங்கட பக்தியோடு வணங்கி நீங்க வந்து வந்து போங்க. உங்கள் எல்லோரையும் ஆசீர்வாதம் பண்ணிகிட்டிருக்கிறோம் எல்லோரையும் ஆசிர்வாதம் பண்ணிகிட்டிருக்கிறோம். எல்லோருக்கும் ஆசீர்வாதம்.

மற்றது இந்த சிங்கள மக்கள் அனைவருக்கும் தீட்சை சடங்கு முடிந்த பிறகு எம்மிடம் தீட்சை பெற்ற பக்தாகளுக்கு ஒரு சின்னம் வழங்கப்பட இருக்கிறது. இந்த இடத்திலே வைத்து அப்படி சிலபேருக்கு கிடைகக்கலனன்னா கீழேவந்து வாங்கிக் கொள்ளலாம். இது விலைமதிக்க முடியாத சாமான். அடுத்த பௌா்ணமி தினம் இந்தியாவிலிருந்தே கொண்டு வரப்பட்ட அவா் களுக்கு வஸ்திரங்கள் அங்கு ஒரு பெரிய காயத்ரி மகானுபாவரால் ஆசிா்வதிக்கப்பட்டு அங்கு சாசனத்தில் கொடுக்கப்பட்டு இங்கு அனுப்பப்பட்டிருக்கிறது. இங்கு மூன்று மாதங்களாக அவா்களுக்கு கொடுக்கப்படுகிறதுக்கு தாமதம் ஆகிக்கொண்டிருக்கிறது. அடுத்த பௌா்ணமி

குருதேவர் காயத்ரி சித்தர் பெருமானின் பேரருள் சிறப்பு மலர்



தினம் இந்த விழா முடிந்த பிறகு அதே விழாவுக்கு முன்னர் அனைத்து பக்தர்களுக்கும் அது எல்லாம் பூசி அவர்களை ஆசிர்வதித்து இந்த ஆசிரமத்துக்கே ஒரு சில நிரந்தரமான குழந்தை களாக ஆக்கி ஆட்கொள்ளப்பட இருக்கிறார்கள். இதை நீங்கள் எல்லோரும் மனதில் கொண்டு இப்பொழுது எல்லா பக்தர்களும் ஒன்பதுமுறை மிருத்தியுஞ்சிய ஜெபம் செய்து மறைந்த அந்த ஆத்மாவாகிய ஆறுமுகம் அவர்களுடைய ஆத்மா சக்தி அடைய பிரார்த்தனை பண்ணிக்கொள்ளுங்கள். இது எங்களுடைய கடமை. இந்த ஆசிரமத்தில் எல்லோரும் ஆசிரமத்தில் இருக்கிற வங்களுக்கு எல்லாம் அவர்களுக்கு கல்யாணம் இருந்த அவர்களுக்காக பிரார்த்தனை பண்ணுங்க. இப்படியான ஒரு இது ஏற்படுமே. ஆனால் அவருடைய ஆத்மா சக்திக்காக நாம் பிரார்த் தனை பண்ணுவோம். இதை நீங்க எல்லோரும் மனதில் கொள்ளவேண்டும். நமக்கு மட்டு மில்லை எல்லோருக்கும் இந்த சந்தர்ப்பம் கிடைக்கவேண்டும். அதை நீங்க நினைச்சுப் பிரார்த் தனை பண்ணவேண்டும்.

பக்தா்கள் அனைவரும் தெரிந்துகொள்ளவேண்டிய ஒரு விஷயம். சுனாமி அனா்த்தம் ஏற்பட்ட பொழுது அன்றைய பௌா்ணமி தினம் திருவாதிரை பூஜை முடிந்து அன்று காலையில் அந்த பௌா்ணமி தினப் பூஜைக்காக ஈடுபட்டிருந்த மாலைகட்டிக்கொண்டிருந்தவா்கள், பிரசாதம் போட்டுக்கொண்டிருந்தவா்கள், கோலம் போட்டுக்கொண்டிருந்தவா்கள், தோரணம் கட்டிக்கொண்டிருந்தவா்கள் என்று சொல்வது மட்டுமல்ல வாழ்க்கையையே அா்ப்பணித்து ஆசிரமத்துக்கே தியாகம் பண்ணி அந்த ஆசிரமத்தில் நம் பணிவளர பாடுபட்டு மகாகும்பாபி ஷேகம் நடத்தி அன்றைய தினம் அவா்கள் அங்கிருக்கும்பொழுது சுனாமி அனா்த்தத்தினால் மறைந்து அவா்களுக்காக நாம் விஷேச பிராா்த்தனை ஜெபம் தியானம் எல்லாம் நடைபெற்றது. உங்களுக்கு ஞாபகம் இருக்கலாம் சென்ற 2 மாதங்களுக்கு முன் நாம் மட்டக்களப்பு சென்றிருந்த போது குருதேவருடைய ஆணையின் பெயாில் அந்த மறைந்த ஆசிரமக் குழந்தைகளுடைய ஞாபகாா்த்தமாக ஒரு நினைவாலயம் அமைப்பதற்கு ஒரு அத்திவாரக்கல் நாட்டி வந்தேன். அந்த நினைவாலயம் அமைக்கப்பட்டுக்கொண்டு வருகிறது. இது அவா்களுக்குக் கிடைத்த ஒரு மகா பாக்கியம். நான் மறைந்தாலும் நம்ம ஆசிரமம் உள்ளவரையிலே வருங்கால சந்ததியினா் அனைவரும் நினைவுகூா்ந்து வழிபடக்கூடிய அளவு ஒரு இடத்தை அவா்களின் பக்தியால் பெற்றுவிட்டாா்கள் என்ற பெருமையோடு சொல்லவேண்டியிருக்கிறது.

இன்றைய தினம் நமது காயத்ரி பீடத்தில் வழமைபோல் யாகம், பூஜை இவைகளெல் லாம் நடைபெற்றது. அடுத்த பௌர்ணமி தினம் இங்கு விஷேசமான ஒரு யாக பூஜை நடைபெற இருக்கிறது. அதாவது நமது வெங்கடாசலபதி பெருமானாரை பிரதிஷ்டை செய்து, ஆண்டு பூர்த்தி விழாவை 3 மாதங்களுக்கு முன் நடத்த வேண்டி இருந்தது.

வசதியின்மையின் காரணமாக அது தாமதமாகி அடுத்த மாதம் குருவருளால் சிறப்பாக நடைபெறவும் நமது குருநாதனுடைய உத்தரவின் பெயரில் இங்கு குருபீடம் அமைக்கப்பட் டிருக்கிறது. எல்லோரும் பார்க்கலாம். அங்கே நமது மூல குருவான அகஸ்திய பெருமான் நம்ம பரமகுருவான கண்ணையா யோகீஸ்வரர் மற்ற இங்கு தீட்சை பெற்ற மாணவர்களுடைய குரு தேவர் படங்களெல்லாம் அந்த சாஸ்திர முறைப்படிக்கு பிரதிஷ்டை செய்யப்பட இருக்கின்றது.

அது மட்டுமல்லாமல் மகரிஷிகளிடத்தில் இருந்து நாம் பெற்ற பொருள்கள் அவர்கள்





பாவித்த சாமான்கள் மற்ற லிங்கம் சாலிகிராமம் மகரிஷிகளால் வழிபட்ட பொருள்கள் அகஸ்திய மாமஹரிஷியால் எழுதப்பட்ட ஓலைச் சுவடி நமது சற்குரு தேவருடைய சற்குரு தேவர் கடைசியாக அணிந்திருந்த உடுப்பு இவைகள் அனைத்தும் குருபீடத்தில் அன்று பிரதிஷ்டை செய்யப்படவிருக்கிறது.

அது பக்தியமயமாக இங்கு நடைபெற இருக்கிறதோடு மட்டுமல்லாமல் நமது காயத்ரி பீடம் சர்வதேச ரீதியில் அமைக்கப்பட்டு ஆங்காங்கு காயத்ரி பூஜைகள் தியான ஜெபங்கள் நடைபெற்று வருகிறது. அந்த அனைத்து ஸ்தாபனங்களுக்கும் அங்காங்கு ஒரு நிர்வாகக் குழு அமைக்கப்படவிருக்கிறது. இதுவரை காலம் நமது ஆசிரமங்கள் இலங்கையிலும் வெளியுலகத்திலும் அமைப்பதற்கு இரவு பகலாக அரும்பாடுபட்டவர்களும் இதனை தீட்சை பெற்று சாதனாவில் ஈடுபட்டு வருகிறவர்களுமான அனைத்து பக்தர்களையும் இந்த நிர்வாக குழு என்று சொல்ல முடியாது. அவர் அனைவரும் இந்த குருநாதருடைய பணியை அவனி எங்கும் பரப்புவதற்கு அவர்களுக்கு ஒரு அருளுபதேசம் செய்து தீட்சை கொடுத்து ஒரு பெரிய பொறுப்பை அவர்களிடத்தில் கொடுக்கும்படி இத்தனை வருட காலத்திற்கும், கடந்த 30 வருட காலத்திற்கு பின் இந்த உத்தரவு நமக்கு கிடைக்கப்பட்டிருக்கிறது. அதுவும் 3 மாதங்களாக தாமதம் ஆகிக்கொண்டு வந்து அந்த குருவருள் சித்தமிருந்தால் அடுத்த பௌர்ணமி தினம் இதை ஒரு பெரிய விழாவாக நடத்தி அந்த மகரிஷிகளையும் சித்தர்களையும் வேண்டி யாகம் நடத்தி, அன்றைய தினம் அவர்கள் அனைவருக்குமே அந்தப் பொறுப்பு இங்கு அவருடைய சாட்சியாக அவருடைய அருளாசியோடு இங்கு வழங்கப்பட இருக்கிறது.

அதாவது நமது கிளை ஸ்தாபனங்களாக விளங்கிச் செயல்படும் தம்பிலுவில் ஆசிரமம், கல்லடி ஆசிரமம் மற்றது காயத்ரி கிராமம் திருக்கோயில் நாவலடி ஸப்தரிஷி ஆலயம், திருகோணமலையில் ஆத்மயோக ஞான சபா அது நமது குருநாதருடைய மூல சபை. அந்தப் பெயரிலேயே அந்த சபைக்கு பெயரிட்டிருக்கிறோம். மற்றது மலேசியா தென்னாபிரிக்கா, ஜெர்மனி, அமெரிக்கா, ஆஸ்திரேலியா போன்ற நாடுகளில் செயல்படும் அந்த கிளை ஸ்தாபனங்களுக்கும் இப்பொழுது அவர்களுக்கெல்லாம் ஆசிபெற்று அவர்கள் திறம்பட சிறப்பாக பக்திமயமாக நடத்துக்கொண்டு வருகிறார்கள். இருந்தாலும் நமது காலத்திற்குப் பிறகு அவர்களுக்கு ஒரு சக்தியையும் ஆசியையும் வழங்கி அந்தப் பணி தொடர்ந்து வளர இந்த ஏற்பாடு செய்யப்பட்டிருக்கிறது.

பக்தா்களே நமது ஆசிரமத்தைப் பற்றி நீங்கள் கேள்விப்பட்டிருப்பீா்கள். இது ஒரு குரு குலமாகவே நடைபெற்றுக்கொண்டு வருகிறது. அக்காலத்தில் நான் குருநாதரிடத்தில் இருந்து குருகுலவாசம் செய்யும்பொழுது எல்லாம் அவா் இடத்தில் இருந்து கற்ற வித்தைகள், சாஸ்திரங்கள் யந்திர, மந்திர, தந்திர சாஸ்திர காயத்திரி குப்த விஞ்ஞானம், மனப் பொருளாக்க விஞ்ஞானம், சித்த மனிதன் பயிற்சி, ரகசிய சித்த சாதனைகள் இப்படி ஆயிரமாயிரம் ஆன்ம இரகசியங்கள் மகரிஷிகளால் மாமமாக வைக்கப்பட்டது. உலக மக்கள் தெரியாதபடி இது பல வருட காலங்கள் அவரிடத்திலே வைக்கப்பட்டு அவா்களை அண்டிய மாணவா்களுக்கு மட்டும் இரகசியமாக அதைப் போதித்து அந்த வித்தைகளை உபதேசமாகவும் அவா்கள் கைப்பட எழுதிய சாஸ்திரங்களை கையெழுத்துப் பிரதிகளையும் அவா்கள் எமக்கு ஒப்படைத்து அது இந்த ஆசிரமத்தில் இதுவரை காலம் பத்திரமாக பக்திமயமாக அது பாதுகாக்கப்பட்டுக் கொண்டு











வந்திருக்கிறது. ஒரு சிலருக்கு மட்டும் ஒரு சில சாஸ்திரங்கள் அவர்கள் பார்த்திருக்கிறார்கள். ஆனால் படிக்கவில்லை. இப்பொழுது அந்த சாஸ்திரத்தை மண்ணுலக மக்களுக்கு பூஜை விழா சடங்குகளால் மட்டுமல்லாமல் இந்த இரகசிய சித்த சாதனைகளை விரும்பும் பக்தர்களுக்கும் கொடுத்து பயிற்சி பெற்று அவர்கள் அனைவரையும் இந்த மண்ணுலகத்தில் மனித உடல் தாங்கி வாழும் வரையில் மனித உருவில் நடமாடும் மனித தெய்வங்களாக வாழ்வதற்கு உண்டான மார்க்கத்தை மகரிஷிகள் வகுத்த அந்த வழியை அவர்கள் கற்று உபதேசிப்பதற்கு மகரிஷிகள் நமது குருநாதர் வற்புறுத்தி வருகிறார்.

இதுவரை காலம் நாங்கள் ஏதோ மேல்பூச்சாக இப்படிப்பட்ட ரகசியம் நம்மிடத்தில் இருக்கிறது. நமது முறைகள் நமது ஆசிரம தர்மங்கள் இவைகளை நாம் மக்களுக்கு தொடர்ந்து போதித்துக் கொண்டு வருகிறோம். சென்ற மாதம் நான் பாரத நாடு சென்றிருந்தேன். உடல்நலம் மிகவும் பாதிக்கப்பட்டு அங்கு சிகிச்சை பெற்றுச் சென்ற வாரம்தான் கொழும்புக்கு வந்து அங்கும் ஒருவாரகாலம் ஓய்வெடுத்து நேற்று இரவுதான் இந்த பூஜைக்காக சிரமத்தைப் பாராமல் இங்கு வந்து இந்த பூஜையை நடத்த எல்லா ஏற்பாடுகளும் செய்தோம். இன்று காலையில் மிகவும் கடுமையாக உடலை தாக்கிவிட்டது. எனக்கு மயக்கநிலை உண்டாகி இன்று பூஜை நடத்த முடியுமா என்ற சந்தேகத்தில் அப்படியே போய் படுத்துவிட்டேன். காலையில் ஒரு மணிநேரத்திற்கு முன்னுக்கு தலை சுத்துது, மயக்க நிலை, வார்த்தைகள் வருதில்லை, வாய் உதடுகள் எல்லாம் காய்ந்துவிட்டன.

என்ன செய்வது என்று நான் குருநாதரைதான் நினைத்துக் கொண்டிருந்தேன். ஆனால் என் மனோநிலைக்குத் தக்க இன்று பூஜை நடத்தவே முடியாது. பேசவும் முடியாது. அங்கினையாவது போய் உட்கார்ந்திருப்போம் பக்தர்கள் ஆசிபெற்றுப் போகட்டும் என்று நினைத்துக்கொண்டு நம்ம அடுத்து நிற்கிற பக்தர்களுக்கு சொன்னேன். பக்தர்களே நீங்களே மந்திரங்களை ஓதி இந்த யாகங்களை நடத்தி பூஜையைச் செய்யுங்கள். அங்கு நான் வந்து அமர்ந்திருக்கிறேன். அமர்ந்திருக்கக்கூடிய அளவுகூட என் உடல் நிலை இடம் கொடுக்குமா என்ற சந்தேகத்திலேயே நான் இருந்தேன். கடைசியில் முடியாத நிலையில் இங்கு வந்து நான் வாகனத்தில் இறங்கி இந்த வாசலில் வந்து மிதித்த உடனேயே நமது குருநாதர் ஒரு சக்தியை கொடுத்து ஆசிர்வதித்து மறைமுகமாக பூஜையை நடத்தும்படி என்னை ஆசிர்வதித்தார். அதை நான் உணரக்கூடியதாக இருந்தது.

இன்று இந்தப் பூஜை வெற்றிகரமாக நடைந்ததையிட்டு மிகவும் சந்தோஷப்படுகிறேன். இல்லாவிட்டால் இத்தனை ஆயிரக்கணக்கான பக்தர்கள் ஏமாற்றமடைந்துவிடுவார்கள். ஆனால் குருநாதர் அதற்கு இடம்கொடுக்கவில்லை. பாதபூஜை நடந்தது. நமது குருநாதருடைய மகிமையை அடிக்கடி நான் உபதேசம் செய்து வருகிறேன். இந்த குரு மகிமையைப் பற்றி ஒருசிலர் உணர்ந்து கொண்டிருக்கிறார்கள். பலர் தெரிந்துகொண்டிருக்கிறார்கள். ஆனால் அனுபவித்து அதில் லயிச்சு குருதேவருடன் இரண்டறக் கலந்து அந்த நிலையான மாறாத திகட்டாத ஒரு பேரின்ப அனுபவத்தைப் பெற்று வரும் பக்தர்கள் இருக்கிறார்கள் என்றால் உண்மையிலே அவர்கள் மேல்நாட்டில்தான் இருக்கிறார்கள்.

இலங்கையில் அந்த நிலைக்கு வர துடித்துக்கொண்டு இருக்கிறார்கள். இங்கு அடுத்து





நின்று பக்தியோடு, பரிபூரண சரணாகதியோடு சரணடைந்து வாழும் பக்தர்களை அந்த மானசலோகத்தில் இருந்து என்னுடைய குருநாதர் அவர்களைத் தேர்ந்தெடுத்து தகுந்த நேரம் வரும்பொழுதெல்லாம் அவர்களை ஆட்கொண்டு மறைமுகமாக சில ஆசிர்வாதங்களை அவர்களுக்கு வளங்கிக்கொண்டு வருவதைக்கண்டு நான்பெருமை அடைகிறேன்.

எனக்கே தெரியாமல் இப்படி நம்மிடத்தில் இத்தனை காலம் இருக்கிறார்கள். இப்படிப் பட்ட ஒரு சக்தியும் பக்தியும் அவர் அடி மனதில் இருக்குதா என்றுகூட நான் ஆச்சரியப்படக் கூடிய ஒரு நிலை ஏற்பட்டிருக்கிறது எனக்கு. அதை நமது குருநாதர் வாழ்க்கையிலும்கூட அப் படி அவரை அண்டி இருந்த பலர் அவர்களுக்குத் தெரியாமலே சாதாரணமாக நடமாடிக் கொண்டு இருந்தார்கள். கடைசிக் காலத்தில் அவரே அறியாமலே அவரைவிட மேலான ஒரு சக்திபெற்ற சித்த புருஷர்களாக வாழ்வதைக் கண்டு அவர் பெருமை அடைந்திருக்கிறார். அதுபோல் நான் பெயரிட்டுச் சொல்லவேண்டிய அவசியமில்லை. இங்கே நமது ஆசிரமத்தில் நமது தாமப்பசிக்கு உபதேசிப்பதற்கு சப்த மாதாக்கள் அதாவது 7 மாதாக்கள், சப்த கன்னிகைகள் எல்லாமே ஏழு, ஏழு ஆகவே வரும். நமக்கு அடுத்த குருநாதர் இட்ட பணியை சிறப்புற கொண்டு நடத்த வேணுமே என்று ஒரு ஏக்கம் இருந்துகொண்டுதான் இருக்கிறது. இருந்தது என்று சொல்லுவதற்கு இடமில்லை. நம்மை ஆட்கொண்ட அந்த பரமபொருள் சற்குரு கடைசி நேரத்திலாவது ஒரு சீடரை பிரதம சீடரை எங்கிருந்தோ அனுப்பி வைப்பார். அல்லது இங்கு உள்ளவர்களிலே அவர்களைத் திடீரென தேர்ந்தெடுக்கலாம். அவர்களுடைய சக்தியை மகி மையை யாரால் சொல்ல முடியும். அவர் நினைத்ததே எல்லாமே நடந்து கொண்டிருக்கிறது. இப் பொழுது நமது சப்தரிஷி ஆலயம் சுனாமியினால் மிக பாதிக்கப்பட்ட நிலையில் இருந்தாலும் கூட அங்குள்ள பக்தர்கள் இரவு பகலாக பாடுபட்டு பழைய நிலைக்கு அதைக் கொண்டுவந்து கும்பாபிஷேகத்தை நடத்த பாடுபட்டுக்கொண்டிருக்கிறார்கள்.


திருகோணமலையிலும் பெரிய ஸ்தாபகம் ஸ்தாபிக்கப்பட்டு கூடிய வரையில் பூர்த்தி யாக்கப்பட்டு பூர்த்தியாகும் நிலையில் இருக்கிறது. அங்கும் ஒரு கும்பாபிஷேகம் நடைபெறு வதற்கு உண்டான சகல ஏற்பாடுகளும் நடைபெற்றுக்கொண்டுவருகிறது. பக்தர்கள் அனை வரும் நீங்கள் புரிந்துகொள்ள வேண்டும். அடிக்கடி ஒரு பௌர்ணமி தினத்தில் மட்டுமல்ல தினமும் நம்மள அண்டி வருகிற பக்தர்களிடத்தில் எல்லாம் அந்த குருமகிமையைப் பற்றிப் பேசிக்கொண்டே வருகிறோம். பல ஆதாரங்கள் கொண்டு அனுபவ சான்றிதழ் கொண்டு விஞ் ஞான விளக்கத்தோடு உங்களுக்கு விளக்கம் செய்து இந்த மண்ணுலகத்தில் சிரஞ்சீவியாக இந்த 18 சித்தர்களும் சப்தரிஷிகளும் வாழ்ந்து எத்தனை எத்தனை அற்புதங்களையெல்லாம் நடத்திக் கொண்டு வருகிறார்கள்.

இந்த மண்ணுலகம் உய்ய வேண்டும் என்பதுதான் உள்நோக்கம். என்று இந்த பிரபஞ் சத்தை இறைவன் சிருஷ்டித்தானோ அன்றுமுதல் 80 எறும்பு முதல் 84 லட்சம் ஜீவராசிகளும், தாவரங்களும், மனித இனமும் இந்த மண்ணுலகத்தில் சீறுற்ற நிலையில் சிறப்புப் பெற்று வாழ்ந்து இந்த உலகமே ஒரு இறை சாம்ராஜ்ஜியமாக ஆகவேண்டும் என்ற நோக்கத்தோடு தான் இந்த உலகத்தையும் பிரபஞ்சத்தில் உள்ள அனைத்தையும் படைத்து காத்து வருகிறான். மனிதன் வாழவேண்டும், ஐந்துக்கள் வாழவேண்டும், தாவரங்கள் வாழவேண்டும் என்பதற்காக நாம் பிரார்த்தனை செய்யாமலே நமக்கு மிக முக்கியமான தேவையான காற்றை ஆண்டவன் கொடுத்துக்கொண்டிருக்கிறான். சூரிய ஒளியைக் கொடுத்துக்கொண்டு இருக்கிறான், மழையை கொடுத்து கெண்டு இருக்கிறான். மற்ற நமக்கு வேண்டிய அனைத்தையும் கொடுத்துக்கொண்டுதான் இருக்கிறார் குரு. ஆனால் நாம் பெறவேண்டிய அதை பெற்று அனுபவிக்க வேண்டிய நிலைமைக்கு நாம் வரவில்லை. அந்த பக்குவநிலை உண்டாவதற்காக அடிக்கடி இந்த மண்ணுலகத்தில் பல மகானுபவர்களை அவதாரம் எடுக்கச் செய்து அவர்கள் மூலம் யேசு, புத்தர், இராமகிருஷ்ண பரமஹம்சர், ரவாபர்மன் விவேகானந்தர் மற்றும் திருமூலர், இராமலிங்க வள்ளலார், இராமானுஜர் இப்படி எத்தனை எத்தனையோ மகான்களை எல்லாம் இந்த மண்ணுலகத்தில் தோன்ற வைத்திருக்கிறார்.

அப்படி அவதாரம் எடுத்த சில மகானுபவர்கள் இன்று சிரஞ்சீவியாக மண்ணுலகத்தில் வாழ்ந்து தம்மை நாடி செல்லும் பக்தர்களுக்கு அருள் பாலித்துக்கொண்டே இருக்கிறார்கள். இதை நீங்கள் காணாவிட்டாலும் நம்மை அண்டிய சில பக்தர்கள் அவர்களால் ஆட்கொள்ளப் பட்டு சந்தர்ப்ப சூழ்நிலைகள் ஏற்படும் பொழுதெல்லாம் அவர்களை ஆட்கொண்டு மறை முகமாக அவர்களை ஆட்கொண்டு அவர்களை வழிநடத்திக்கொண்டு வருகிறார்கள்.

இந்த ஒரு மாமஹரிஷிகளுடைய அருளாசியும் இந்த மண்ணுலகத்தில் சிரஞ்சீவியாக வாழ்ந்தவர் சித்தர்களுடைய அருளாசியையும் அனைவரும் பெறவேண்டித்தான் இந்த ஆசிரமம் இங்கு ஸ்தாபிக்கப்பட்டது என்ற பேர் உண்மையை உங்களுக்கு அடிக்கடி சொல்லிக்கொண்டே வருகிறேன். உலகமாம் இந்த துன்பக் கடலை தாண்டி பேரானந்தம் என்னும் அக்கரைக்கு அழைத்துச் செல்லும் இந்த படகு போன்றது ஒரு குரு. அப்படிப்பட்ட ஒரு குரு நமக்குக் கிடைத்துவிட்டால் மண்ணுலகத்தில் நாம் பெறவேண்டிய வேறொன்றுமே கிடையாது. அந்த குருபக்தியை பற்றி நாம் அடிக்கடி தொடர்ந்து சாதாரணமாக கதைக்கும்பொழுதுகூட, உபதேசம் செய்யும்பொழுது கூட இங்கு யாகங்கள் செய்யும்பொழுதுகூட எத்தனையோ புத்தகங்கள் எழுதி யிருக்கிறோம். அதிலேயும்கூட இந்த குருமகிமையைப் பற்றித்தான் எழுதிக்கொண்டிருக் கிறோம். குரு என்பது என்னவென்று மக்களுக்குத் தெரியவே இல்லை. இன்று 63 நாயன்மார்கள் மண்ணுலகத்தில் தோன்றி பல அற்புதங்களை இயற்றி மண்ணுலக மக்கள் மாண்புற வழிகாட்டிச் சென்றுள்ளார்கள்.

உலகத்தில் பல பாகங்களிலோ இந்த நாயன்மார் குருபூஜை நடைபெற்றுக்கொண்டிருக் கிறது. இது வெளி சடங்குகளாகத்தான் நடைபெற்றுக்கொண்டிருக்கிறதே அல்லாமல் அந்தக் குருமார்கள் உபதேசித்த நெறி நின்று யாராவது வாழ்ந்துகொண்டு இருக்கிறார்களா? வாழ முயற்சி செய்கிறார்களா? அப்படி வாழ்ந்து அதன்படி அவர்களுடைய ஆசியைப் பெற்று ஞானி களாக சித்தர்களாக அல்லது சாதாரண மனித தெய்வங்களாவது வாழ்கிறார்களா என்று பார்த்தால் இல்லை என்றுதான் சொல்லத் தோன்றுகிறது. உலகமனைத்திலேயுமே இன்றைக்கு ஆண்ட வன் பெயரில் சித்தர்கள் பெயரில், மஹரிஷிகள் பெயரில் பல ஆன்ம கூடங்கள் ஆலயங்கள் அமைத்து எல்லாமே வியாபாரமாக பல அர்த்தமற்ற சடங்குகளைச் செய்து மக்களை அழிவுப் பாதையில் இட்டுச் செல்கிறார்களே அன்றி ஒவ்வொருவரும் அவர்கள் பெறவேண்டிய அவர்களுக்கு உரித்தான சொந்தமான அந்த ஆன்ம இன்பத்தைப் பெற்று அந்த நிலையான





மாறாத திகட்டாத ஒரு பேரின்பத்தை இந்த மண்ணுலகத்தில் உடல் தாங்கி வாழும் வரையிலேயே ஆனந்தம் பெற்று, உடல் வாழ்க்கையை நீத்தபின் அடைய வேண்டிய பொருளை ஆண்டவனுடைய திருவடியை நேராகக் கண்டு இன்று அடையவோ அல்லது அவனோட இரண்டறக் கலக்கவோ வழிகாட்டக்கூடியவர்கள் இல்லை.

இல்லை என்று சொல்வதைவிட இருக்கிறார்கள் மறைந்து இருக்கிறார்கள். தட்டுங்கள் திறக்கப்படும், கேளுங்கள் கொடுக்கப்படும் என்பது ஆண்டவனுடைய வாக்கு. அப்படி மகானுபவர்களுடைய ஞானக் கதவைத் தட்டவேண்டும். அவர்களிடத்தே நாம் அந்த அருளுப தேசத்தைக் கேட்க வேண்டும். அது கொடுக்கப்படும். நாம் அந்த ஞானக்கதவைத் தட்டினால் அது திறக்கப்படும். இதை உலகம் மறந்துவிட்டது என்றுதான் சொல்லவேண்டும். இப்படி இறைவனை மறந்து ஏதேதோ புத்தகங்களைப் படித்து பண்டிதர்களுடைய உபதேசங்களைக் கேட்டு அர்த்தமற்ற சடங்குகளைச் செய்து உண்மையான ஞான மார்க்கத்தில் இருந்து நழுவி நாம் அல்லல் பட்டுக்கொண்டு இருக்கிறோம். உலகில் எப்பொழுதுமே சோகமயமாகத்தான் இருக்கின்றது. யாராவது நீங்கள் கையை தூக்குங்கள் இதுவரையில் நீங்கள் வாழ்ந்த வாழ்க்கையில் துன்பமில்லாத ஒரு பேரின்ப வாழ்க்கையை நான் வாழ்ந்து கொண்டிருக்கிறேன். எனக்கு எந்தக் குறையுமே இல்லை என்று யாராவது நீங்கள் கையைத் தூக்குங்கள் பார்ப்போம்.

ஒவ்வொருவருடைய தனிப்பட்ட வாழ்க்கையிலும் தாங்கேலாத ஒரு துன்பம் வாட்டி வைத்துக்கொண்டே இருக்கிறது. அடுக்கடுக்காக மனிதனுக்கு பல துன்பம் பலவடிவில் பல சந்தாப்பங்களிலே அவனை அச்சுறுத்தியே வந்துகொண்டிருக்கிறது. இதனால் மனித இனம் பெரிய துன்பத்துக்கு உள்ளாகி தாங்க முடியாத வேதனைகளுக்கு உள்ளாகி அற்ப ஆயுளில் அவன் ஆவி உலகத்திலே அலைந்துகொண்டிருக்கும். இதையும் நாம் பார்க்கக்கூடியதாக இருக்கும். இப்படிப்பட்ட ஒரு நிலை மாறவேண்டும். பெரிய மகான்கள் பாடியிருக்கிறார்கள். எல்லோரும் இன்புற்று இருக்க நினைப்பதுவே அல்லாமல் வெறொன்றறியேன் பராபரமே என்று பாடியிருக்கிறார். ஒரு மகான் அன்புகொண்டு பாடியிருக்கிறார் பாருங்க. இதுதான் ஒவ்வொரு வருடைய எண்ணமாக இருக்கவேண்டும். நாம் அனுபவிக்கும் துன்பங்களுக்கும் துயரங்களுக் கும் நாம்தான் காரணமேயல்லாமல் தெய்வம்தான் காரணம் என்று சொல்லவே கூடாது. நீ இப்படித்தான் வாழவேண்டும் வள்ளுவர் சொன்னபடி ''வையத்துள் வாழ்வாங்கு வாழ்பவன் வானுறை தெய்வத்துள் வைக்கப்படும்'' என்று வள்ளுவருடைய உபதேச நெறி நின்று எல் லோரும் வாழ்வோமே ஆனால் மக்களுக்குத் துன்பம் ஏது? துயரம் ஏது? துக்கம்தான் ஏது?

அந்தமாதிரி ஒரு வழியைத்தான் இந்த மஹரிஷிகள் நமக்குப் போதித்துவருகிறார்கள். அவர்களுடைய வழிநின்று நாம் நடப்போமே ஆனால் அவர்களுடைய அடிச்சுவற்றை நாம் பின்பற்றுவோமேயானால் துன்பம் என்ற சொல்லுக்கே இடம் இல்லை. ஆகையினால் பக்தர்களே இந்த ஆசிரமத்தில் நீங்கள் எல்லோரும் வரக்கூடிய பாக்கியம் கிடைக்குமே. ஆனால் நீங்கள் புண்ணியசாலிகள், பாக்கியசாலிகள், நீங்கள் பக்தியோடு வந்தாலும் சரி, பரிபூரண சரணாகதியடைந்து குருபாதத்தைப் பற்றி அவர்கள் பேரருளுக்குப் பாத்திரமாகவேண்டும் என்ற எண்ணத்தோடு வந்தாலும் சரி, இல்லை வந்து ஆறிபெற்று நம்ம துன்பம் நீங்க ஒரு அருளைப்பெற்று போவோம் என்ற நோக்கத்துடன் வந்தாலும் சரி இங்கு நாம் செய்த பூஜையில்

யாகத்தில் அந்த மகரிஷிகள், சித்தர்கள் சிரஞ்சீவியாக எழுந்தருளி சூட்சும உலகத்தில அனை வரையும் ஆசிர்வதித்துக்கொண்டே இருக்கிறார். சில தனிப்பட்ட முறையில் ஒவ்வொருவரை யும் எனக்குத் தெரியாமல் இருக்கலாம். ஆனால் உங்கள் எல்லோருக்கும் என்னைப் பற்றித் தெரி யும். ஓரளவு தெரிஞ்சிருக்கும். யார் யாரு வருவார்கள், யார்யார் வந்தார்கள், யார்யார் வரஇருக் கின்றார்கள் என்பதை எல்லாம் கூட நமது ஞானத்தின் மூலம் குருநாதர் அறிவித்துக்கொண்டே இருக்கிறார்.

இங்கே அனைத்து பக்தர்களில் தீட்சை பெற்றவர்கள், தீட்சை பெறாதவர்கள், தீட்சை பெற இருக்கிறவர்கள்கூட அவரவர்களுக்கு என்னென்ன வகையில் உபதேசம் செய்து அவர் களை ஆட்கொண்டு வழிநடத்தவேண்டும் என்று உபதேசத்தைச் செய்துகொண்டே இருக் கிறார். ஒவ்வொரு நாளும் தியானத்திலும், தியானமில்லாமல் சும்மா இருக்கும்பொழுதும் கூட ஆசாீதியாக அந்த அருள்வாக்கை சொல்லி வழிகாட்டிக்கொண்டு உபதேசம் செய்து கொண்டு தான் இருக்கிறார். நான் பாரதநாட்டில் இருக்கும்பொழுதுகூட காலைகளில் 6 மணிக்கு 7 மணிக்கு நான் தியானத்தில் ஆழ்வேன். உபதேசம் செய்துகொண்டு அன்றாட வாழ்க்கைக்கு யார் யார் வர இருக்கிறார்கள் எந்த எந்த விதத்தில் உபதேசம் செய்யவேண்டும், மந்திரத்தை தீட்சையோ அல்லது உபதேசங்களோ விபூதி பிரசாதமோ குங்கும பிரசாதமோ மற்றது யந்திரமோ கொடுத்து ஆசிர்வதிக்கவேண்டும். துன்பங்களால் வியாதிகளால் வேதனையுற்று வைத்திய வல்லுனர்களால் சுகப்படுத்தமுடியாத நோய்களால் பீடிக்கப்பட்டு வருபவர்களுக்கு விபூதி பிர சாதமோ மருந்தோ கொடுத்து ஆசீர்வாதம் வழங்கி சுகப்படுத்தி வருகின்றோம். இப்படி தனிப் பட்ட ஒவ்வொருவருக்கும் உண்டான அருள் ஆசியை குருதேவர் வழங்கி இருக்கிறார். நீங்கள் யாகம் முடித்து இங்கு ஆசி வாங்க வரும்போது நிச்சயம் நாம் உங்களை ஆசிர்வதிக்கவில்லை. அவருடைய சார்பாகவும் ஆசி உங்களுக்கு கிடைக்கவே உள்ளது. அதனால் பக்தாகள் தொடர்ந்து நாம் ஏற்றி வைத்த ஆன்ம தீபம் அணையாமல் இருக்கவேண்டும். மங்காமல் இருக்க வேண்டும். பக்தாகள் தொடா்ந்து இங்கு வந்து பூசைகளில் பங்குபற்றி நமது சாதனா வகுப்பு களில் ஈடுபட்டு குரு அருள் பெறவேண்டிய அந்தப் பெரும் பேற்றை நீங்கள் பெறவேண்டும் என்பதுதான் எங்களுடைய ஆசை. அதற்காகத்தான் இந்த ஆசிரமம் இங்கு ஸ்தாபிக்கப்பட்டது என்பதை மறக்கக் கூடாது. அனேகமாக சிங்கள பக்தர்கள் மாத்தறை, காலி வேறுபல இடங்களி லும் இருந்து வந்துகொண்டிருக்கிறார்கள். அவர்களுக்கு ஆசிர்வாதம் செய்யவேண்டும் என்ப தற்காக குருநாதரின் பணிப்பில் நான் செயற்படுகிறேன்.

அடுத்த பௌா்ணமிக்கு நான் இல்லாவிட்டாலும் எங்களுடைய பக்தா்கள் எல்லோரும் சோ்ந்து பூஜைகளை நடத்திச் செல்லவேண்டும். இன்று எனக்கு எழும்பி வந்து ஆசீா்வாதம் வழங்க முடியாதுள்ளது. ஆகையினால் மானசீகமாக ஆசீா்வாதத்தைப் பெற்றுச் செல்லுங்கள். இப்பொழுது எம்மைவிட்டுப் பிரிந்த பக்தா்களுக்காக 9 முறை ப்ருத்ஜ்ய மந்திரம் சொல்லி தியானத்தில் இருந்து வழிபடுங்கள்.



சமாதி என்பது குருவினுடைய முடிவல்ல; அடுத்த அத்தியாயத்தின் ஆரம்பம்...!

காண்போரின் கருத்தில் உறையும் கருணாமூர்த்தியாய், யாரையும் காயப்படுத்தாத அன்பினில் உறையவைக்கும் பேச்சு வன்மையும் அறியாமை இருளகற்றும் ஆசானாய், தெவிட்டாத ஞானத் தெள்ளமுதாய், அனைவரையும் ஆசிர்வதிக்கும் கரங்களுமாய், சரணம் அடைந்தோருக்கு அபயமளிக்கும் திருவடியாய், வெண்மை உடைதனில் கோடி சூரிய பிரகாசமுடைய தோற்றமுமாய், தெய்வபர சாந்தமுடைய வதனமுமாய், ஆத்மாவை ஈடேற்றும் ஞான வள்ளலுமாய் இவைகளினை ஓர் உருவினில் தாங்கிய வண்ணம் வாழ்ந்ததோடு மட்டுமல்லாது என்றென்றும் ஆத்மானந்தத்தினை வாரி வழங்கிக் கொண்டிருப்பவர் எம் குருநாதர் முருகேசு சுவாமிகளாவார்

''நினைப்பவர் நெஞ்சத்துள் நின் மலனாய் நிற்கும் அனைத்துயிர்க்கும் தானாம் அவன்''

எனும் ஒளவையார் ஞானக்குறளுக்கமைய எல்லோருக்குள்ளும் இருந்தாலும் எம் குரு நாதர் தம்மை அறிந்திட்டோருக்கு தலைவனாய் நின்று தம் ஞான பெருவெள்ளத்தினை அனு பவமாய் எமக்குள் விதைத்த பாரிய பணிக்கு நாம் செய்யத்தகு கைமாறுதான் எதுவோ?

''வேதப்பொருள் இன்னதென்று வேதம் கடந்த மெய்ப்பொருளை கண்டு மனமேவ விளங்கி போதைப்பொருள் இன்னதென்று போதனை செய்யும் பூரண சற்குருநாதன் கண்டு ஆடு பாம்பே''

என்ற பாம்பாட்டி சித்தரின் பாடலில் வேதத்தின் உண்மைப் பொருள் இன்னது என்று தெளிவாக அறிந்து அத்தெளிவினை கொண்டு மெய்பொருள் உணர்ந்து அவ்வுண்மையை ஐயம் திரிபுற போதனை செய்து நல்வழிப்படுத்த கூடிய பூரண சற்குருநாதன் திருவடி பற்றி ஆனந்தம் கொள்க என்கிறார். அவ்வுண்மை குருவே எம் குருநாதர் என பெருமையுடன் இவ்வுல கினிற்கு உரைக்கின்றோம்.

எம் குருநாதரை முதல் முறையாக தரிசிக்கும் ஒவ்வொருவருக்கும் எங்கோ எத்தனையோ ஆண்டுகளுக்கு முன் உனக்குள் உறைந்த தோற்றம் என்றும் இவரே என் குரு என்றும் உள் உணர்வு விழிப்படையும். அத்தகைய நிலையினை எம் குரு முன்னிலையில் உணரப்பெற்றோர் பலர். அது மட்டுமா? ஒவ்வொருவருக்கும் ஒவ்வொரு தரிசனமாய் வெவ்வேறு சூழ்நிலைகளில் கரம் கொடுத்து காத்து ரட்சித்து காயத்ரீமகா மந்திரத்தினை தீட்சையாய் அளித்து எம் குற்றங் குறைகளை களைந்து காமதளைகளை வேரறுத்து மெய் உணாவை விழித்தெழச் செய்து மெய் ஞானத்தை ஊட்டி குருபக்தியும் பூரண சரணாகதியுமே உங்களை உயாத்தும் வழி எனவும் போதனை செய்து ஆட்கொண்டவராவாா்.

எம் குருதேவரை காணவென்று எப்பொழுதும் நிறைய பக்தர்கள் வந்த வண்ணமிருப்பார் கள். அவர்கள் எல்லோரும் ஏராளமான பிரச்சினைகளை சுமந்த வண்ணம் வருவார்கள். நோய் பிணி பணப்பிரச்சினை, சொத்துத்தகராறு, தீராத துன்பம், செய்வினை கோளாறுகள் போன்ற பாரிய பிரச்சினைகளை தாங்கி வருபவர்களுக்கு நீண்ட விளக்கங்களோ பரிகார பூஜைகள் எதுவுமின்றி எதிர்பார்ப்புமின்றி இலகுவில் தீர்வு காண ஆசிர்வதித்து வந்தமை யாவரும் அறிந் ததே.

மகான்களுக்கு இயற்கையாகவே ஒரு குணமுண்டு. அதுதான் பூமியிலுள்ள அனைத்து உயிரையும் நேசிக்கும் தன்மை. அவர்களிடம் பிரவாகம் எடுக்கும் அன்பு ஊற்று ஒவ்வொரு உயிர்களையும் தழுவிப் பாய்ந்து செல்கிறது. அந்த அன்பினில் தழுவப்பெற்றோர் பாக்கிய சாலிகளே. அப்பெரும் பாக்கியத்தை சுவாமிகளின் திருவடிகளைப் பற்றி வாழ்ந்த அனைவரும் உணர்ந்தனர். தமது சொல்லால், செயலால், அனுபவத்தால் தனக்குத் தெரிந்தவற்றை அன்பாய், அதட்டலாய், அனுபவமாய் எமக்குள் விதைத்து உணரவைத்த எமது குருநாதரின் கருணைதான் என்ன?

எமது குருநாதா் சமாதி அடைந்துவிட்டாா் எனும் செய்தி ஆன்மீக உலகினையே ஓா் உலுக்கு உலுக்கியது. ஆயினும் குருநாதா் சமாதி என்பது குருநாதருக்கான முடிவல்ல அது அவருடைய அடுத்த அத்தியாயத்தின் ஆரம்பமாகும். ஸ்தூல சாீரம் விட்டு சூட்சும சாீர பய ணமே இந்த சமாதியாகும்.

''நான் என்றும் உங்களைவிட்டு பிரிவதும் இல்லை கைவிடுவதும் இல்லை''

என்ற இயேசுநாதரின் கூற்றுக்கமைய இது குருநாதரின் விலகலல்ல. என்றென்றும் குரு நாதர் வழிநடத்தல் மரணத்தின் கடைசி நொடி வரைக்கும் அவரது குழந்தைகளுக்கு தொடர்ந் தும் கிடைத்த வண்ணமே இருக்கும். அம்மகானின் கருணைமழை காயத்ரி பீடம் எனும் கால் வாய்களின் ஊடாக இடையறாது ஓடிக்கொண்டிருப்பதே அவரது கருணையின் வெளிப்பாடா கும். குருநாதர் விதைத்த கோடானகோடி இன்பங்கள் அவரது ஒவ்வொரு குழந்தைகளுக்கும் கிடைத்த மகா பொக்கிசங்களாகும். ஒவ்வொரு சீடர்களுக்குள்ளும் அகமும் புறமும் ஆண்ட வள்ளல் பெருந்தகையான நம் குருநாதர் அருட்பெரும் ஜோதி வடிவாகி எம் உணர்வில் கலந் திட்டாலும் ''ஆசிர்வாதம் அப்பா'' என்று ஓங்கியொலிக்கும் அவரது குரல் ஒவ்வொருவரினதும் மனதினுள்ளும் ஓங்கியொலித்துக் கொண்டிருக்கும்.

கண் மூடி குருநாதரை நினைக்கும் ஒவ்வொரு நொடியிலும் அவரது அண்மையை உணர முடியும். '' ஓம் ஸ்ரீ முருகேஸ்வராய நமோ நமஹ'' எனும் நாமம் மட்டுமே நம்மை ஆளும் மகா மந்திரமாகும். உள்ளன்போடு எவனொருவன் குருவழி நின்று அவரது திருவடியினைப் பற்றி வாழ்வோனாயினும் அவனுக்கு சகலதும் அவராகி வந்து நின்று ஆசிர்வதித்துக் கொண்டிருக் கின்றார். இது அனுபவ ரீதியான உண்மையாகும். எனவே என்றென்றும் அவர் திருவுளப் படி வாழ்வதோடு மட்டுமல்லாது அவரது திருவடியைத் தவிர வேறொரு கதியும் இல்லை என் றெண்ணி வாழ்வோருக்கு அவரது ஆசிகள் பரிபூரணமாக உண்டு என்றும் அவர் நிழலில் வாழுங்கள். இதுவே நாம் அவருக்குச் செலுத்தும் குரு தட்சணையாகும்.

குருவே துணை


- காயத்திரி பக்தர்



சின்றார். இது அனுப்பை நியான உண்மையாகும். எனவே என்றென்றும் அவர் திருவுளப் படி வழக்கிறோடு மட்டுமல்லாது அவரது திருவடியைத் தவிர வேறொரு சுதியும் இல்லை என் சிற்ஸ்எனி வாழ்வோருக்கு அவரது ஆரிகள் பரிபூரணமாக உண்டு என்றும் அவர் திழவில் உருள்கள். இதுவே நாம் அவருக்குச் செலுக்கும் குரு நடசணையாகும்.

and der Mexica

teau fidema-



சற்குருநாதர் சற்குருநாதர் சற்குருநாதர் பாஹிமா ஶீந் குருநாதர் ஶீந் குருநாதர் ஶீந் குருநாதர் பூட்ஷமா

மித் காயுதிரி பீடம்

82, 600 மக்கலம் டீரைவ், நுவரெலியா, இலங்கை.

ருநாணையேசி: 0094 522222609, e-mail: srigayathripeedam@yahoo.com